



**पंचामृत
अभिषेक
एवं
श्री शांतिसागर
परम्पराचार्य
पूजन**



रचयित्री-प्रज्ञाश्रमणी आर्यिकारत्न श्री चंदनामती माताजी

पंचामृत अभिषेक एवं श्री शांतिसागर परम्पराचार्य पूजन

—मंगल प्रेरणा—

जैन समाज की सर्वोच्च साध्वी,
परमपूज्य गणिनीप्रमुख आर्यिकाशिरोमणि
श्री ज्ञानमती माताजी

—रचयित्री—

प्रज्ञाश्रमणी आर्यिका श्री चंदनामती माताजी

भगवान ऋषभदेव विश्वशांति वर्ष (2018-2019) के अन्तर्गत चारित्रचक्रवर्ती
प्रथमाचार्य श्री शांतिसागर जी महाराज की 63वीं पुण्यतिथि भादों शुक्ला दूज
(11 सितम्बर 2018) के अवसर पर प्रकाशित



-प्रकाशक-

दिगम्बर जैन त्रिलोक शोध संस्थान

जम्बूद्वीप-हस्तिनापुर (मेरठ) उ.प्र.फोन नं.- (01233) 280184, 280994

Website : www.jambudweep.org www.encyclopediaofjainism.com

E-mail : jambudweeptirth@gmail.com

प्रथम संस्करण

1100 प्रतियाँ

वीर नि. सं. 2544

भादों शुक्ला दूज, 11 सितम्बर 2018

मूल्य

40/-रु.

दिगम्बर जैन त्रिलोक शोध संस्थान द्वारा संचालित

वीर ज्ञानोदय ग्रन्थमाला

इस ग्रन्थमाला में दिगम्बर जैन आर्षमार्ग का पोषण करने वाले हिन्दी, संस्कृत, प्राकृत, कन्नड़, अंग्रेजी, गुजराती, मराठी आदि भाषाओं के न्याय, सिद्धान्त, अध्यात्म, भूगोल-खगोल, व्याकरण आदि विषयों पर लघु एवं बृहद् ग्रंथों का मूल एवं अनुवाद सहित प्रकाशन होता है। समय-समय पर धार्मिक लोकोपयोगी लघु पुस्तिकाएँ भी प्रकाशित होती रहती हैं।

-: संस्थापिका एवं प्रेरणास्रोत :-

परमपूज्य गणिनीप्रमुख आर्यिकाशिरोमणि श्री ज्ञानमती माताजी
(दो बार डी.लिट्. की मानद उपाधि से अलंकृत)

-: मार्गदर्शन :-

प्रज्ञाश्रमणी आर्यिका श्री चन्दनामती माताजी
(पीएच.डी. की मानद उपाधि से अलंकृत)

-: निर्देशक एवं सम्पादक:-

कर्मयोगी पीठाधीश स्वस्तिश्री रवीन्द्रकीर्ति स्वामीजी

-: प्रबंध सम्पादक :-

डॉ. जीवन प्रकाश जैन

—सर्वाधिकार प्रकाशकाधीन—

कम्पोजिंग - ज्ञानमती नेटवर्क, जम्बूद्वीप-हस्तिनापुर (मेरठ) उ.प्र.

सम्पादकीय

—कर्मयोगी पीठाधीश स्वस्तिश्री रवीन्द्रकीर्ति स्वामीजी

मंगलं भगवान वीरो मंगलं गौतमो गणी।

मंगलं कुन्दकुन्दाद्यौ जैनधमोऽस्तु मंगलं।।

जैन समाज की सर्वोच्च साध्वी परमपूज्य गणिनीप्रमुख श्री ज्ञानमती माताजी ने बीसवीं-इक्कीसवीं शताब्दी में साहित्य सृजन की अविरल धारा को प्रवाहित करके जैनधर्म की अद्भुत प्रभावना की है तथा जैन समाज पर महान उपकार किए हैं।

पूज्य माताजी द्वारा लिखित साहित्य को सतत प्रकाशित करने के लिए पूज्य माताजी की ही पुण्य प्रेरणा से सन् 1972 में स्थापित दिगम्बर जैन त्रिलोक शोध संस्थान, जम्बूद्वीप-हस्तिनापुर के अन्तर्गत वीर ज्ञानोदय ग्रंथमाला की भी स्थापना की गई, तब से लगातार इस ग्रंथमाला के द्वारा साहित्य प्रकाशन का कार्य किया जा रहा है। जहाँ इस ग्रंथमाला ने लाखों श्रावकों एवं श्रद्धालु भक्तों को ज्ञान का लाभ प्रदान किया है, वहीं विशिष्ट एवं गुणवत्तापूर्ण प्रकाशन के माध्यम से इस ग्रंथमाला को भी समाज के मध्य एक विशिष्ट ख्याति प्राप्त हुई है।

पूज्य ज्ञानमती माताजी की शिष्या प्रज्ञाश्रमणी आर्यिका श्री चंदनामती माताजी ने भी साहित्य लेखन में अपना विशेष योगदान दिया है। आज के युग में युवा पीढ़ी को धर्ममार्ग में लगाने के लिए संगीतमय आधुनिक धुनों से युक्त पूजन, भजन, चालीसा आदि भी ऐसे निमित्त हैं, जो कि कर्मनिर्जरा में कारण बन जाते हैं और प्राणी की तन्मयता से उसे अभीष्ट कार्य की सिद्धि करा देते हैं। पूज्य चंदनामती माताजी ने इस दिशा में अपनी कृतियों के द्वारा जो स्तुत्य एवं सराहनीय कार्य किया है वह साहित्य जगत में चिरस्मरणीय रहेगा।

99 करोड़ मुनियों की मोक्षस्थली मांगीतुंगी सिद्धक्षेत्र पर जहाँ की विश्व की सबसे ऊँची अखण्ड पाषाण में निर्मित 108 फुट उत्तुंग भगवान ऋषभदेव की छत्रछाया में सप्तम पट्टाचार्य श्री अनेकांतसागर जी महाराज एवं गणिनी श्री ज्ञानमती माताजी सहित 27 पीछीधारी साधुओं के सान्निध्य में रचित इस पुस्तक “पंचामृत अभिषेक एवं श्री शांतिसागर परम्पराचार्य पूजन” का प्रकाशन हो रहा है। यह अत्यन्त हर्ष की बात है।

आज हमें गौरव है कि बीसवीं सदी में मुनि परम्परा को जीवन्त करने वाले प्रथमाचार्य श्री शांतिसागर जी महाराज की बगिया के हम सभी पुष्प, पते हैं। इस परम्परा की जितनी वृद्धि, उन्नति हो उतना ही हमारा गौरव बढ़ता जायेगा। यह पुस्तक हमें आचार्यों की गौरव गाथा को याद कराने में माध्यम रहेगी। इस पुस्तक का प्रकाशन कर हम अपनी वीर ज्ञानोदय ग्रंथमाला को भाग्यशाली मानते हैं।

प्रस्तावना

-आर्यिका सुव्रतमती (संघस्थ)

श्री देवशास्त्र गुरु को वंदन कर, पूर्वचार्यों को नमन करूँ।
 प्रथमाचार्य श्री शांति सिंधु, औ वीरसिंधु को नमन करूँ।।
 गणिनी माता ज्ञानमती, जी को मेरा शत वंदन है।
 उनकी शिष्या चन्दनामती, के चरणों में वन्दन है।।

बीसवीं सदी में मुनि परम्परा को जीवन्त करने वाले चारित्रचक्रवर्ती प्रथमाचार्य श्री शांतिसागर जी महाराज हुए हैं। इनकी चर्या चतुर्थकाल सम थी। इन्होंने साधु की निर्दोष चर्या को पालन करना सिखाया। पूज्य आचार्यश्री ने अपने 35 वर्ष के दीक्षित जीवन में साढ़े 25 वर्ष उपवास में बिताए। अनेक तीर्थों का जीर्णोद्धार कराया। षट्खण्डागम सूत्र ग्रंथ को ताड़पत्र से ताम्रपत्र पर उत्कीर्ण करवाकर जिनवाणी का जीर्णोद्धार कराया। आपके उपकारों को यह धरती एवं सम्पूर्ण जैन समाज कभी विस्मृत नहीं कर सकता। आज आपकी कृपा प्रसाद से पूरे भारत में 1600 से अधिक साधु-साध्वियाँ विचरण कर जैनधर्म का प्रचार-प्रसार कर रहे हैं।

आचार्यश्री के प्रथम पट्टाचार्य श्री वीरसागर जी महाराज हुए हैं उनके करकमलों से प्रथम आर्यिका दीक्षा को प्राप्त करने वाली युगप्रवर्तिका गणिनीप्रमुख श्री ज्ञानमती माताजी हैं, जिन्होंने आचार्यश्री शांतिसागर महाराज के 3 बार दर्शन किए, उनसे अनुभव ज्ञान प्राप्त किया और कुंथलगिरि में महाराज की सल्लेखना देखकर अपने जीवन को धन्य किया है। ऐसी दीर्घकालीन तपस्विनी माताजी के करकमलों से प्रथम आर्यिका दीक्षा को प्राप्त करने वाली प्रज्ञाश्रमणी आर्यिका श्री चंदनामती माताजी हैं, जिन्होंने देव, शास्त्र, गुरु की सेवा में अपने जीवन को समर्पित किया है। 200 से अधिक पुस्तकों का लेखन, सृजन, अनुवाद आदि कार्य किए हैं। हिन्दी, संस्कृत एवं अंग्रेजी भाषा में कई भजन, पूजन, शांति विधान, कालसर्पयोगनाशक पार्श्वनाथ विधान आदि की रचना की है। वर्तमान में 'इन्साइक्लोपीडिया ऑफ जैनजिम् डॉट कॉम' (ऑनलाइन जैन विश्वकोश) का सम्पादन करके विशेष कार्य किया है। तीर्थंकर महावीर विश्वविद्यालय मुरादाबाद से पीएच.डी. की मानद उपाधि से अलंकृत हैं तथा जिन्होंने पूज्य गणिनी श्री ज्ञानमती माताजी के द्वारा लिखित प्राचीन ग्रंथ षट्खण्डागम सूत्र ग्रंथ की "सिद्धान्तचिंतामणि" संस्कृत टीका का एवं 'भगवान् ऋषभदेव चरितम्' की संस्कृत

टीका का हिन्दी अनुवाद कार्य किया है, ऐसी विलक्षण प्रतिभा की धनी प्रज्ञाश्रमणी आर्यिका श्री चंदनामती माताजी ने वर्तमान में प्रथम बार अंग्रेजी में “शांति विधान” एवं कालसर्पयोग निवारक पार्श्वनाथ विधान की रचना की है, मांगीतुंगी में 16 दिन तक इस शांति विधान का पाठ हुआ। पारस चैनल पर लाइव में भी इस पूरे शांतिविधान को करके दिखाया गया, जिसे लोगों ने बहुत ही सराहा और वाट्सप के माध्यम से भूरि-भूरि प्रशंसा की। अंग्रेजी भाषा में इतनी सुन्दर पूजन, भजन आदि की रचना एक विशिष्ट ही प्रतिभा का द्योतक है।

प्रस्तुत पुस्तक ‘पंचामृत अभिषेक एवं श्री शांतिसागर परम्पराचार्य पूजन’ में पूज्य आर्यिका श्री चंदनामती माताजी ने सर्वप्रथम मंगलाष्टक, संस्कृत का पंचामृत अभिषेक पाठ एवं प्राचीन शांतिधारा दी है। उसके बाद श्री पूज्यपाद आचार्य विरचित संस्कृत के पंचामृत अभिषेक पाठ का पद्यानुवाद दिया है, जो कि पूज्य गणिनीप्रमुख श्री ज्ञानमती माताजी द्वारा किया गया है। पुनः पूज्य माताजी द्वारा रचित शांतिधारा दी है, जिसमें वर्तमान की दुर्घटनाओं को देखते हुए उनके निवारण की भावना भाई गई है।

इसके बाद आचार्यश्री शांतिसागर परम्पराचार्य पूजन में आठ आचार्यों की सामूहिक पूजन है। इस पूजन के अर्घ्य में आठों आचार्यों का नाम लेते हुए अर्घ्य चढ़ाया है, जैसे कि-

जल चंदन अक्षत पुष्प चरु दीपक व धूप फल ले करके।

‘चन्दनामती’ सुख मिलता है गुरु पद में अर्घ्य चढ़ा करके।।

श्री शांति-वीर-शिव-धर्म-अजित-श्रेयांस-सिंधु का अर्चन है।

अभिनंदन-अनेकांतसागर तक सभी सूरि को वंदन है।।

पुनः इन सभी आचार्यों की पृथक्-पृथक् भी पूजन है। सभी पूजन की तर्ज एवं छंद आदि इतने सुन्दर एवं लयबद्ध हैं कि कहीं भी गाने में छंद भंग नहीं होता है। प्रथमाचार्य श्री शांतिसागर महाराज की पूजन की जयमाला में कितने सुन्दर शब्द हैं-

युगपुरुष! तेरे उपकारों का, बदला न चुकाया जा सकता।

तेरी श्रेणी में और किसी, साधु का त्याग न आ सकता।।

तू तो तुझमें ही समा गया, बस आज तेरी जयकार मिले।

गुरुवर के दर्शन वन्दन से, शाश्वत सुखशांति बहार मिले।।

चारित्रचूड़ामणि प्रथम पट्टाचार्य श्री वीरसागर जी महाराज की पूजन की जयमाला में पूज्य माताजी ने लिखा है कि एक बार महाराज की पीठ में अदीठ का

फोड़ा हो गया था, जिसका वैद्यराज ने जब आप्रेशन किया, तब आपने उतने समय तक कर्मप्रकृति के चिंतन में अपने को लगा लिया था। इस विषय को लेकर माताजी ने लिखा है-

सोचो तो रोम सिहरते हैं, क्या तुम पत्थर की मूरत थे।

मानव की काया में सचमुच, महावीर की सच्ची सूरत थे।।

इसी तरह से सभी आचार्यों की पूजन एवं जयमाला में आचार्यों का परिचय, विशेषता एवं उनकी तपोगाथा का सुन्दर वर्णन मिलता है। 7 आचार्यों की पूजन के बाद वर्तमान सप्तम पट्टाचार्य श्री अनेकांतसागर जी महाराज की सुन्दर पूजन, पूज्य मुनि श्री दयासागर जी महाराज की पूजन एवं गणिनीप्रमुख श्री ज्ञानमती माताजी की पूजन है। पूजन के बाद सभी आचार्यों के पृथक्-पृथक् अर्घ्य दिए हैं। इसके बाद आचार्यश्री शांतिसागर एवं वीरसागर जी महाराज का चालीसा है। अंत में सभी आचार्यों की एवं गणिनी आर्यिका श्री ज्ञानमती माताजी की मंगल आरती है।

ऋषभगिरि मांगीतुंगी सिद्धक्षेत्र पर वीर नि. सं. 2542 (सन् 2016) के चातुर्मास के मध्य सप्तम पट्टाचार्य श्री अनेकांतसागर जी महाराज एवं गणिनीप्रमुख श्री ज्ञानमती माताजी सहित 27 साधु-साध्वियों के सान्निध्य में ज्ञान, ध्यान, स्वाध्याय में रत रहते हुए इस पुस्तक का प्रकाशन हो रहा है। यह पुस्तक पूरी जैन समाज के लिए अति उपयोगी है क्योंकि वर्तमान में चारित्रचक्रवर्ती प्रथमाचार्य श्री शांतिसागर जी महाराज की निष्कलंक परम्परा के सभी आचार्यों की पूजन करके हम उनके जीवन से परिचित हो सकेंगे और इस परम्परा के सभी आचार्यों को देखने वाली गणिनी माता जी की पूजनकर अपने मानव जीवन को धन्य करेंगे। इस पुस्तक की रचयित्री पूज्य आर्यिका श्री चंदनामती माताजी के गुणों का गान करते हुए हम उनके दीर्घ एवं स्वस्थ जीवन की भगवान से प्रार्थना करते हैं-

नाम के अनुरूप गुण को धारती हो तुम।

मृदुता सरलता गुणों से सहित मात तुम।।

कवित्व प्रतिभा से ओतप्रोत मात हो।

ओजस्विनी वाणी की धारिणी मात हो।।



बीसवीं शताब्दी के प्रथम आचार्य चारित्रचक्रवर्ती 108 श्री शांतिसागर जी महाराज का संक्षिप्त परिचय

स्वस्ति श्री मूलसंघ में कुंदकुंदाम्नाय, सरस्वती गच्छ, बलात्कार गण में बीसवीं शताब्दी में प्रथम दिगम्बर जैनाचार्य-चारित्र चक्रवर्ती श्री शांतिसागर जी महाराज हुए हैं। जिनका संक्षिप्त परिचय प्रस्तुत है-

- जन्म - आषाढबदी 6, सन् 1872
- निवास स्थान - भोजग्राम (जिला-बेलगाँव) कर्नाटक
- नाम - सातगौंडा पाटिल
- माता-पिता - माता-सत्यवती, पिता-भीमगौंडा पाटिल
- क्षुल्लक दीक्षा - ज्येष्ठ शु. 13, सन् 1914
ग्राम-उत्तूर (जि. कोल्हापुर) महाराष्ट्र
- दीक्षा गुरु - मुनि 108 श्री देवेन्द्रकीर्ति जी महाराज
- ऐलक दीक्षा - सन् 1917 गिरनार क्षेत्र, स्वयं भगवान के चरण सानिध्य में
- मुनि दीक्षा - फाल्गुन शु. 14, सन् 1920
ग्राम-येरनाल (जिला-बेलगाँव) कर्नाटक
- दीक्षा गुरु - मुनि श्री 108 देवेन्द्रकीर्ति जी महाराज
- आचार्य पद - आश्विन शु. 11, सन् 1924 ग्राम-समडोली
(जिला-सांगली-महाराष्ट्र) द्वारा-चतुर्विध संघ
- चारित्र चक्रवर्ती पद- सन् 1937 गजपंथा सिद्धक्षेत्र (महा.)
- समाधिमरण - द्वि. भाद्रपद शु. 2, सन् 1955, कुंथलगिरि (सिद्धक्षेत्र)

आचार्य देव ने अनेक दीक्षाएँ देकर चतुर्विध संघ सहित दक्षिण से उत्तर और पूर्व से पश्चिम तक सारे भारत में मंगल विहार करके दिगम्बर जैन मुनि परंपरा को पुनरुज्जीवित किया। अनेक तीर्थों पर जिनप्रतिमाएँ स्थापित करायीं, षट्खण्डागम ग्रंथ को ताम्रपट्ट पर उत्कीर्ण कराकर तथा विद्वानों से उनका हिन्दी अनुवाद करवाकर पुस्तकों के रूप में भी प्रकाशित करवाकर जिनवाणी को स्थायित्व प्रदान किया। ऐसे बहुत से जिनधर्म प्रभावना के कार्यों से इस भूतल पर अपने यश को चिरस्थायी कर दिया। उनकी अक्षुण्ण आचार्य परम्परा में श्री वीरसागराचार्य, श्री शिवसागराचार्य, श्री धर्मसागराचार्य, श्री अजितसागराचार्य, श्री श्रेयांससागराचार्य, श्री अभिनन्दनसागराचार्य हुए हैं तथा वर्तमान सप्तम पट्टाचार्य के रूप में श्री अनेकांतसागराचार्य चतुर्विध संघ का संचालन करते हुए जिनधर्म की प्रभावना कर रहे हैं।

परमपूज्य गणिनीप्रमुख आर्यिकाशिरोमणि श्री ज्ञानमती माताजी का संक्षिप्त-परिचय

-प्रज्ञाश्रमणी आर्यिका चन्दनामती

जन्मस्थान—टिकैतनगर (बाराबंकी) उ.प्र.

जन्मतिथि—आसोज सुदी 15 (शरदपूर्णिमा) वि. सं. 1991, (22 अक्टूबर सन् 1934)

जाति—अग्रवाल दि. जैन, **गोत्र**—गोयल, **नाम**—कु. मैना

माता-पिता—श्रीमती मोहिनी देवी एवं श्री छोटेलाल जैन

आजन्म ब्रह्मचर्य व्रत—ई. सन् 1952, बाराबंकी में शरदपूर्णिमा के दिन

क्षुल्लिका दीक्षा—चैत्र कृ. 1, ई. सन् 1953 को महावीरजी अतिशय क्षेत्र (राज.) में आचार्यरत्न श्री देशभूषण जी महाराज से। नाम-क्षुल्लिका वीरमती

आर्यिका दीक्षा—वैशाख कृ. 2, ई. सन् 1956 को माधोराजपुरा (राज.) में चारित्रचक्रवर्ती 108 आचार्य श्री शांतिसागर जी की परम्परा के प्रथम पट्टाधीश आचार्य श्री वीरसागर जी महाराज के करकमलों से।

साहित्यिक कृतित्व—अष्टसहस्री, समयसार, नियमसार, मूलाचार, कातंत्र-व्याकरण, षट्खण्डागम आदि ग्रंथों के अनुवाद/टीकाएं एवं 400 ग्रंथों की लेखिका।

डी.लिट्. की मानद उपाधि—सन् 1995 में अवध वि.वि. (फैजाबाद) द्वारा एवं तीर्थंकर महावीर विश्वविद्यालय मुरादाबाद द्वारा 8 अप्रैल 2012 को “डी.लिट्.” की मानद उपाधि से विभूषित।

तीर्थ निर्माण प्रेरणा—हस्तिनापुर में जंबूद्वीप, तेरहद्वीप, तीनलोक आदि रचनाओं के निर्माण, शाश्वत तीर्थ अयोध्या का विकास एवं जीर्णोद्धार, प्रयाग-इलाहाबाद (उ.प्र.) में तीर्थंकर ऋषभदेव तपस्थली तीर्थ का निर्माण, तीर्थंकर जन्मभूमियों का विकास यथा-भगवान महावीर जन्मभूमि कुण्डलपुर (नालंदा-बिहार) में ‘नंदावर्त महल’ नामक तीर्थ निर्माण, भगवान पुष्यदंतनाथ की जन्मभूमि काकन्दी तीर्थ (निकट गोरखपुर-उ.प्र.) का विकास, भगवान पार्श्वनाथ केवलज्ञानभूमि अहिच्छत्र तीर्थ पर तीस चौबीसी मंदिर, हस्तिनापुर में जम्बूद्वीप स्थल पर भगवान शांतिनाथ-कुंथुनाथ-अरहनाथ की 31-31 फुट उत्तुंग खड्गासन प्रतिमा, मांगीतुंगी में निर्मित 108 फुट उत्तुंग भगवान ऋषभदेव की विशाल प्रतिमा, महावीर जी तीर्थ पर महावीर धाम में पंचबालयति मंदिर, शिर्डी में ज्ञानतीर्थ, सम्पेदशिखर में आचार्य शांतिसागर धाम इत्यादि।

महोत्सव प्रेरणा—पंचवर्षीय जम्बूद्वीप महामहोत्सव, भगवान ऋषभदेव अंतर्राष्ट्रीय निर्वाण महामहोत्सव, अयोध्या में भगवान ऋषभदेव महाकुंभ मस्तकाभिषेक, कुण्डलपुर महोत्सव, भगवान पार्श्वनाथ जन्मकल्याणक तृतीय सहस्राब्दि महोत्सव, दिल्ली में कल्पद्रुम महामण्डल विधान का ऐतिहासिक आयोजन इत्यादि। विशेषरूप से 21 दिसम्बर 2008 को जम्बूद्वीप स्थल पर विश्वशांति अहिंसा सम्मेलन का आयोजन हुआ, जिसका उद्घाटन भारत की तत्कालीन राष्ट्रपति श्रीमती प्रतिभा देवीसिंह पाटील द्वारा किया गया।

शैक्षणिक प्रेरणा—‘जैन गणित और त्रिलोक विज्ञान’ पर अंतर्राष्ट्रीय संगोष्ठी, राष्ट्रीय कुलपति सम्मेलन, इतिहासकार सम्मेलन, न्यायाधीश सम्मेलन एवं अन्य अनेक राष्ट्रीय-अंतर्राष्ट्रीय स्तर के सेमिनार, ऑनलाइन जैन इनसाइक्लोपीडिया आदि।

रथ प्रवर्तन प्रेरणा—जम्बूद्वीप ज्ञानज्योति (1982 से 1985), समवसरण श्रीविहार (1998 से 2002), महावीर ज्योति (2003-2004) आचार्य श्री शांतिसागर सम्पेदशिखर ज्योतिरथ (2014) भगवान ऋषभदेव विश्वशांति कलश यात्रा रथ मांगीतुंगी (2015) के दो रथों का भारत भ्रमण।

इस प्रकार नित्य नूतन भावनाओं की जननी पूज्य माताजी चिरकाल तक इस वसुधा को सुशोभित करती रहें, यही मंगल कामना है।



बीसवीं सदी के चारित्रचक्रवर्ती आचार्य श्री शांतिसागर जी महाराज की अक्षुण्य परम्परा

चारित्रचक्रवर्ती प्रथमाचार्यश्री शांतिसागर जी महाराज

जन्मतिथि	-आषाढ़ कृष्णा षष्ठी, 25-7-1872, बुधवार, भोज ग्राम (कर्नाटक)
मुनि दीक्षा	-फाल्गुन शुक्ला चतुर्दशी, 2-3-1920, मंगलवार, यरनाल (कर्नाटक)
आचार्य पद	-आश्विन शुक्ला एकादशी, 8-10-1924, बुधवार, समडोली (महाराष्ट्र)
समाधि	-भाद्रपद शुक्ला द्वितीया, 18-9-1955, रविवार, कुंथलगिरि (महाराष्ट्र)

प्रथम पट्टाचार्य श्री वीरसागर जी महाराज

जन्मतिथि	-आषाढ़ सुदी पूर्णिमा, वि. सं. 1933, सन् 1876, ईर ग्राम, औरंगाबाद (महा.)
मुनि दीक्षा	-आश्विन शुक्ला एकादशी, 8-10-1924, बुधवार, समडोली (महा.)
आचार्य पद	-भाद्रपद कृष्णा सप्तमी, सन् 1955, जयपुर-खानियां जी (राज.)
समाधि	-आश्विन कृष्णा अमावस, वि. सं. 2014, सन् 1957, जयपुर-खानियां जी (राज.)

द्वितीय पट्टाचार्य श्री शिवसागर जी महाराज

जन्मतिथि	-वि. सं. 1958, सन् 1901, अडगांव (महा.)
मुनि दीक्षा	-वि. सं. 2006, सन् 1949, आषाढ़ शुक्ला 11, नागौर (राज.)
आचार्य पद	-वि. सं. 2014, सन् 1957, जयपुर-खानियां जी (राज.)
समाधि	-फाल्गुन कृष्णा अमावस, 16-2-1969, वि. सं. 2025, श्री महावीर जी अतिथय क्षेत्र (राज.)

तृतीय पट्टाचार्य श्री धर्मसागर जी महाराज

जन्मतिथि	-पौष शुक्ला पूर्णिमा, 1-1-1914, वि. सं. 1970, गंभीरा-बूंदी (राज.)
मुनि दीक्षा	-कार्तिक शुक्ला चतुर्दशी, वि. सं. 2003, सन् 1951, फुलेरा
आचार्य पद	-फाल्गुन शुक्ला अष्टमी, वि. सं. 2025, 24-2-1969, श्री महावीर जी (राज.)
समाधि	-वैशाख कृष्णा 9, वि. सं. 2044, सन् 1987, सीकर (राज.)

चतुर्थ पट्टाचार्य श्री अजितसागर जी महाराज

जन्मतिथि	-वि. सं. 1982, सन् 1925, 'भौरा', आष्टा-भोपाल (म.प्र.)
मुनि दीक्षा	-वि. सं. 2018, सन् 1961, सीकर (राज.)
आचार्य पद	-ज्येष्ठ शुक्ला दशमी, 7-6-1987, रविवार, वि. सं. 2044, उदयपुर (राज.)
समाधि	-वैशाख शुक्ला पूर्णिमा, वि. सं. 2047, सन् 1990, साबला-डूंगरपुर (राज.)

पंचम पट्टाचार्य श्री श्रेयांससागर जी महाराज

जन्मतिथि	-पौष शुक्ला चतुर्थी, 6-1-1919, सोमवार, वि. सं. 1976, वीरग्राम- औरंगाबाद (ननिहाल)
मुनि दीक्षा	-वैशाख शुक्ला एकादशी, वि. सं. 2021, सन् 1965, सोमवार, श्री महावीर जी (राज.)
आचार्य पद	-आषाढ शुक्ला द्वितीया, 10-6-1990, रविवार, वि सं. 2046, लुहारिया (राज.)
समाधि	-19-3-1992, बांसवाड़ा (राज.)

षष्ठम पट्टाचार्य श्री अभिनंदनसागर जी महाराज

जन्मतिथि	-ज्येष्ठ कृष्णा पंचमी, वि. सं. 1999, सन् 1942, शेषपुर-सलुम्बर-उदयपुर (राज.)
मुनि दीक्षा	-फाल्गुन शुक्ला अष्टमी, 24-2-1969, वि. सं. 2025, श्री महावीर जी अतिशय क्षेत्र (राज.)
आचार्य पद	-8-3-1992, वि. सं. 2049, खांदू कालोनी-बांसवाड़ा (राज.)
समाधि	-माघ कृष्णा चतुर्दशी, 19-1-2015, शेषपुर मोड़-सलुम्बर-उदयपुर (राज.)

वर्तमान सप्तम पट्टाचार्य श्री अनेकांतसागर जी महाराज

जन्मतिथि	-9-9-1963, गोटेगांव-नरसिंहपुर (म.प्र.)
मुनि दीक्षा	-फाल्गुन शुक्ला एकादशी, 26-2-1999, उदयपुर (राज.)
बालाचार्य पद	-ज्येष्ठ शुक्ला पंचमी, 2-6-2014, भीलूडा (राज.)
आचार्य पद	-माघ कृष्णा चतुर्दशी, 19-1-2015, शेषपुर मोड़-सलुम्बर-उदयपुर (राज.)



दिगम्बर जैन त्रिलोक शोध संस्थान-संक्षिप्त परिचय

—कर्मयोगी पीठाधीश स्वस्तिश्री रवीन्द्रकीर्ति स्वामीजी

दिगम्बर जैन त्रिलोक शोध संस्थान की स्थापना पूज्य गणिनीप्रमुख श्री ज्ञानमती माताजी की प्रेरणा से सन् 1972 में राजधानी दिल्ली में हुई थी। संस्थान का मुख्य कार्यालय सन् 1974 से हस्तिनापुर में प्रारंभ हुआ। इस संस्थान के अन्तर्गत अनेक गतिविधियाँ हस्तिनापुर में तथा अन्यत्र चल रही हैं—

1. सन् 1972 से वीर ज्ञानोदय ग्रंथमाला के अन्तर्गत लाखों ग्रंथ प्रकाशित हो रहे हैं।
2. सन् 1974 से इस संस्थान के मुखपत्र के रूप में 'सम्यग्ज्ञान' हिन्दी मासिक पत्रिका का निरंतर प्रकाशन हो रहा है।

3. सन् 1974 से 1985 तक हस्तिनापुर में जम्बूद्वीप रचना का निर्माण कार्य हुआ।

4. सन् 1974 से अब तक जम्बूद्वीप रचना के अतिरिक्त अनेक जिनमंदिरों का निर्माण हुआ है—कमल मंदिर, तीन मूर्ति मंदिर, ध्यान मंदिर, शांतिनाथ मंदिर, वासुपूज्य मंदिर, ॐ मंदिर, सहस्रकूट मंदिर, विद्यमान बीस तीर्थंकर मंदिर, आदिनाथ मंदिर, अष्टापद मंदिर, ऋषभदेव कीर्तिस्तंभ, स्वर्णिम तेरहद्वीप रचना, तीन लोक रचना, नवग्रहशांति जिनमंदिर, चौबीस तीर्थंकर मंदिर एवं श्री शांतिनाथ-कुंथुनाथ-अरहनाथ की 31-31 फुट उत्तुंग प्रतिमाओं की स्थापना।

5. जम्बूद्वीप पुस्तकालय जिसमें लगभग 15000 ग्रंथ संग्रहीत हैं।

6. णमोकार महामंत्र बैंक जिसमें भक्तों द्वारा लिखकर भेजे गये करोड़ों णमोकार मंत्र जमा किये जाते हैं।

7. समय-समय पर शिक्षण-प्रशिक्षण शिविरों तथा संगोष्ठियों के आयोजन किये जाते हैं।

8. यात्रियों के शुद्ध भोजन के लिए राजा श्रेयांस भोजनालय का संचालन।

9. यात्रियों के ठहरने के लिए आधुनिक सुविधायुक्त डीलक्स फ्लैट्स वाली कई धर्मशालाओं तथा कोठियों एवं बंगलों का निर्माण किया गया है।

10. जम्बूद्वीप परिक्रमा के लिए नौका विहार, ऐरावत हाथी तथा मनोरंजन हेतु मिनी ट्रेन, झूले आदि हैं।

11. ज्ञानमती कला मंदिरम् में हस्तिनापुर के प्राचीन इतिहास से संबंधित झाँकियाँ हैं।

12. तीर्थंकर जन्मभूमियों की वंदना एवं धार्मिक फिल्मों का प्रदर्शन करने वाले थियेटर से समन्वित गणिनी ज्ञानमती हीरक जयंती एक्सप्रेस।

दिल्ली, मेरठ, मुजफ्फरनगर, हरिद्वार, झाँसी, तिजारा आदि से जम्बूद्वीप स्थल तक आने के लिए दिन भर बसें मिलती रहती हैं।

दि. जैन त्रिलोक शोध संस्थान के अन्तर्गत भगवान महावीर जन्मभूमि कुण्डलपुर (नालंदा) बिहार में भव्य नंदावर्त महल तीर्थ तथा प्रयाग-इलाहाबाद (उ.प्र.) में निर्मित तीर्थंकर ऋषभदेव तपस्थली तीर्थ का भी संचालन होता है।

जम्बूद्वीप एवं अन्य रचनाओं के दर्शन हेतु हस्तिनापुर पधारकर आध्यात्मिक एवं भौतिक सुख की प्राप्ति करें।

विषयानुक्रमणिका

क्र.	विषय	पृष्ठ संख्या
1.	मंगलाष्टक	13
2.	पंचामृत अभिषेक पाठ (संस्कृत)	15
3.	शांतिधारा	22
4.	पंचामृत अभिषेक पाठ (श्री पूज्यपाद आचार्य विरचित) (पद्यानुवादकर्त्री-गणिनी आर्यिका ज्ञानमती)	24
5.	शांतिधारा-रचयित्री-गणिनी आर्यिका ज्ञानमती	33
6.	श्री आचार्य प्रतिमा का पंचामृत अभिषेक पाठ	36
7.	आचार्य श्री शांतिसागर परम्पराचार्य पूजन (सात आचार्यों की सामूहिक पूजन)	41
8.	चारित्रचक्रवर्ती प्रथमाचार्य श्री शांतिसागर जी महाराज की पूजन	47
9.	प्रथम पट्टाचार्य श्री वीरसागर महाराज की पूजन	52
10.	द्वितीय पट्टाचार्य श्री शिवसागर महाराज की पूजन	57
11.	तृतीय पट्टाचार्य श्री धर्मसागर महाराज की पूजन	62
12.	चतुर्थ पट्टाचार्य श्री अजितसागर महाराज की पूजन	67
13.	पंचम पट्टाचार्य श्री श्रेयांससागर महाराज की पूजन	72
14.	षष्ठ पट्टाचार्य श्री अभिनंदनसागर महाराज की पूजन	77
15.	सप्तम पट्टाचार्य श्री अनेकांतसागर महाराज की पूजन	81
16.	पूज्य गणिनीप्रमुख श्री ज्ञानमती माताजी की पूजन	85
17.	आचार्य शांतिसागर परम्परा का पद्ममयी इतिहास	90
18.	चारित्रचक्रवर्ती प्रथमाचार्य श्री शांतिसागर महाराज एवं परम्पराचार्यों के अर्घ्य	99
19.	चारित्रचक्रवर्ती प्रथमाचार्य श्री शांतिसागर महाराज एवं परम्पराचार्यों के अर्घ्य (लघु)	103
20.	आचार्यश्री शांतिसागर चालीसा	105
21.	आचार्य श्री वीरसागर चालीसा	107
22.	आचार्यश्री शांतिसागर महाराज की आरती	110
23.	आचार्य श्री वीरसागर महाराज की आरती	111
24.	श्री अभिनंदनसागर महाराज की आरती	112
25.	श्री अनेकांतसागर महाराज की आरती	113
26.	श्री अनेकांतसागर महाराज की आरती	114
27.	श्री अनेकांतसागर महाराज की आरती	115
28.	श्री अनेकांतसागर महाराज की आरती	116
29.	गणिनी श्री ज्ञानमती माताजी की आरती	117
30.	भजन	118
31.	भजन	119
32.	भजन	120



मंगलाष्टकम्

श्रीमन्नम्र-सुरासुरेन्द्र-मुकुट-प्रद्योत-रत्नप्रभा-
भास्वत्पाद-नखेन्दवः प्रवचनाऽम्भोधीन्दवः स्थायिनः।
ये सर्वे जिन-सिद्ध-सूर्यनुगतास्ते पाठकाः साधवः
स्तुत्या योगिजनैश्च पञ्चगुरवः कुर्वन्तु ते (मे) मङ्गलम् ॥१॥

सम्यग्दर्शन-बोध-वृत्तममलं रत्नत्रयं पावनं
मुक्ति-श्री-नगराऽधिनाथ-जिनपत्युक्तोऽपवर्गप्रदः।
धर्मः सूक्तिसुधा च चैत्यमखिलं चैत्यालयं श्र्यालयं
प्रोक्तं च त्रिविधं चतुर्विधममी कुर्वन्तु ते (मे) मङ्गलम् ॥२॥

नाभेयादि-जिनाधिपास्त्रिभुवनख्याताश्चतुर्विंशतिः
श्रीमन्तो भरतेश्वरप्रभृतयो ये चक्रिणो द्वादश।
ये विष्णु-प्रतिविष्णु-लाङ्गलधराः सप्तोत्तरा विंशति-
स्त्रैकाल्ये प्रथितास्त्रिषष्टिपुरुषाः कुर्वन्तु ते (मे) मङ्गलम् ॥३॥

देव्योऽष्टौ च जयादिका द्विगुणिता विद्यादिका देवता
श्रीतीर्थङ्करमातृकाश्च जनका यक्षाश्च यक्ष्यस्तथा।
द्वात्रिंशत् त्रिदशाऽधिपास्तिथिसुरा दिक्कन्यकाश्चाष्टधा
दिक्पाला दश चेत्यमी सुरगणाः कुर्वन्तु ते (मे) मङ्गलम् ॥४॥

ये सर्वौषधऋद्धयः सुतपसो वृद्धिङ्गता पञ्च ये
 ये चाष्टाङ्ग-महानिमित्त-कुशला येऽष्टौ विधाश्चरणाः।
 पञ्चज्ञानधरास्त्रयोऽपि बलिनो ये बुद्धिऋद्धीश्वराः
 सप्तैते सकलार्चिता गणभृतः कुर्वन्तु ते (मे) मङ्गलम्॥५॥

कैलाशे वृषभस्य निर्वृतिमही वीरस्य पावापुरे
 चम्पायां वसुपूज्यसज्जनपतेः सम्पेदशैलेऽर्हताम्।
 शेषाणामपि चोर्जयन्तशिखरे नेमीश्वरस्यार्हतो
 निर्वाणाऽवनयः प्रसिद्धविभवाः कुर्वन्तु ते (मे) मङ्गलम्॥६॥

ज्योतिर्व्यन्तर-भावनाऽमरगृहे मेरौ कुलाद्रौ तथा
 जम्बू-शाल्मलि-चैत्यशाखिषु तथा वक्षार-रूप्याद्रिषु।
 इष्वाकारगिरौ च कुण्डलनगे द्वीपे च नन्दीश्वरे
 शैले ये मनुजोत्तरे जिनगृहाः कुर्वन्तु ते (मे) मङ्गलम्॥७॥

यो गर्भाऽवतरोत्सवो भगवतां जन्माऽभिषेकोत्सवो
 यो जातः परिनिष्क्रमेण विभवो यः केवलज्ञानभाक्।
 यः कैवल्यपुरप्रवेशमहिमा संभावितः स्वर्गिभिः
 कल्याणानि च तानि पञ्च सततं कुर्वन्तु ते (मे) मङ्गलम्॥८॥

इत्थं श्रीजिनमङ्गलाष्टकमिदं सौभाग्य-संपत्प्रदं
 कल्याणेषु महोत्सवेषु सुधियस्तीर्थङ्कराणामुषः।
 ये शृण्वन्ति पठन्ति तैश्च सुजनैर्धर्मार्थकामान्विता
 लक्ष्मीराश्रयते व्यपायरहिता निर्वाणलक्ष्मीरपि॥९॥

॥ इति मङ्गलाष्टकम्॥



पंचामृत अभिषेक पाठ

श्रीमज्जिनेन्द्रमभिवंद्य जगत्त्रयेशं, स्याद्वादानायकमनंतचतुष्टयार्हम्।

श्रीमूलसंगसुदृशां सुकृतैकहेतुर्जैनेन्द्रयज्ञविधिरेषु मयाऽभ्यधायि॥१॥

ॐ ह्रीं क्षीं भूः स्वाहा स्नपनप्रस्तावनाय पुष्पाञ्जलिः॥१॥

(आगे लिखे श्लोक को पढ़कर आभूषण और यज्ञोपवीत धारण करना॥)

श्रीमन्मन्दरसुन्दरे (मस्तके) शुचिजलैर्धौतैः सदर्भाक्षतैः,

पीठे मुक्तिवरं निधाय रचितं त्वत्पादपद्मस्रजः।

इन्द्रोऽहं निजभूषणार्थकमिदं यज्ञोपवीतं दधे,

मुद्राकंकणशेखराण्यापि तथा जन्माभिषेकोत्सवे॥२॥

ॐ ह्रीं श्वेतवर्णे सर्वोपद्रवहारिणि सर्वजनमनोरञ्जिनि परिधानोत्तरीयं धारिणि
हं हं झं झं सं सं तं तं पं पं परिधानोत्तरीयं धारयामि स्वाहा।

ॐ नमो परमशान्ताय शांतिकराय पवित्रीकृताय अहं रत्नत्रयस्वरूपं यज्ञोपवीतं
धारयामि मम गात्रं पवित्रं भवतु ह्रीं नमः स्वाहा।

(तिलक लगाने का श्लोक)

सौगंध्यसंगतमधुव्रतझङ्गतेन संवर्ण्यमानमिव गंधमनिंद्यमादौ।

आरोपयामि विबुधेश्वरवृन्दवन्द्यं पादारविंदमभिवंद्य जिनोत्तमानाम्॥३॥

(भूमि प्रक्षालन का श्लोक)

ये संति केचिदिह दिव्यकुलप्रसूता, नागा प्रभूतबलदर्पयुता भुवोऽधः।

संरक्षणार्थममृतेन शुभेन तेषां, प्रक्षालयामि पुरतः स्नपनस्य भूमिम्॥४॥

ॐ ह्रीं जलेन भूमिशुद्धिं करोमि स्वाहा॥४॥

(पीठ प्रक्षालन का श्लोक)

क्षीरार्णवस्य पयसां शुचिभिः प्रवाहैः, प्रक्षालितं सुरवरैर्यदनेकवारम्।

अत्युद्यमुद्यत-महं जिनपादपीठं, प्रक्षालयामि भवसंभवतापहारि॥५॥

ॐ हां ह्रीं हूं हौं हः नमोऽर्हते भगवते श्रीमते पवित्रतरजलेनपीठप्रक्षालनं
करोमि स्वाहा॥५॥

(पीठ पर श्रीकार वर्ण लेखन)

श्रीशारदासुमुखनिर्गतबीजवर्ण। श्रीमंगलीकवरसर्वजनस्य नित्यं।
 श्रीमत्स्वयं क्षयति तस्य विनाशविघ्नं। श्रीकारवर्णलिखितं जिनभद्रपीठे॥६॥
 ॐ ह्रीं श्रीकारलेखनं करोमि स्वाहा॥६॥

(अग्निप्रज्वालनक्रिया)

दुरन्तमोहसन्तानकान्तारदहनक्षमम्
 दर्भैः प्रज्वालयाम्यग्निं ज्वालापल्लविताम्बरम्॥७॥
 ॐ ह्रीं अग्निं प्रज्वालयामि स्वाहा॥७॥

(दशदिक्पाल का आह्वान)

इन्द्राग्निदंडधरनैऋतपाशपाणि-वायूत्तरेण शशिमौलिफणींद्रचन्द्राः।
 आगत्य यूयमिह सानुचराः सचिन्हाः। स्वं स्वं प्रतीच्छत बलिं जिनपाभिषेके॥८॥

(दशदिक्पाल के मंत्र)

ॐ आं क्रौं ह्रीं इन्द्र आगच्छ आगच्छ इन्द्राय स्वाहा॥१॥
 ॐ आं क्रौं ह्रीं अग्ने आगच्छ आगच्छ अग्नये स्वाहा॥२॥
 ॐ आं क्रौं ह्रीं यम आगच्छ आगच्छ यमाय स्वाहा॥३॥
 ॐ आं क्रौं ह्रीं नैऋत आगच्छ आगच्छ नैऋताय स्वाहा॥४॥
 ॐ आं क्रौं ह्रीं वरुण आगच्छ आगच्छ वरुणाय स्वाहा॥५॥
 ॐ आं क्रौं ह्रीं पवन आगच्छ आगच्छ पवनाय स्वाहा॥६॥
 ॐ आं क्रौं ह्रीं कुबेर आगच्छ आगच्छ कुबेराय स्वाहा॥७॥
 ॐ आं क्रौं ह्रीं ऐशान आगच्छ आगच्छ ऐशानाय स्वाहा॥८॥
 ॐ आं क्रौं ह्रीं धरणेन्द्र आगच्छ आगच्छ धरणेन्द्राय स्वाहा॥९॥
 ॐ आं क्रौं ह्रीं सोम आगच्छ आगच्छ सोमाय स्वाहा॥१०॥

नाथ! त्रिलोकमहिताय दशप्रकार-धर्मांशुवृष्टिपरिषिक्तजगत्त्रयाय।

अर्घं महार्घगुणरत्नमहार्णवाय, तुभ्यं ददामि कुसुमैर्विशदाक्षतैश्च॥९॥

ॐ ह्रीं इन्द्रादिदशदिक्पालकेभ्यो इदं अर्घ्यं पाद्यं गंधं दीपं धूपं चरुं बलिं
 स्वस्तिकं अक्षतं यज्ञभागं च यजामहे प्रतिगृह्यतां प्रतिगृह्यतां स्वाहा॥९॥

(क्षेत्रपाल को अर्घ्य)

भो क्षेत्रपाल! जिनपप्रतिमांकभाल। दंष्ट्राकराल जिनशासन रक्षपाल।।
तैलाहिजन्म गुडचन्दनपुष्पधूपैर्भोगं प्रतीच्छ जगदीश्वरयज्ञकाले।।
विमलसलिलधारामोदगन्धाक्षतोद्यैः, प्रसवकुलनिवेद्यैर्दीपधूपैः फलौघैः।
पटहपटुतरौघैः वस्त्रसद्भूषणौघैः, जिनपतिपदभक्त्या ब्रह्मणं प्रार्थयामि।।१०।।

ॐ आं क्रौं अत्रस्थ विजयभद्र-वीरभद्र-माणभद्र-भैरवापराजित-पंचक्षेत्रपालाः
इदं अर्घ्यं पाद्यं गंधं दीपं धूपं चरुं बलिं स्वस्तिकं अक्षतं यज्ञभागं च यजामहे
प्रतिगृह्यतां प्रतिगृह्यतामिति स्वाहा।।

(दिक्पाल और क्षेत्रपाल को पुष्पाञ्जलि)

जन्मोत्सवादिसमयेषु यदीयकीर्तिं,
सेन्द्राः सुराः प्रमदभारनताः स्तुवन्ति।
तस्याग्रतो जिनपतेः परया विशुद्ध्या
पुष्पाञ्जलिं मलयजार्द्रमुपाक्षिपेऽहम्।।११।।

(जहाँ भगवान् विराजमान करेंगे) इति पुष्पाञ्जलिं क्षिपेत्।।११।।

(कलशस्थापन और कलशों में जलधार देना)

सत्पल्लवार्चितमुखान् कलधौतरूप्य
ताम्रारकूटघटितान् पयसा सुपूर्णान्।
संवाह्यतामिव गतांश्चतुरः समुद्रान्
संस्थापयामि कलशान् जिनवेदिकांते।।१२।।

ॐ हां हीं हूं हौं हः नमोऽर्हते भगवते श्रीमते पद्ममहापद्मतिगिच्छकेशरी-
महापुण्डरीकपुण्डरीकगंगासिंधुरोहिद्रोहितास्या-हरिद्धरिकान्तासीतासीतोदानारी-
नरकान्तासुवर्णकूलारूप्यकूलारक्तारक्तोदा-क्षीराम्भोनिधिषुद्धजलं सुवर्णघटं प्रक्षालितं
परिपूरित-नवरत्नगन्धपुष्पाक्षताभ्यर्चितमामोदकं पवित्रं कुरु कुरु झौं झौं वं मं हं
सं तं पं द्रां द्रीं अ सि आ उ सा नमः स्वाहा।।

(अभिषेक के लिए प्रतिमा जी को अर्घ्य चढ़ाना)

उदकचन्दनतन्दुलपुष्पकैश्चरुसुदीपसुधूपफलाद्यैः।
धवलमंगलगानरवाकुले, जिनगृहे जिननाथमहं यजे।।१३।।

ॐ ह्रीं परमब्रह्मणेऽनन्तानन्तज्ञानशक्तये अष्टादशदोषरहिताय
षट्चत्वारिंशद्गुणसहिताय अर्हत्परमेष्ठिने अनर्घ्यपदप्राप्तये अर्घ्यं निर्वपामीति
स्वाहा॥१३॥

(बिम्बस्थापना)

यं पांडुकामलशिलागतमादिदेव मस्नापयन् सुरवराः सुरशैलमूर्ध्नि।
कल्याणमीप्सुरहमक्षततोयपुष्पैः संभावयामि पुर एव तदीयबिम्बम्॥१४॥

ॐ ह्रीं श्रीं क्लीं ऐं अर्हं श्रीवर्णे प्रतिमास्थापनं करोमि स्वाहा।

(मुद्रिकास्वीकार)

प्रत्युप्तनीलकुलिशोपलपद्माराग-निर्यत्करप्रकरवद्धसुरेन्द्रचापम्।
जैनाभिषेकसमयेऽङ्गुलिपर्वमूले।रत्नाङ्गुलीयकमहं विनिवेशयामि॥१५॥

ॐ ह्रीं श्रीं क्लीं ऐं अर्हं अ सि आ उ सा नमः मुद्रिकाधारणं॥१५॥

(जलाभिषेक १)

दूरावनम्रसुरनाथकिरीटकोटि-संलग्नरत्नकिरणच्छविधूसराङ्घ्रिम्।
प्रस्वेदतापमलमुक्तमपि प्रकृष्टैर्भक्त्या जलैर्जिनपतिं बहुधाभिषिञ्चे॥१६॥

मंत्र—(१) ॐ ह्रीं श्रीं क्लीं ऐं अर्हं वं मं हं सं तं पं वं वं मं मं हं हं सं सं
तं तं झं झं इवीं इवीं क्ष्वीं क्ष्वीं द्रां द्रां द्रीं द्रीं द्रावय द्रावय ॐ नमोऽर्हते भगवते
श्रीमते पवित्रतरजलेन जिनमभिषेचयामि स्वाहा।

मंत्र—(२) ॐ ह्रीं श्रीमंतं भगवंतं कृपालसंतं वृषभादि वर्धमानांतं-
चतुर्विंशतितीर्थकरपरमदेवं आद्यानां आद्ये जम्बूद्वीपे भरतक्षेत्रे आर्यखण्डे.....
देशे.....नाम नगरे एतद्.....जिनचैत्यालये वीर नि. सं.....
मासोत्तममासे.....मासे.....पक्षे.....तिथौ.....वासरे प्रशस्त
ग्रहलग्न होरायां मुनि-आर्यिका-श्रावक-श्राविकाणाम् सकलकर्मक्षयार्थं जलेनाभिषेकं
करोमि स्वाहा। इति जलस्नपनम्।

नोट—उपर्युक्त दोनों मंत्रों में से कोई एक मंत्र बोलना चाहिए।

अर्घ्य—उदकचंदन.....अर्घ्यं निर्वपामीति स्वाहा।

(शर्करारसाभिषेक २)

मुक्त्यंगनानर्मविकीर्यमाणैः पिष्टार्थकर्पूररजोविलासैः।

माधुर्यधुर्यैर्वरशर्करौघैर्भक्त्या जिनस्य वर संस्नपनं करोमि॥१७॥

मंत्र — ॐ ह्रीं.....इति शर्करास्नपनम्।

अर्घ्य — उदकचन्दन.....अर्घ्यं निर्वपामीति स्वाहा।

भक्त्या ललाटतटदेशनिवेशितोच्चैः, हस्तैश्च्युता सुरवरासुरमर्त्यनाथैः।

तत्कालपीलितमहेक्षुरसस्य धारा, सद्यः पुनातु जिनबिम्बगतैव युष्मान्॥१८॥

मंत्र — ॐ ह्रींइति इक्षुरसस्नपनम्।

अर्घ्य — उदकचन्दन.....अर्घ्यं निर्वपामीति स्वाहा।

नालिकेरजलैः स्वच्छैः शीतैः पूतैर्मनोहरैः।

स्नानक्रियां कृतार्थस्य विदधे विश्वदर्शिनः॥१९॥

मंत्र — ॐ ह्रीं.....इति नालिकेरसस्नपनम्।

अर्घ्य — उदकचन्दन.....अर्घ्यं निर्वपामीति स्वाहा।

सुपक्वैः कनकच्छायैः सामोदैर्मोदकारिभिः।

सहकाररसैः स्नानं कुर्मः शर्मैकसद्गनः॥२०॥

मंत्र — ॐ ह्रीं.....इति आम्रसस्नपनम्।

अर्घ्य — उदकचन्दन.....अर्घ्यं निर्वपामीति स्वाहा।

(घृताभिषेक ३)

उत्कृष्टवर्ण-नव-हेम-रसाभिराम-

देहप्रभावलयसङ्गमलुप्तदीप्तिम्।

धारां घृतस्य शुभगन्धगुणानुमेयां

वन्देऽर्हतां सुरभिसंस्नपनोपयुक्ताम्॥२१॥

मंत्र — ॐ ह्रीं.....इति घृतस्नपनम्।

अर्घ्य — उदकचन्दन.....अर्घ्यं निर्वपामीति स्वाहा।

(दुग्धाभिषेक ४)

सम्पूर्ण-शारद-शशांकमरीचिजाल-

स्यन्दैरिवात्मयशसामिव सुप्रवाहैः।

क्षीरैर्जिनाः शुचितरैरभिषिच्यमानाः।

सम्पादयन्तु मम चित्तसमीहितानि॥२२॥

मंत्र — ॐ ह्रीं.....इति दुग्धाभिषेकस्नपनम्।

अर्घ्य — उदकचन्दन.....अर्घ्यं निर्वपामीति स्वाहा।

(दध्यभिषेक ५)

दुग्धाब्धिवीचिपयसंचितफेनराशि-

पाण्डुत्वकांतिमवधीरयतामतीव।

दध्नां गता जिनपतेः प्रतिमां सुधारा,

सम्पद्यतां सपदि वाञ्छितसिद्धये वः॥२३॥

मंत्र — ॐ ह्रीं.....इति दधिस्नपनम्।

अर्घ्य — उदकचन्दन.....अर्घ्यं निर्वपामीति स्वाहा।

(सर्वौषधि ६)

संस्नापितस्य घृतदुग्धदधीक्षुवाहैः

सर्वाभिरौषधिभिरर्हत उज्ज्वलाभिः।

उद्वर्तितस्य विदधाम्यभिषेकमेला-

कालेयकुंकुमरसोत्कटवारिपूरैः॥२४॥

मंत्र — ॐ ह्रीं.....इति सर्वौषधिस्नपनम्।

अर्घ्य — उदकचन्दन.....अर्घ्यं निर्वपामीति स्वाहा।

(चतुःकोणकुंभकलशाभिषेकः ७)

इष्टैर्मनोरथशतैरिव भव्यपुंसां, पूर्णैः सुवर्णकलशैर्निखिलावसानम्।

संसारसागरविलंघनहेतुसेतुमाप्लावये त्रिभुवनैकपतिं जिनेन्द्रम्॥२५॥

मंत्र — ॐ ह्रीं.....इति चतुःकोणकुम्भकलशस्नपनम्।

अर्घ्य — उदकचन्दन.....अर्घ्यं निर्वपामीति स्वाहा।

(चन्दनलेपनम् ८)

संशुद्धशुद्ध्या परया विशुद्ध्या कर्पूरसम्मिश्रितचन्दनेन।

जिनस्य देवासुरपूजितस्य विलेपनं चारु करोमि भक्त्या॥२६॥

मंत्र — ॐ ह्रीं.....इति चन्दनलेपनं करोमीति स्वाहा।

अर्घ्य — उदकचन्दन.....अर्घ्यं निर्वपामीति स्वाहा।

(पुष्पवृष्टि ९)

यस्य द्वादशयोजने सदसि सद्गंधादिभिः स्वोपमा-
नप्यर्थान्सुमनोगणान्सुमनसा वर्षति विश्वक् सदा।

यः सिद्धिं सुमनः सुखं सुमनसां स्वं ध्यायतामावह-
त्तं देवं सुमनोमुखैश्च सुमनोभेदैः समभ्यर्चये॥२७॥

मंत्र — ॐ ह्रीं सुमनः सुखप्रदाय पुष्पवृष्टिं करोमि स्वाहा॥

(मंगल आरती १०)

दध्युज्ज्वलाक्षतमनोहरपुष्पदीपैः पात्रार्पितं प्रतिदिनं महतादरेण।

त्रैलोक्यमंगलसुखालयकामदाहमारार्तिकं तव विभोरवतारयामि॥२८॥

(इति मंगल आरती अवतरणम्)

(पूर्ण सुगंधितकलशाभिषेक ११)

द्रव्यैरनल्पघनसार-चतुःसमाढ्यै-रामोदवासितसमस्तदिगंतरालैः।

मिश्रीकृतेन पयसा जिनपुंगवानां त्रैलोक्यपावनमहं स्नपनं करोमि॥२९॥

मंत्र — ॐ ह्रीं.....इति पूर्णसुगंधितजलस्नपनम्।

अर्घ्य — उदकचन्दन.....अर्घ्यं निर्वपामीति स्वाहा।



शांतिधारा

ॐ नमः सिद्धेभ्यः। श्री वीतरागाय नमः। ॐ नमोऽर्हते भगवते श्रीमते पार्श्वतीर्थकराय द्वादशगणपरिवेष्टिताय, शुक्लध्यानपवित्राय, सर्वज्ञाय, स्वयंभुवे, सिद्धाय, बुद्धाय, परमात्मने, परमसुखाय, त्रैलोक्यमहीव्याप्ताय, अनन्तसंसार-चक्रपरिमर्दनाय, अनन्तदर्शनाय, अनन्तज्ञानाय, अनन्तवीर्याय, अनन्तसुखाय, सिद्धाय, बुद्धाय, त्रैलोक्यवशङ्कराय, सत्यज्ञानाय, सत्यब्रह्मणे, धरणेन्द्रफणा-मण्डलमण्डिताय, ऋष्यार्यिका-श्रावक-श्राविकाप्रमुख-चतुस्संघोपसर्गविनाशनाय, घातिकर्मविनाशकाय, अघातिकर्मविनाशनाय, अपवायं छिंदं छिंदं, भिंदं भिंदं। मृत्युं छिन्दं छिन्दं भिन्दं भिन्दं। अतिकामं छिन्दं छिन्दं भिन्दं भिन्दं। रतिकामं छिन्दं छिन्दं भिन्दं भिन्दं। क्रोधं छिन्दं छिन्दं भिन्दं भिन्दं। अग्निं छिन्दं छिन्दं भिन्दं भिन्दं। सर्वशत्रुं छिन्दं छिन्दं भिन्दं भिन्दं। सर्वोपसर्गं छिन्दं छिन्दं भिन्दं भिन्दं। सर्वविघ्नं छिन्दं छिन्दं भिन्दं भिन्दं। सर्वभयं छिन्दं छिन्दं भिन्दं भिन्दं। सर्वराजभयं छिन्दं छिन्दं भिन्दं भिन्दं। सर्वचौरभयं छिन्दं छिन्दं भिन्दं भिन्दं। सर्वदुष्टभयं छिन्दं छिन्दं भिन्दं भिन्दं। सर्वमृगभयं छिन्दं छिन्दं भिन्दं भिन्दं। सर्वमात्मचक्रभयं छिन्दं छिन्दं भिन्दं भिन्दं। सर्वपरमंत्रं छिन्दं छिन्दं भिन्दं भिन्दं। सर्वशूलरोगं छिन्दं छिन्दं भिन्दं भिन्दं। सर्वक्षयरोगं छिन्दं छिन्दं भिन्दं भिन्दं। सर्वकुष्ठरोगं छिन्दं छिन्दं भिन्दं भिन्दं। सर्वक्रूररोगं छिन्दं छिन्दं भिन्दं भिन्दं। सर्वनरमारीं छिन्दं छिन्दं भिन्दं भिन्दं। सर्वगजमारीं छिन्दं छिन्दं भिन्दं भिन्दं। सर्वश्वमारीं छिन्दं छिन्दं भिन्दं भिन्दं। सर्वगोमारीं छिन्दं छिन्दं भिन्दं भिन्दं। सर्वमहिषमारीं छिन्दं छिन्दं भिन्दं भिन्दं। सर्वधान्यमारीं छिन्दं छिन्दं भिन्दं भिन्दं। सर्ववृक्षमारीं छिन्दं छिन्दं भिन्दं भिन्दं। सर्वगलमारीं छिन्दं छिन्दं भिन्दं भिन्दं। सर्वपत्रमारीं छिन्दं छिन्दं भिन्दं भिन्दं। सर्वपुष्पमारीं छिन्दं छिन्दं भिन्दं भिन्दं। सर्वफलमारीं छिन्दं छिन्दं भिन्दं भिन्दं। सर्वराष्ट्रमारीं छिन्दं छिन्दं भिन्दं भिन्दं। सर्वदेशमारीं छिन्दं छिन्दं भिन्दं भिन्दं। सर्वविषमारीं छिन्दं छिन्दं भिन्दं भिन्दं। सर्ववेतालशाकिनीभयं छिन्दं छिन्दं भिन्दं भिन्दं। सर्ववेदनीयं छिन्दं छिन्दं भिन्दं भिन्दं। सर्वमोहनीयं छिन्दं छिन्दं भिन्दं भिन्दं। सर्वकर्माष्टकं छिन्दं छिन्दं भिन्दं भिन्दं।

ॐ सुदर्शन-महाराज-चक्रविक्रमतेजोबलशौर्यवीर्यशांतिं कुरु कुरु। सर्वजनानन्दनं कुरु कुरु। सर्वभव्यानन्दनं कुरु कुरु। सर्वगोकुलानन्दनं कुरु कुरु।

सर्वग्रामनगरखेटकर्वटमटंबपत्तनद्रोणमुखसंवाहानंदनं कुरु कुरु। सर्वलोकानंदनं कुरु कुरु। सर्व देशानन्दनं कुरु कुरु। सर्व यजमानानन्दनं कुरु कुरु। सर्व दुःखं हन हन, दह दह, पच पच, कुट कुट, शीघ्रं शीघ्रं।

यत्सुखं त्रिषु लोकेषु व्याधिव्यसनवर्जितं।

अभयं क्षेममारोग्यं स्वस्तिरस्तु विधीयते॥

शिवमस्तु। कुलगोत्रधनधान्यं सदास्तु। चन्द्रप्रभ-वासुपूज्यमल्लिवर्द्धमान-पुष्पदन्त-शीतल-मुनिसुव्रत-नेमिनाथ-पार्श्वनाथ इत्येभ्यो नमः।

(इत्यनेन मन्त्रेण नवग्रहशान्त्यर्थं गन्धोदकधारावर्षणम्॥)

(गन्धोदकवन्दनमंत्रः)

निर्मलं निर्मलीकरणं, पवित्रं पापनाशनम्।

जिनगन्धोदकं वन्दे, कर्माष्टकविनाशनं॥

॥ इति महाशांतिमंत्र ॥



पंचामृत अभिषेक पाठ

(श्री पूज्यपाद आचार्य विरचित)

(पद्यानुवादकर्त्री-गणिनी आर्यिका ज्ञानमती)

-शंभु छंद-

अर्हत देव को प्रणमन कर, जल से स्नान कर शुद्ध हुआ।
सन्मंत्रस्नान व्रतस्नान कर, जिन गंधोदक से शुद्ध हुआ।।
आचमन अर्घ कर धुले धवल, धोती व दुपट्टे को पहने।
जिनमंदिर की त्रय प्रदक्षिणा कर, नमूँ शीश नत विधिवत् मैं।।१।।

जिनगृह के द्वार खोल वेदी का वस्त्र हटा प्रभु दर्श करूँ।
ईर्यापथ शुद्धि व सिद्ध भक्ति, विधि से कर सकलीकरण करूँ।।
जिनयजन हेतु भूशुद्धि अर्चना, द्रव्य पात्र अरु आत्म शुद्धि।
करके भक्ती से जिन अभिषव, प्रारंभूँ मैं कर त्रिधा शुद्धि।।२।।
(सौगंध्य संगत मधुव्रत झंकृतेन। संवर्ण्यमानमिव गंधमनिंद्यमादौ।।
आरोपयामि विबुधेश्वरवृंदवंद्य। पादारविंदमभिवंद्य जिनोत्तमानां^१।।)
(यह श्लोक पढ़कर अनामिका अँगुली से भगवान के चरणों में चंदन
लगाकर उसी चंदन से अपने माथे में तिलक करें।)

तिलक लगाने के मंत्र —

१. ॐ हां हीं हूं हौं हः नमो अरहंताणं रक्ष रक्ष स्वाहा। (ललाटे)
२. ॐ हां हीं हूं हौं हः नमो सिद्धाणं रक्ष रक्ष स्वाहा। (हृदये)
३. ॐ हां हीं हूं हौं हः नमो आश्रियाणं रक्ष रक्ष स्वाहा। (दक्षिणे भुजे)
४. ॐ हां हीं हूं हौं हः नमो उवज्झायाणं रक्ष रक्ष स्वाहा। (वाम भुजे)
५. ॐ हां हीं हूं हौं हः नमो लोए सव्व साहूणं रक्ष रक्ष स्वाहा। (कंठे)

(मात्र ललाट में ही तिलक लगाना हो तो प्रथम मंत्र ही बोलें।)

पूजन की थाली में स्वास्तिक बनाने की विधि —



१. श्री अभयानंदि आचार्य विरचित अभिषेक पाठ से। २. श्री नेमिचन्द्रप्रतिष्ठातिलक से।

निम्नलिखित श्लोक पढ़ते हुए स्वस्तिक के चारों दिशाओं में अंक लिखें—

रयणत्तयं च वंदे चउवीसजिणं च सव्वदा वंदे।

पंचगुरूणां वदे चारणचरणं सदा वंदे॥

ॐ श्री जिनेन्द्र मुझ चित्त पवित्र कीजे।

था स्नानपीठ तव मेरु गिरीन्द्र ऊँचा॥

जन्माभिषेक करके सुर इंद्र हर्षे।

मैं भी करूँ न्हवन आज प्रभो तुम्हारा॥३॥

ॐ ह्रीं श्रीं क्षीं भूः स्वाहा।

(प्रस्तावना हेतु पुष्पांजलि क्षेपण करें।)

ॐ तीर्थकृत न्हवन भूमि पवित्र हेतु।

शुद्धी करूँ जल लिये बहु पुण्य संचूँ॥

अग्नि प्रजाल पुनि नाग सुतर्पणं भी।

श्री क्षेत्रपाल अरचूँ शुचि अर्घ देके॥४॥

ॐ ह्रीं नमः सर्वज्ञाय सर्वलोकनाथाय धर्मतीर्थकराय श्री शांतिनाथाय परमपवित्रेभ्यः शुद्धेभ्यः नमो भूमिशुद्धिं करोमि स्वाहा।

(जल छिड़क कर भूमि शोधन करना॥)

ॐ ह्रीं क्षीं अग्निं प्रज्वालयामि निर्मलाय स्वाहा।

ॐ ह्रीं वह्निकुमाराय स्वाहा।

ॐ ह्रीं ज्ञानोद्योताय नमः स्वाहा। (कपूर जलाना)

ॐ ह्रीं श्रीं क्षीं भूः नागेभ्यः स्वाहा। (नाग संतर्पण करना)

ॐ ह्रीं अत्रस्थ क्षेत्रपालाय स्वाहा। (क्षेत्रपात्र को अर्घ चढ़ाना॥)

अर्हतदेव अर्चा विधि विघ्नहारी।

इन्द्रादि दस दिशि सुदर्भ धरूँ रुची से॥

यज्ञोपवीत बहु आभरणादि धारूँ।

भू अर्चके जिन जजूँ अब इंद्र होके॥५॥

ॐ ह्रीं क्रों दर्पमथनाय नमः स्वाहा।

ॐ ह्रीं नीरजसे नमः स्वाहा (जलं)

ॐ ह्रीं शीलगंधाय नमः स्वाहा। (चंदनं)

ॐ ह्रीं अक्षताय नमः स्वाहा। (अक्षतं)

ॐ ह्रीं विमलाय नमः स्वाहा। (पुष्पं)

ॐ ह्रीं परमसिद्धाय नमः स्वाहा। (नैवेद्यं)

ॐ ह्रीं ज्ञानोद्योताय नमः स्वाहा। (दीपं)

ॐ ह्रीं श्रुतधूपाय नमः स्वाहा। (धूपं)

ॐ ह्रीं अभीष्टफलदाय नमः स्वाहा (फलं)

ॐ ह्रीं भूमिदेवतायै नमः अर्घ्य....।

(इस प्रकार दर्भ स्थापना, अष्टविध अर्चा — भूमिपूजा करें।)

ॐ ह्रीं सम्यग्दर्शनाय स्वाहा।

ॐ ह्रीं सम्यग्ज्ञानाय स्वाहा।

ॐ ह्रीं सम्यक्चारित्राय स्वाहा।

(इन मंत्रों को पढ़कर यज्ञोपवीत धारण करें। आभूषण-मुकुट, हार, मुद्रिका आदि पहनें।)

ॐ ह्रीं इन्द्रोऽहं स्वाहा (यह मंत्र बोलकर मैं इंद्र हूँ ऐसा समझें।)

ये चार स्वर्ण कलशे जल से भरे हैं।

ये भव्य क्षेमकर चारहि कोण थापूँ॥

श्री मेरु पे रुचिर पांडुक है शिला जो।

श्रीपीठ तद्वत् सुथाप सुधोय पूजूँ॥६॥

ॐ ह्रीं स्वस्तये कलशस्थापनं करोमि स्वाहा।

(चार कोनों में चार कलश स्थापित करना।*)

ॐ हां ह्रीं हूं हें हौं नेत्राय संवौषट् कलशार्चनं करोमि स्वाहा।

(कलशों को अर्घ चढ़ाना।)

ॐ ह्रीं अर्हं क्ष्मं ठः ठः श्रीपीठं स्थापयामि स्वाहा।

* जल शुद्धिकरण मंत्र—

ॐ हां ह्रीं हूं हें हौं हः नमोऽर्हते भगवते पद्ममहापद्मतिगिंछकेसरिमहापुंडरीकपुंडरीकगंगा-
सिन्धुरोहिद्रेहितास्याहरित्हरिकांतासीतासीतोदानारीनरकांतासुवर्णकूलारूप्यकूलारक्तोदापयोधि शुद्ध-
जलसुवर्णघटप्रक्षालितनवरत्नगंधाक्षतपुष्पार्चितमामोदकं पवित्रं कुरु कुरु झं झं झौं झौं वं वं मं
मं हं हं सं सं तं तं पं पं द्रां द्रीं द्रीं हं सः स्वाहा। इति जलेनप्रसिंच्य पवित्रीकरणं।

(अभिषेक के लिये जलोट^१ या थाली स्थापित करना।)

ॐ हां हीं हूं हौं हः नमोऽर्हते भगवते श्रीमते पवित्रतरजलेन श्रीपीठप्रक्षालनं
करोमि स्वाहा। (जल से श्रीपीठ का प्रक्षालन करना।)

ये नीर चंदन सुअक्षत पुष्प लेके।

नैवेद्य दीप वर धूप मधुर फलों से॥

श्री पीठ अर्चन करूँ जिननाथ की ये।

इंद्रादिवंद्य मुनिवंदित सौख्यकारी॥७॥

ॐ हीं सम्यग्दर्शनज्ञानचारित्राय स्वाहा।

(श्रीपीठ के लिये अर्घ चढ़ाना।)

ॐ हीं दर्पमथनाय स्वाहा।

(श्रीपीठ में दर्भ स्थापित करना या पुष्पांजलि क्षेपण करना।)

श्रीकारवर्ण लिखके वसु अर्घ अर्पू।

जैनैद्रबिंब इस पे वर भक्ति थापू॥

श्रीपाद पद्मयुग को प्रक्षाल करके।

त्रैलोक्य ईश पद पंकज को नमूँ मैं॥८॥

ॐ हीं श्रीलेखनं करोमि स्वाहा।

(श्रीपीठ में श्रीकार लिखें)

ॐ हीं श्रीयंत्रं पूजयामि स्वाहा।

(श्रीकार के लिये अर्घ्य चढ़ावें।)

ॐ हीं ध्यातृभिः अभीप्सितफलदेभ्यः स्वाहा।

ॐ हीं धात्रे वषट् नमः स्वाहा।

(जिनप्रतिमा के चरण का स्पर्श करें।)

ॐ हीं श्रीवर्णे प्रतिमास्थापनं करोमि स्वाहा।

(श्रीवर्ण पर जिनप्रतिमा को विराजमान करें।)

ॐ हां हीं हूं हौं हः पवित्रतरजलेन पात्रद्रव्यशुद्धिं करोमि स्वाहा।

(जल छिड़ककर पात्र व द्रव्य की शुद्धि करें।)

ॐ हीं नमोऽर्हते भगवते श्रीमते पवित्रजलेन श्रीपादप्रक्षालनं करोमि स्वाहा।

(जिनप्रतिमा के चरणों का प्रक्षालन करें।)

१. जिसमें भगवान को विराजमानकर अभिषेक करते हैं, उसे श्रीपीठ कहते हैं, उसे जलोट भी कहते हैं।

दूर्वादि धौत सित तंदुल स्वस्तिकादी।
 सरसों समेत कर्पूर प्रजाल करके॥
 रक्षामणी त्रिजग के जिनराज की मैं।
 नीराजना विधि सुआरति मैं उतारूँ॥१॥

ॐ ह्रीं क्रों समस्तनीराजनद्रव्यैर्नीराजनं करोमि दुरितमस्माकमपहरतु भगवान् स्वाहा।
 (थाली में दूब, अक्षत, सरसों, स्वस्तिक आदि रखकर कपूर जलाकर
 आरती उतारते हुये नीराजना करें।)

ॐ ह्रीं श्रीं क्लीं ऐं अर्हं पाद्यमर्घ्यं करोमि नमोऽर्हदभ्यः स्वाहा।
 (अर्घ चढ़ावें।)

पानीय गंध सित तंदुल पुष्पमाला।
 मिष्ठान्न दीप वर धूप फलादि भरके॥
 अर्हत देव चरणाब्जयुगं जजूं मैं।
 इंद्रादिवंद्य जिनवन्द निजात्म पाऊँ॥१०॥

ॐ ह्रीं अर्हन्नमः परमेष्ठिभ्यः स्वाहा (जलं)
 ॐ ह्रीं अर्हन्नमः परमात्मकेभ्यः स्वाहा। (चंदनं)
 ॐ ह्रीं अर्हन्नमः अनादिनिधनेभ्यः स्वाहा। (अक्षतं)
 ॐ ह्रीं अर्हन्नमः सर्वनृसुरासुरपूजितेभ्यः स्वाहा। (पुष्पं)
 ॐ ह्रीं अर्हन्नमः अनंतज्ञानेभ्यः स्वाहा। (नैवेद्यं)
 ॐ ह्रीं अर्हन्नमः अनंतदर्शनेभ्यः स्वाहा। (दीपं)
 ॐ ह्रीं अर्हन्नमः अनंतवीर्येभ्यः स्वाहा। (धूपं)
 ॐ ह्रीं अर्हन्नमः अनंतसौख्येभ्यः स्वाहा (फलं)
 (यह अष्टविध अर्चन हुआ।)

उदकचंदनतंदुल.....अर्घ्य।

पूर्वादि दशदिक् क्रमात् दश दिक्कपाला।
 ये इंद्र अग्नि यम नैऋत वरुण नामा॥
 वायू कुबेर ईशान फणीन्द्र चंद्रा।
 ॐ भूर्भुवः स्वः स्वधा लो यज्ञभागा॥११॥

ॐ ह्रीं क्रों प्रशस्तवर्णसर्वलक्षण-संपूर्णस्वायुधवाहनवधूचिह्नसपरिवारा
 इन्द्राग्नियमनैऋतवरुणवायुकुबेरेशानधरणेन्द्रसोमनामदशलोकपाला आगच्छत

आगच्छत संवौषट् स्वस्थाने तिष्ठत तिष्ठत ठः ठः मम अत्र सन्निहिता भवत भवत
वषट् इदं अर्घ्यं पाद्यं गृह्णीध्वं गृह्णीध्वं ॐ भूर्भुवः स्वः स्वाहा स्वधा।

(इंद्र आदि दस दिक्पाल देवों को अर्घ्य चढ़ावें।)

अथ बिरुदावलिः

(गुर्वावली)

श्रेयःपद्मविकासवासरमणिः स्याद्वादरक्षामणिः।

संसारोदगदर्पगारुडमणिर्भव्यौघ चिंतामणिः॥

अश्रौताक्षयशांतमुक्तिरमणिःसामंतमुक्तामणिः।

श्रीमान् देवशिरोमणिर्विजयते श्रीवीतरागः प्रभुः॥१॥

आहाराभयभैषज्यशास्त्रदानदत्तावधानानां खण्डस्फुटितजीर्णजिन-
चैत्यचैत्यालयोद्धारणैकधीराणां यात्राप्रतिष्ठादि-सप्तक्षेत्रधनवितरणैक-शीलानां
तर्कव्याकरणच्छंदोलंकारसाहित्य-संगीतकाव्यनाटकाभिधान- शास्त्रसरोजर-
सास्वादनमदोत्करमधुकर-समाभरणानां निजकुल-कमलविकाशनैक-
मार्तंडावताराणां श्रीचतुर्विंशतितीर्थकरदेव-पदकमलाराधकानां श्रीमूलसंघपुण्यार्थ
मंगलार्थं तुष्टिपुष्ट्यारोग्यार्थं भव्यजनक्रियमाणे जिनेश्वराभिषेके सर्वे जनाः सावधाना
भवन्तु। पूर्वाचार्येभ्यो नमोऽस्तु नमोऽस्तु नमोऽस्तु॥

ॐ धर्मचक्रपति के अभिषेक हेतू।

संगीत गीत युत वाद्य सुघोष फैला॥

मैं पूर्ण कुंभ विधि से कर में उठाऊँ।

उद्धार हेतु यह कुंभ जगत्त्रयी का॥१२॥

ॐ ह्रीं स्वस्तये पूर्णकलशोद्धारणं करोमि स्वाहा।

(जल से भरा पूर्ण कलश हाथ में उठावें)

जल से अभिषेक —

जैनेन्द्र देव अभिषेक विधि करूँ मैं।

कल्याण नीरभृत निर्झरणी यही है॥

त्रैलोक्य भव्यजन को सुख शांति देती।

स्वामी करूँ न्हवन मैं जल से तुम्हारा॥१३॥

ॐ ह्रीं श्रीं क्लीं ऐं अर्हं वं मं हं सं तं पं वं वं मं मं हं हं सं सं तं तं पं पं झं
झं इवीं क्ष्वीं हं सः त्रैलोक्यस्वामिनो जलाभिषेकं करोमि नमोऽर्हते स्वाहा।

उदकचंदन.....अर्घ्य।

नारियल के जल से अभिषेक —

जो चन्द्रकांतमणि के जल सम धवल है।

पीयूषवत् अतुल स्वाद लिये अमल है॥

इस नालिकेर रस से अभिषेक करके।

चाहूँ प्रभो! मुझ वचन इसके सदृश हों॥१४॥

ॐ ह्रीं श्रीं क्लीं ऐं अर्हं वं मं हं सं तं पं वं वं मं मं हं हं सं सं तं तं पं पं द्रां द्रां द्रीं द्रीं द्रावय द्रावय झं झं इवीं क्ष्वीं हं सः त्रैलोक्यस्वामिनो नालिकेररसाभिषेकं करोमि नमोऽर्हते स्वाहा।

उदकचंदन.....अर्घ्य।

इक्षुरस का अभिषेक —

तत्काल पेलकर पात्र भरा लिया है।

माधुर्य पूर्ययुत ये रस इक्षु का है॥

हे नाथ! आप अभिषेक करूँ रुचि से।

मेरे वचन त्रिजग कर्ण रसायन हों॥१५॥

ॐ ह्रीं श्रीं क्लीं ऐं अर्हं वं मं हं सं तं पं वं वं मं मं हं हं सं सं तं तं पं पं द्रां द्रां द्रीं द्रीं द्रावय द्रावय झं झं इवीं क्ष्वीं हं सः त्रैलोक्यस्वामिनो इक्षुरसाभिषेकं करोमि नमोऽर्हते स्वाहा।

उदकचंदन.....अर्घ्य।

घृत से अभिषेक —

अत्यंत पुष्टिकर ये घृत तृप्तिकारी।

संताप दूरकर अतिशय कांति देता॥

घी से जिनेन्द्र अभिषेक करूँ अभी मैं।

दीर्घायु हो अतुल शक्ति बड़े इसी से॥१६॥

ॐ ह्रीं श्रीं क्लीं ऐं अर्हं वं मं हं सं तं पं वं वं मं मं हं हं सं सं तं तं पं पं द्रां द्रां द्रीं द्रीं द्रावय द्रावय झं झं इवीं क्ष्वीं हं सः त्रैलोक्यस्वामिनो घृताभिषेकं करोमि नमोऽर्हते स्वाहा।

उदकचंदन.....अर्घ्य।

दूध से अभिषेक —

पूर्णा शशांक किरणों सम कांति धारे।

ये दूध उत्तम रसायन विश्व में है॥

हे नाथ! क्षीरघट से अभिषेक करके।

मैं कामधेनु सम वांछित प्राप्त कर लूँ॥१७॥

ॐ ह्रीं श्रीं क्लीं ऐं अर्हं वं मं हं सं तं पं वं वं मं मं हं हं सं सं तं तं पं पं द्रां द्रां द्रीं द्रीं द्रावय द्रावय झं झं इवीं क्ष्वीं हं सः त्रैलोक्यस्वामिनो दुग्धाभिषेकं करोमि नमोऽर्हते स्वाहा।

उदकचंदन.....अर्घ्य।

दधि से अभिषेक —

जैनैंद्र कीर्ति यह एकत्रित हुई क्या ?

क्षीरोदधी पय हुआ बस बर्फ सम ही॥

अति मंगलीक दधि से अभिषेक करके।

त्रैलोक्य मंगलमयी निज सौख्य पाऊँ॥१८॥

ॐ ह्रीं श्रीं क्लीं ऐं अर्हं वं मं हं सं तं पं वं वं मं मं हं हं सं सं तं तं पं पं द्रां द्रां द्रीं द्रीं द्रावय द्रावय झं झं इवीं क्ष्वीं हं सः त्रैलोक्यस्वामिनो दधिअभिषेकं करोमि नमोऽर्हते स्वाहा।

उदकचंदन.....अर्घ्य।

सर्वौषधि से अभिषेक —

एलालवंग कर्पूर सुचंदनादी।

नाना सुगंधवर वस्तु मिलाय करके॥

सर्वौषधि मिलितसार कषाय जल से।

संसाररोगहर हेतु करूँ न्हवन मैं॥१९॥

ॐ ह्रीं श्रीं क्लीं ऐं अर्हं वं मं हं सं तं पं वं वं मं मं हं हं सं सं तं तं पं पं द्रां द्रां द्रीं द्रीं द्रावय द्रावय झं झं इवीं क्ष्वीं हं सः त्रैलोक्यस्वामिनो सर्वौषधिअभिषेकं करोमि नमोऽर्हते स्वाहा।

उदकचंदन.....अर्घ्य।

चंदन विलेपन —

त्रैलोक्य पुण्यप्रद चंदन को घिसा है।

सौभाग्यकारि जिनबिंब विलेप हेतु॥

सौरभ्य प्राप्त कर लूँ निज के गुणों की।

हे नाथ! आप गुणसौरभ विश्वव्यापा॥२०॥

ॐ ह्रीं श्रीं क्लीं ऐं अर्हं वं मं हं सं तं पं वं वं मं मं हं हं सं सं तं तं पं पं द्रां
द्रां द्रीं द्रीं द्रावय द्रावय झं झं इर्वीं क्ष्वीं हं सः त्रैलोक्यस्वामिनो कल्कचूर्णैः उद्धर्तनं
करोमि नमोऽर्हते स्वाहा।

उदकचंदन.....अर्घ्य।

पुष्पवृष्टि —

ॐ ह्रीं पुष्पवृष्टिं करोमि नमोऽर्हते स्वाहा। (पुष्पवृष्टि करें।)

आरती —

ॐ ह्रीं क्रों समस्तनीराजनद्रव्यैः नीराजनं करोमि दुरितं अस्माकं अपहरतु
भगवान् स्वाहा।

(आरती उतारें।)

चार कोण कलशों से अभिषेक —

तृष्णा निवारण करें बहु पुण्यकारी।

मांगल्यद्रव्य वर मिश्रित कोण कलशे।।

त्रैलोक्य नाथ जिन का अभिषेक करके।

पा जाऊँ शीघ्र निज के सुचतुष्टयों को।।२१।।

ॐ हां ह्रीं हूं हौं हः अ सि आ उ सा नमोऽर्हते भगवते मंगलोत्तमकरणाय
कोणकलशजलाभिषेकं करोमि नमोऽर्हते स्वाहा। उदकचंदन....अर्घ्य।

सुगंधित जल से अभिषेक —

कर्पूर चूर्ण मलयागिरि चंदनादी।

नाना सुगंधिकर द्रव्य मिलाय लीने।।

गंधाम्बु से नित करूँ अभिषेक प्रभु का।

कैवल्यज्ञानमय आतम ज्योति पाऊँ।।२२।।

ॐ नमोऽर्हते भगवते श्रीमते प्रक्षीणाशेषदोषकल्मषाय दिव्यतेजोमूर्तये नमः
श्रीशांतिनाथाय शांतिकराय सर्वपापप्रणाशनाय सर्वविघ्नविनाशनाय सर्वरोगाप-
मृत्युविनाशनाय सर्वपरकृतक्षुद्रोपद्रवविनाशनाय सर्वक्षामडामरविनाशनाय ॐ हां
ह्रीं हूं हौं हः अर्हं अ सि आ उ सा नमः मम सर्वशांतिं कुरु कुरु मम सर्वतुष्टिं कुरु
कुरु, मम सर्वपुष्टिं कुरु कुरु स्वाहा स्वधा। उदकचंदन....अर्घ्य ।



शांतिधारा*

ॐ नमोऽर्हते भगवते श्रीमते प्रक्षीणाशेषदोषकल्मषाय दिव्यतेजोमूर्तये नमः
 श्रीशांतिनाथाय शांतिकराय सर्वपापप्रणाशनाय सर्वविघ्नविनाशनाय
 सर्वरोगोपसर्गविनाशनाय सर्वपरकृतक्षुद्रोपद्रवविनाशनाय, सर्वक्षामडामरविनाशनाय
 ॐ हां ह्रीं हूं हौं हः अ सि आ उ सा नमः मम (.....)^१ सर्वज्ञानावरण कर्म
 छिन्धि छिन्धि भिन्धि भिन्धि सर्वदर्शनावरण कर्म छिन्धि छिन्धि भिन्धि भिन्धि
 सर्ववेदनीयकर्म छिन्धि छिन्धि भिन्धि भिन्धि सर्वमोहनीयकर्म छिन्धि छिन्धि
 भिन्धि भिन्धि सर्वायुःकर्म छिन्धि छिन्धि भिन्धि भिन्धि सर्वनामकर्म छिन्धि
 छिन्धि भिन्धि भिन्धि सर्वगोत्रकर्म छिन्धि छिन्धि भिन्धि भिन्धि सर्वान्तरायकर्म
 छिन्धि छिन्धि भिन्धि भिन्धि सर्वक्रोधं छिन्धि छिन्धि भिन्धि भिन्धि सर्वमानं
 छिन्धि छिन्धि भिन्धि भिन्धि सर्वमायां छिन्धि छिन्धि भिन्धि भिन्धि सर्व लोभं
 छिन्धि छिन्धि भिन्धि भिन्धि सर्वमोहं छिन्धि छिन्धि भिन्धि भिन्धि सर्वरागं
 छिन्धि छिन्धि भिन्धि भिन्धि सर्वद्वेषं छिन्धि छिन्धि भिन्धि भिन्धि सर्वगजभयं
 छिन्धि छिन्धि भिन्धि भिन्धि सर्वसिंहभयं छिन्धि छिन्धि भिन्धि भिन्धि सर्वाग्निभयं
 छिन्धि छिन्धि भिन्धि भिन्धि सर्वसर्पभयं छिन्धि छिन्धि भिन्धि भिन्धि सर्वयुद्धभयं
 छिन्धि छिन्धि भिन्धि भिन्धि सर्वसागरनदीजलभयं छिन्धि छिन्धि भिन्धि भिन्धि
 सर्वजलोदरभगंदर-कुष्ठकामलादिभयं छिन्धि छिन्धि भिन्धि भिन्धि
 सर्वनिगडादिबन्धनभयं छिन्धि छिन्धि भिन्धि भिन्धि सर्ववायुयानदुर्घटनाभयं छिन्धि
 छिन्धि भिन्धि भिन्धि सर्ववाष्पयानदुर्घटनाभयं छिन्धि छिन्धि भिन्धि भिन्धि
 सर्वचतुश्चक्रिकादुर्घटनाभयं छिन्धि छिन्धि भिन्धि भिन्धि सर्वत्रिचक्रिकादुर्घटनाभयं
 छिन्धि छिन्धि भिन्धि भिन्धि सर्वद्विचक्रिकादुर्घटनाभयं छिन्धि छिन्धि भिन्धि
 भिन्धि सर्ववाष्पधानी-विस्फोटकभयं छिन्धि छिन्धि भिन्धि भिन्धि
 सर्वविषाक्तवाष्पक्षरणभयं छिन्धि छिन्धि भिन्धि भिन्धि सर्वविद्युतदुर्घटनाभयं छिन्धि
 छिन्धि भिन्धि भिन्धि सर्वभूकंपदुर्घटनाभयं छिन्धि छिन्धि भिन्धि भिन्धि
 सर्वभूतपिशाचव्यंतरडाकिनीशाकिन्यादिभयं छिन्धि छिन्धि भिन्धि भिन्धि
 सर्वधनहानिभयं छिन्धि छिन्धि भिन्धि भिन्धि सर्वव्यापारहानिभयं छिन्धि छिन्धि

* रचयित्री-गणिनी आर्यिका ज्ञानमती। १. जिनके लिए शांतिधारा करा रहे हों, उनका नाम बोलें।

भिन्द्धि भिन्द्धि सर्वराजभयं छिन्द्धि छिन्द्धि भिन्द्धि भिन्द्धि सर्वचौरभयं छिन्द्धि
 छिन्द्धि भिन्द्धि भिन्द्धि सर्वदुष्टभयं छिन्द्धि छिन्द्धि भिन्द्धि भिन्द्धि सर्वशत्रुभयं छिन्द्धि
 छिन्द्धि भिन्द्धि भिन्द्धि सर्वशोकभयं छिन्द्धि छिन्द्धि भिन्द्धि भिन्द्धि
 सर्वसाम्प्रदायिकविद्वेषं छिन्द्धि छिन्द्धि भिन्द्धि भिन्द्धि सर्ववैरं छिन्द्धि छिन्द्धि भिन्द्धि
 भिन्द्धि सर्वदुर्भिक्षं छिन्द्धि छिन्द्धि भिन्द्धि भिन्द्धि सर्वमनोव्याधिं छिन्द्धि छिन्द्धि
 भिन्द्धि भिन्द्धि सर्वआर्तरौद्रध्यानं छिन्द्धि छिन्द्धि भिन्द्धि भिन्द्धि सर्वदुर्भाग्यं छिन्द्धि
 छिन्द्धि भिन्द्धि भिन्द्धि सर्वायशः छिन्द्धि छिन्द्धि भिन्द्धि भिन्द्धि सर्वपापं छिन्द्धि
 छिन्द्धि भिन्द्धि भिन्द्धि सर्व अविद्यां छिन्द्धि छिन्द्धि भिन्द्धि भिन्द्धि सर्वप्रत्यवायं
 छिन्द्धि छिन्द्धि भिन्द्धि भिन्द्धि सर्वकुमतिं छिन्द्धि छिन्द्धि भिन्द्धि भिन्द्धि सर्वभयं
 छिन्द्धि छिन्द्धि भिन्द्धि भिन्द्धि सर्वक्रूरग्रहभयं छिन्द्धि छिन्द्धि भिन्द्धि भिन्द्धि सर्वदुःखं
 छिन्द्धि छिन्द्धि भिन्द्धि भिन्द्धि सर्वापमृत्युं छिन्द्धि छिन्द्धि भिन्द्धि भिन्द्धि।

ॐ त्रिभुवनशिखरशेखर-शिखामणित्रिभुवनगुरुत्रिभुवनजनता-अभयदान-
 दायकसार्वभौमधर्मसाम्राज्यनायकमहति-महावीरसन्मतिवीरातिवीरवर्धमानना-
 मालंकृतश्रीमहावीरजिनशासनप्रभावात् सर्वे जिनभक्ताः सुखिनो भवन्तु।

ॐ ह्रीं श्रीं क्लीं ऐं अहं आद्यानामाद्ये जम्बूद्वीपे मेरोर्दक्षिणभागे भरतक्षेत्रे
 आर्यखंडे भारतदेशे.....प्रदेशे.....नामनगरे वीरसंवत्..... तमे.....
 मासे.....पक्षे.....तिथौ.....वासरे नित्य पूजावसरे (..... विधानावसरे^१)
 विधीयमाना इयं शान्तिधारा सर्वदेशे राज्ये राष्ट्रे पुरे ग्रामे नगरे सर्वमुनिआर्यिका-
 श्रावकश्राविकाणां चतुर्विधसंघस्य शांतिं करोतु मंगलं तनोतु इति स्वाहा।

हे षोडश तीर्थंकर ! पंचमचक्रवर्तिन् ! कामदेवरूप ! श्री शांतिजिनेश्वर ! सुभिक्षं
 कुरु कुरु मनः समाधिं कुरु कुरु धर्मशुक्लध्यानं कुरु कुरु सुयशः कुरु कुरु
 सौभाग्यं कुरु कुरु अभिमतं कुरु कुरु पुण्यं कुरु कुरु विद्यां कुरु कुरु आरोग्यं कुरु
 कुरु श्रेयः कुरु कुरु सौहार्दं कुरु कुरु सर्वांरिष्टं ग्रहादीन् अनुकूलय अनुकूलय
 कदलीघातमरणं घातय घातय आयुर्द्राघय द्राघय। सौख्यं साधय साधय, ॐ ह्रीं
 श्री शांतिनाथाय जगत् शांतिकराय सर्वोपद्रव-शांतिं कुरु कुरु ह्रीं नमः।
 परमपवित्रसुगंधितजलेन जिनप्रतिमायाः मस्तकस्योपरि शांतिधारां करोमीति स्वाहा।
 चतुर्विधसंघस्य सर्वशांतिं कुरु कुरु तुष्टिं कुरु कुरु पुष्टिं कुरु कुरु वषट् स्वाहा।

१. प्रतिदिन में 'नित्यपूजावसरे' बोलें और विधान में उसी विधान का नाम बोलें।

गंधोदक लगाने का श्लोक व मंत्र* —

मानो हिमाचल महागिरि से गिरी है।

आकाशगंग जलधार पवित्र गंगा।।

अर्हत का न्हवन नीर इसे नमूँ मैं।

मैं उत्तमांग उर में दृग में लगाऊँ।।२३।।

ॐ नमोऽर्हत्परमेष्ठिभ्यः मम सर्वशांतिर्भवतु स्वाहा।

(आत्मा को पवित्र करें-गंधोदक को सिर पर, ललाट में, गले में, वक्षस्थल में व नेत्रों में लगावें।)

ॐ ह्रीं ध्यातृभिरभीप्सितफलदेभ्यः स्वाहा।

(पुष्पांजलि क्षेपण करें।)



श्री आचार्य प्रतिमा का पंचामृत अभिषेक पाठ

-दोहा-

परमेष्ठी आचार्य को, नमन है बारम्बार।

उनकी प्रतिमा का करूँ, न्हवन परम सुखकार॥

श्री आचार्यपरमेष्ठिप्रतिमायाः अभिषेकार्थं गुरु प्रतिमाग्रे पुष्पांजलिं क्षिपेत्।

- जलाभिषेक (वसंततिलका छंद)-

छत्तीस मूलगुण युत आचार्य गुरुवर।

जिनका है प्राकृतिक रूप परम दिगम्बर॥

अभिषेक करके जल से पावन हुआ मन।

आचार्य के चरण में शत बार वन्दन॥१॥

ॐ ह्रीं श्रीं क्लीं ऐं षट्त्रिंशत् मूलगुणपालकश्रीआचार्यपरमेष्ठिबिम्बं
परमपवित्रजलेन अभिषेचयामि स्वाहा।

-(नारियल रसाभिषेक)-

गुरुवर्य के हृदय सम है नीर प्यारा।

उस नालिकेर जल से अभिषव तुम्हारा॥

अभिषेक करके पावन है मन हमारा।

आचार्य के चरण में वन्दन हमारा॥२॥

ॐ ह्रीं श्रीं क्लीं ऐं षट्त्रिंशत् मूलगुणपालकश्रीआचार्यपरमेष्ठिबिम्बं
नालिकेरजलेन अभिषेचयामि स्वाहा।

-(इक्षुरसाभिषेक)-

आचार्य के वचन मिष्ट सुपुष्टिकारी।

मैं इक्षुरस से कर लूँ अभिषेक भारी॥

अभिषेक करके पावन है मन हमारा।

आचार्य के चरण में वन्दन हमारा॥३॥

ॐ ह्रीं श्रीं क्लीं ऐं षट्त्रिंशत् मूलगुणपालकश्रीआचार्यपरमेष्ठिबिम्बं
इक्षुरसेन अभिषेचयामि स्वाहा।

-(शर्करा अभिषेक)-

गुरु के वचन मधुर शर्कर सम सुहाने।
इस हेतु हम शर्करा गुरु शीश डालें।।
अभिषेक करके पावन है मन हमारा।
आचार्य के चरण में वन्दन हमारा।।4।।

ॐ ह्रीं श्रीं क्लीं ऐं षट्त्रिंशत् मूलगुणपालकश्रीआचार्यबिम्बं शर्करया
अभिषेचयामि स्वाहा।

षट्स में घृत है बड़ा तन पुष्टिकारी।
उससे करे न्हवन आतम सौख्यकारी।।
अभिषेक करके पावन है मन हमारा।
आचार्य के चरण में वन्दन हमारा।।5।।

ॐ ह्रीं श्रीं क्लीं ऐं षट्त्रिंशत् मूलगुणपालकश्रीआचार्यबिम्बं घृतेन
अभिषेचयामि स्वाहा।

-(दुग्धाभिषेक)-

चन्दा किरण सम धवल ले दुग्ध कलशा।
आचार्यश्री का अभिषेक करूँ मैं हरषा।
अभिषेक करके पावन है मन हमारा।
आचार्य के चरण में वन्दन हमारा।।6।।

ॐ ह्रीं श्रीं क्लीं ऐं षट्त्रिंशत् मूलगुणपालकश्रीआचार्यबिम्बं दुग्धेन
अभिषेचयामि स्वाहा।

-(दही अभिषेक)-

मुक्ता कणों सम दही अभिषेक लगता।
मोती समान भावों को शुद्ध करता।।
अभिषेक करके पावन है मन हमारा।
आचार्य के चरण में वन्दन हमारा।।7।।

ॐ ह्रीं श्रीं क्लीं ऐं षट्त्रिंशत् मूलगुणपालकश्रीआचार्यबिम्बं दध्ना
अभिषेचयामि स्वाहा।

-(सर्वोषधि अभिषेक)-

सर्वोषधी स्नपन कर गुरुवर्यश्री का।
सब रोग नष्ट हो मुनिवर तव कृपा से।
अभिषेक करके पावन है मन हमारा।
आचार्य के चरण में वन्दन हमारा॥८॥

ॐ ह्रीं श्रीं क्लीं ऐं षट्त्रिंशत् मूलगुणपालकश्रीआचार्यबिम्बं सर्वोषधिना
अभिषेचयामि स्वाहा।

-(चतुष्कोण अभिषेक)-

अभिषेक कर चतुष्कोण कलश के द्वारा।
कर लूँ विनाश चहुँगति की भ्रमण यात्रा।
अभिषेक करके पावन है मन हमारा।
आचार्य के चरण में वन्दन हमारा॥९॥

ॐ ह्रीं श्रीं क्लीं ऐं षट्त्रिंशत् मूलगुणपालकश्रीआचार्यबिम्बं
चतुष्कोणकलशेन अभिषेचयामि स्वाहा।

(चन्दन विलेपन)

तर्ज-में चन्दन बनकर.....

मलयागिरि चन्दन घिसकर, गुरु पद में चर्चन कर लूँ।
अभिषेक में चन्दन लेपन, कर मन को शीतल कर लूँ।।मलयागिरि।।
चन्दन जितना घिस जाता, उतनी ही सुगन्धी देता।
मन सुरभित करने हेतू, चन्दन से विलेपन कर लूँ।।
मलयागिरि चन्दन घिसकर, गुरुपद में चर्चन कर लूँ।।१०।।
ॐ ह्रीं आचार्यपरमेष्ठिप्रतिमां चन्दनानुलेपनं करोमि स्वाहा।

-(पुष्पवृष्टि)-

पुष्पवृष्टि गुरु पर करूँ, सुरभित पुष्प मंगाय।
गुरुकृपा की वृष्टि हो, गुण सुरभि मिल जाय॥११॥
ॐ ह्रीं पुष्पवृष्टिं करोमि स्वाहा।

-(मंगल आरती)-

मैं तो आरती उतारूँ रे, आचार्य गुरुवर की।

जय जय आचार्य गुरुवर, जय जय जय.॥मैं तो.॥

छत्तिस मूलगुणों के धारक, आचार्य परमेष्ठी.....आचार्य परमेष्ठी।

चतुर्विध संघ के नायक, आचार्य परमेष्ठी....आचार्य परमेष्ठी।

वात्सल्यमूर्ति की, जिनधर्म कीर्ति की, छवि को निहारूँ मैं।

हो प्यारी प्यारी छवि को निहारूँ मैं॥ मैं तो
आरती...॥१२॥

ॐ ह्रीं मंगल आरती अवतरणं करोमि स्वाहा।

-(पूर्ण कुम्भ से सुगंधित जलाभिषेक) (बसंततिलका छंद)-

कर्पूरयुक्त चन्दन जल में मिलाया।

आचार्य का न्हवन उस जल से कराया॥

मैं पूर्ण कुंभ से गुरु अभिषेक करके।

चाहूँ सुगंधित बने जीवन गुणों से॥१३॥

ॐ ह्रीं परमपवित्रसुगंधितजलेन आचार्यबिम्बं अभिषेचयामि स्वाहा।

-शान्तिधारा-

तर्ज-सुरपति ले अपने शीश.....

श्रीपरमेष्ठी आचार्य, महामुनिराज, सभी के सहारा,

कर लूँ मैं शान्तिधारा॥टेक.॥

ॐ ह्रीं श्रीगुरुदेवाय नमः।

ॐ ह्रीं शिवपथपथिकाय नमः॥

शिवपथदर्शक आचार्य, महामुनिराज, शान्ति के द्वारा,

कर लूँ मैं शान्तिधारा॥१॥

गुरुपद की ऊर्जा मिल जावे।

हर मन की कलियाँ खिल जावें॥

इसलिए भक्त आते हैं गुरु के द्वारा,

कर लूँ मैं शान्तिधारा॥२॥

सच्चा सुख त्याग में है गुरुवर।
संसार का वैभव है नश्वर॥

अविनश्वर सुख-पाने का यही सहारा,

कर लूँ मैं शान्तिधारा॥3॥

सन्तों से देश का गौरव है।

इनके तप त्याग की सौरभ है॥

फैले सुभिक्षता इनके तप के द्वारा,

कर लूँ मैं शान्तिधारा॥4॥

इस राष्ट्र में शान्ति सदैव रहे।

दुनियाँ में अमन और चैन रहे॥

“चन्दनामती” यह पावन लक्ष्य हमारा,

कर लूँ मैं शान्तिधारा॥5॥



आचार्य श्री शांतिसागर परम्पराचार्य पूजन

(आठ आचार्यों की सामूहिक पूजन)

-स्थापना-

बीसवीं सदी के प्रथमसूरि श्री शांतिसिंधु कहलाए हैं।
उनके ही पट्टाचार्य प्रथम श्री वीरसिन्धु कहलाए हैं।।
शिवसागर मुनिवर जी द्वितीय पट्टाधिपती आचार्य हुए।
श्री धर्मसिन्धु मुनि परम्परा के तृतीय पट्टाचार्य हुए।।१।।
श्री अजितसिन्धु श्रेयांससिन्धु चौथे-पंचम आचार्य हुए।
इन परम्पराचार्यों की पूजन करने के शुभ भाव हुए।।
पुनः छठे षष्ठम आचार्य पूज्य अभिनन्दनसागर गुरुवर थे।
सप्तम श्री अनेकान्तसागर तक पूजन कर लूँ विधिवत् मैं।।२।।

-दोहा-

गुरु भक्ति संसार में, सब सुख देन समर्थ।

गुरुपद की भी प्राप्ति हो, सिद्ध सभी हों अर्थ।।३।।

ॐ ह्रीं चारित्रचक्रवर्तिश्रीशांतिसागर-श्रीवीरसागर-श्रीशिवसागर-श्रीधर्मसागर-
श्रीअजितसागर-श्रीश्रेयांससागर-श्रीअभिनन्दनसागर-अनेकान्त-
सागराचार्यपरमेष्ठिनः! अत्र अवतरत अवतरत संवौषट् आह्वाननं।

ॐ ह्रीं चारित्रचक्रवर्तिश्रीशांतिसागर-श्रीवीरसागर-श्रीशिवसागर-श्रीधर्मसागर-
श्रीअजितसागर-श्रीश्रेयांससागर-श्रीअभिनन्दनसागर-अनेकान्त-
सागराचार्यपरमेष्ठिनः! अत्र तिष्ठत तिष्ठत ठः ठः स्थापनं।

ॐ ह्रीं चारित्रचक्रवर्तिश्रीशांतिसागर-श्रीवीरसागर-श्रीशिवसागर-श्रीधर्मसागर-
श्रीअजितसागर-श्रीश्रेयांससागर-श्रीअभिनन्दनसागर-अनेकान्त-
सागराचार्यपरमेष्ठिनः! अत्र मम सन्निहितो भवत भवत वषट् सन्निधीकरणं।

अथ अष्टक (शंभु छंद)

गंगा का निर्मल जल लेकर गुरुओं के पद त्रयधार करूँ।

सच्चे गुरुओं के गुण में रमकर जन्म मरण का नाश करूँ।।

श्री शांति-वीर-शिव-धर्म-अजित-श्रेयांस सिंधु का अर्चन है।

अभिनन्दन अनेकांतसागर तक सभी सूरि को वंदन है॥१॥

ॐ ह्रीं चारित्रचक्रवर्तिश्रीशांतिसागर-श्रीवीरसागर-श्रीशिवसागर-श्रीधर्मसागर-
श्रीअजितसागर-श्रीश्रेयांससागर-श्रीअभिनंदनसागर-अनेकांतसागर-
पर्यन्तपरम्पराचार्यपरमेष्ठिभ्यः जन्मजरामृत्युविनाशनाय जलं निर्वपामीति स्वाहा।

काश्मीरी केशर को घिसकर गुरु के पद में चर्चन कर लूँ।

गुरु के वैरागी गुण में रमकर भव आताप शमन कर लूँ॥

श्री शांति-वीर-शिव-धर्म-अजित-श्रेयांस सिंधु का अर्चन है।

अभिनन्दन अनेकांतसागर तक सभी सूरि को वंदन है॥२॥

ॐ ह्रीं चारित्रचक्रवर्तिश्रीशांतिसागर-श्रीवीरसागर-श्रीशिवसागर-श्रीधर्मसागर-
श्रीअजितसागर-श्रीश्रेयांससागर-श्रीअभिनंदनसागर-अनेकांतसागर-
पर्यन्तपरम्पराचार्यपरमेष्ठिभ्यः संसारतापविनाशनाय चंदनं निर्वपामीति स्वाहा।

शाली तंदुल के तीन पुंज गुरुपद में अर्पण करना है।

उनके वैरागी प्रवचन सुनकर अक्षय पद को वरना है॥

श्री शांति-वीर-शिव-धर्म-अजित-श्रेयांस सिंधु का अर्चन है।

अभिनन्दन अनेकांतसागर तक सभी सूरि को वंदन है॥३॥

ॐ ह्रीं चारित्रचक्रवर्तिश्रीशांतिसागर-श्रीवीरसागर-श्रीशिवसागर-श्रीधर्मसागर-
श्रीअजितसागर-श्रीश्रेयांससागर-श्रीअभिनंदनसागर-अनेकांतसागर-
पर्यन्तपरम्पराचार्यपरमेष्ठिभ्यः अक्षयपदप्राप्तये अक्षतं निर्वपामीति स्वाहा।

विषयों की आशा छोड़ मुनीजन रत्नत्रय में रमते हैं।

हम उनके पद में पुष्प चढ़ा विषयाशा को तज सकते हैं॥

श्री शांति-वीर-शिव-धर्म-अजित-श्रेयांस सिंधु का अर्चन है।

अभिनन्दन अनेकांतसागर तक सभी सूरि को वंदन है॥४॥

ॐ ह्रीं चारित्रचक्रवर्तिश्रीशांतिसागर-श्रीवीरसागर-श्रीशिवसागर-श्रीधर्मसागर-
श्रीअजितसागर-श्रीश्रेयांससागर-श्रीअभिनंदनसागर-अनेकांतसागर-
पर्यन्तपरम्पराचार्यपरमेष्ठिभ्यः कामबाणविध्वंसनाय पुष्पं निर्वपामीति स्वाहा।

जो सरस व नीरस भोजन में नहीं राग द्वेष दरशाते हैं।
उन गुरुओं की पूजन में हम नैवेद्य चढ़ा हरषाते हैं॥

श्री शांति-वीर-शिव-धर्म-अजित-श्रेयांस सिंधु का अर्चन है।

अभिनन्दन अनेकांतसागर तक सभी सूरि को वंदन है॥५॥

ॐ ह्रीं चारित्रचक्रवर्तिश्रीशांतिसागर-श्रीवीरसागर-श्रीशिवसागर-श्रीधर्मसागर-
श्रीअजितसागर-श्रीश्रेयांससागर-श्रीअभिनंदनसागर-अनेकांतसागर-
पर्यन्तपरम्पराचार्यपरमेष्ठिभ्यः क्षुधारोगविनाशनाय नैवेद्यं निर्वपामीति स्वाहा।

सांसारिक जन का मोह त्याग कर जिनने मुनिपद अपनाया।

मुनियों की आरति कर हमने मोह नाश करना चाहा॥

श्री शांति-वीर-शिव-धर्म-अजित-श्रेयांस सिंधु का अर्चन है।

अभिनन्दन अनेकांतसागर तक सभी सूरि को वंदन है॥६॥

ॐ ह्रीं चारित्रचक्रवर्तिश्रीशांतिसागर-श्रीवीरसागर-श्रीशिवसागर-श्रीधर्मसागर-
श्रीअजितसागर-श्रीश्रेयांससागर-श्रीअभिनंदनसागर-अनेकांतसागर-
पर्यन्तपरम्पराचार्यपरमेष्ठिभ्यः मोहांधकारविनाशनाय दीपं निर्वपामीति स्वाहा।

निज कर्म जलाने हेतु मुनीजन घोर तपस्या करते हैं।

हम धूप जलाकर उन मुनियों के पद की पूजन करते हैं॥

श्री शांति-वीर-शिव-धर्म-अजित-श्रेयांस सिंधु का अर्चन है।

अभिनन्दन अनेकांतसागर तक सभी सूरि को वंदन है॥७॥

ॐ ह्रीं चारित्रचक्रवर्तिश्रीशांतिसागर-श्रीवीरसागर-श्रीशिवसागर-श्रीधर्मसागर-
श्रीअजितसागर-श्रीश्रेयांससागर-श्रीअभिनंदनसागर-अनेकांतसागर-
पर्यन्तपरम्पराचार्यपरमेष्ठिभ्यः अष्टकर्मदहनाय धूपं निर्वपामीति स्वाहा।

शिवफल की आशा से मुनिवर दुर्लभ दीक्षा धारण करते।

उनके पद में फल अर्पण कर हम अपना जन्म सफल कर लें॥

श्री शांति-वीर-शिव-धर्म-अजित-श्रेयांस सिंधु का अर्चन है।

अभिनन्दन अनेकांतसागर तक सभी सूरि को वंदन है॥८॥

ॐ ह्रीं चारित्रचक्रवर्तिश्रीशांतिसागर-श्रीवीरसागर-श्रीशिवसागर-श्रीधर्मसागर-
श्रीअजितसागर-श्रीश्रेयांससागर-श्रीअभिनंदनसागर-अनेकांतसागर-
पर्यन्तपरम्पराचार्यपरमेष्ठिभ्यः मोक्षफलप्राप्तये फलं निर्वपामीति स्वाहा।

जल चंदन अक्षत पुष्प चरु दीपक व धूप फल ले करके।

“चन्दनामती” सुख मिलता है गुरुपद में अर्घ्य चढ़ा करके।।

श्री शांति-वीर-शिव-धर्म-अजित-श्रेयांस सिंधु का अर्चन है।

अभिनन्दन अनेकांतसागर तक सभी सूरि को वंदन है।।९।।

ॐ ह्रीं चारित्रचक्रवर्तिश्रीशांतिसागर-श्रीवीरसागर-श्रीशिवसागर-श्रीधर्मसागर-
श्रीअजितसागर-श्रीश्रेयांससागर-श्रीअभिनंदनसागर-अनेकांतसागर-
पर्यन्तपरम्पराचार्यपरमेष्ठिभ्यः अनर्घ्यपदप्राप्तये अर्घ्यं निर्वपामीति स्वाहा।

-दोहा-

गुरु गुण की महिमा अगम, कहने की नहीं शक्ति।

शांतीधारा कर चरण, मांगूं बस गुरुभक्ति।।१०।।

शान्तये शांतिधारा।

सुरभित पुष्प अनेक ले, अर्पू गुरुपदपद्म।

पुष्पांजलि करके मिले, निज आतम गुण सब।।११।।

दिव्य पुष्पांजलिः।

जाप्य मंत्र — ॐ ह्रीं श्रीशान्ति-वीर-शिव-धर्म-अजित-श्रेयांस-
अभिनंदन-अनेकान्तसूरिभ्यो नमः।

जयमाला

-शेर छंद-

जैवन्त हैं आचार्य शान्तिसिंधु जगत में।

जैवन्त हैं आचार्य वीरसिंधु जगत में।।

जैवन्त हैं शिवसिंधु सूरि साधुजगत में।

जैवन्त धर्म सिन्धु हैं आचार्य जगत में।।१।।

जैवन्त अजित सिन्धु जी आचार्यप्रवर थे।

जैवन्त श्रीश्रेयांससिंधु सूरिप्रवर थे।।

जैवन्त होवें छठे पट्टाचार्य जगत में।

अभिनन्दनसागरसूरि कहते थे सब उन्हें।।२।।

इन सबकी कहानी हमें कुछ बोध देती है।
गुरुओं की निशानी ही सुख का स्रोत देती है।।
वे दीप के समान जलके देते उजाला।
वे पेड़ के समान सबको देते हैं छाया।।३।।

सदि बीसवीं के जो प्रथम आचार्य हुए हैं।
श्रीशान्तिसिंधु नाम से विख्यात हुए हैं।।
मुनिमार्ग का विकास उन्हीं गुरु से हुआ है।
पैंतिस बरस मुनिदीक्षा में व्यतीत किया है।।४।।

उन्नीस सौ पचपन में निजपद शिष्य को दिया।
मुनिवीर सिन्धु जी को पट्टाचार्य कह दिया।।
दो वर्ष तक आचार्य वीरसिंधु रहे थे।
उन्निस् सौ सत्तावन में स्वर्ग चले गये थे।।५।।

मुनिराज श्री शिवसागर आचार्य बन गये।
चउसंघ के नायक वे सूत्रधार बन गये।।
उन्नीस सौ उन्हत्तर में स्वर्ग सिधारे।
तब धर्मसिन्धु जी बने आचार्य हमारे।।६।।

उन्नीस सौ सतासी तक संघ चलाया।
जिनधर्म ध्वज को दिग्दिगन्तव्यापी बनाया।।
उनकी हुई समाधि अजितसिन्धु बन गये।
बनकर चतुर्थ पट्टाचार्य गुण में रम गये।।७।।

उन्नीस सौ नब्बे में वे जग से चले गये।
श्रेयांससिंधु पंचम आचार्य बन गये।।
उन्नीस सौ बानवे में हुई उनकी समाधी।
श्रेयांससागर सूरि मुक्तिपंथ के रागी।।८।।

इन गुरु के बाद छट्ठे आचार्य बन गये।
आचार्य अभिनंदनसागर श्रमण हुए।।

चउसंघ के नायक थे वे वात्सल्य के धनी।
जिनधर्म की प्रभावना करते थे वे घनी॥९॥

उनने दिया निज पट्ट अनेकान्तसिन्धु को।
सप्तम बना आचार्य चले छोड़ के सबको॥
फिर इनने चलाया है चतुर्विध संघ को।
इनके चरण में बार बार सब नमन करो॥१०॥

यह शांतिसिंधु सूरि की परम्परा कही।
जयमाला अर्घ्य लेके पूजूँ पाऊँ शिवमही॥
गुरुपूजा करके “चन्दनामति” पूज्य पद मिले।
पूर्णार्घ्य चढ़ाऊँ मेरा आतम कमल खिले॥११॥
ॐ ह्रीं श्रीशांति-वीर-शिव-धर्म-अजित-श्रेयांस-अभिनन्दन-अनेकान्त-
सूरिभ्यो जयमाला महार्घ्य निर्वपामीति स्वाहा।

शांतये शांतिधारा, दिव्य पुष्पांजलिः।

शांतिसिंधु आचार्य से, अनेकान्त आचार्य।
आचार्यों की मूल यह, परम्परा विख्यात॥१॥

॥इत्याशीर्वादः, पुष्पांजलिः॥



चारित्रचक्रवर्ती प्रथमाचार्य श्री शांतिसागर जी महाराज की पूजन

-स्थापना-

पूजन करो रे,

श्रीशान्तिसिन्धु आचार्य प्रवर की, पूजन करो रे-२।

भारतवसुन्धरा ने जब, मुनियों के दर्श नहीं पाये।

सदी बीसवीं में तब श्री, चारित्रचक्रवर्ती आए।।

दक्षिण भारत भोजग्राम ने, एक लाल को जन्म दिया।

उसने ही सबसे पहले, मुनिपरम्परा जीवन्त किया।।

मुनिपरम्परा जीवन्त किया।।

पूजन करो रे,

श्रीशान्तिसिन्धु आचार्य प्रवर की, पूजन करो रे-।

ॐ ह्रीं चारित्रचक्रवर्तीप्रथमाचार्यश्रीशान्तिसागराचार्यवर्य! अत्र अवतर अवतर
संवौषट् आह्वाननं।

ॐ ह्रीं चारित्रचक्रवर्तीप्रथमाचार्यश्रीशान्तिसागराचार्यवर्य! अत्र तिष्ठ तिष्ठ ठः
ठः स्थापनं।

ॐ ह्रीं चारित्रचक्रवर्तीप्रथमाचार्यश्रीशान्तिसागराचार्यवर्य! अत्र मम सन्निहितो
भव भव वषट् सन्निधीकरणम्।

अष्टक

(तर्ज- तीरथ करने चली सती.....)

दीक्षा लेकर बने शान्ति-सागर निज कलंक जलाने को।

कैसे होते हैं मुनिवर, यह बतला दिया जमाने को।।बतला....

सागर सम गंभीर तथा, गंगा जल सम शीतल वाणी।

जीवन में साकार किया, प्रभु कुंदकुंद की जिनवाणी।।

ऐसे गुरु के पद में आए, हम जलधार चढ़ाने को,

हम जलधार चढ़ाने को।। दीक्षा लेकर....

ॐ ह्रीं चारित्रचक्रवर्तीप्रथमाचार्यश्रीशान्तिसागराय जन्मजरामृत्युविनाशनाय जलं
निर्वपामीति स्वाहा।

चन्दन का शीतलता गुण, तुम आगे मानो व्यर्थ हुआ।

विषधर भी तुम पर चढ़ करके, भक्ति भाव कर उतर गया।।

हम भी निज शीतलता हेतू, लाए गंध चढ़ाने को।

लाए गंध चढ़ाने को।। दीक्षा लेकर.....

ॐ ह्रीं चारित्रचक्रवर्तीप्रथमाचार्यश्रीशान्तिसागराय संसारतापविनाशनाय चन्दनं
निर्वपामीति स्वाहा।

विषयवासना के बंधन, जग को निज वश में करते हैं।

तुम जैसे मुनिगण तप करके, मोक्षमार्ग को वरते हैं।

शुभ्र धवल अक्षत ले आए, तुम पद पुंज चढ़ाने को।

तुम पद पुंज चढ़ाने को।। दीक्षा लेकर.....

ॐ ह्रीं चारित्रचक्रवर्तीप्रथमाचार्यश्रीशान्तिसागराय अक्षयपदप्राप्तये अक्षतं
निर्वपामीति स्वाहा।

बालविवाह हुआ फिर भी, ब्रह्मचारी जीवन बीता था।

सत्यवती माँ ने अपनी, ममता से तुमको सींचा था।।

कामदेव वश करने हेतू, आए पुष्प चढ़ाने को,

आए पुष्प चढ़ाने को।। दीक्षा लेकर.....

ॐ ह्रीं चारित्रचक्रवर्तीप्रथमाचार्यश्रीशान्तिसागराय कामबाणविध्वंसनाय पुष्पं
निर्वपामीति स्वाहा।

पैंतिस वर्षों तक दीक्षित, जीवन में घोर तपस्या की।

साढ़े पच्चिस वर्ष तुम्हारे, उपवासों की संख्या थी।।

मिले हमें भी तपशक्ती, आए नैवेद्य चढ़ाने को।

आए नैवेद्य चढ़ाने को।। दीक्षा लेकर.....

ॐ ह्रीं चारित्रचक्रवर्तीप्रथमाचार्यश्रीशान्तिसागराय क्षुधारोगविनाशनाय नैवेद्यं
निर्वपामीति स्वाहा।

दक्षिण से उत्तर में आकर, ज्ञान का दीप जलाया था।

नग्न दिगम्बर वेष मुनी का, सब जग को दिखलाया था।।

घृत दीपक ले हम भी आए, मोह अन्धेर नशाने को।

मोह अन्धेर नशाने को।। दीक्षा लेकर.....

ॐ ह्रीं चारित्रचक्रवर्तीप्रथमाचार्यश्रीशान्तिसागराय मोहांधकारविनाशनाय दीपं
निर्वपामीति स्वाहा।

कर्मों को कृश करने वाले, वीर पुरुष कहलाते हैं।

तुम जैसा सुसमाधिमरण, बिरले साधू कर पाते हैं।

धूप जलाकर चाह रहे हम, कर्म समूह जलाने को।

कर्म समूह जलाने को।। दीक्षा लेकर.....

ॐ ह्रीं चारित्रचक्रवर्तीप्रथमाचार्यश्रीशान्तिसागराय अष्टकर्मदहनाय धूपं
निर्वपामीति स्वाहा।

उत्तम फल की चाह में तुमने, नग्न दिगम्बर व्रत धारा।

जिनवर के लघुनन्दन बनकर, मोक्षमार्ग को साकारा।।

फल का थाल चढ़ाने आए, तुम जैसा फल पाने को।

तुम जैसा फल पाने को।। दीक्षा लेकर.....

ॐ ह्रीं चारित्रचक्रवर्तीप्रथमाचार्यश्रीशान्तिसागराय मोक्षफलप्राप्तये फलं
निर्वपामीति स्वाहा।

साधु अवस्था धारण कर, क्रम-क्रम से श्रेणी बढ़ती है।

कर्म निर्जरा के बल पर, अरिहन्त अवस्था मिलती है।।

गुरु चरणों में इसीलिए हम, आए अर्घ्य चढ़ाने को।

आए अर्घ्य चढ़ाने को।। दीक्षा लेकर.....

ॐ ह्रीं चारित्रचक्रवर्तीप्रथमाचार्यश्रीशान्तिसागराय अनर्घ्यपदप्राप्तये अर्घ्यं
निर्वपामीति स्वाहा।

-शेर छन्द-

सागर जहाँ गंभीरता में सुप्रसिद्ध है।

गुरु शान्तिसिन्धु के समक्ष वह भी तुच्छ है।।

जहाँ शांति का जल सर्वदा कल्लोल करे है।

उन गुरु चरण में हम भी शांतिधार करे हैं।।१।।

शान्तये शान्तिधारा।

स्याद्वाद के पुष्पों से तव उद्यान खिल रहा।

तुमसे ही आज मुनिवरों का दर्श मिल रहा।।

उपकार तुम्हारा न धरा भूल सकेगी।

खुद पुष्प अंजली से पुष्प वृष्टि करेगी।।२।।

दिव्य पुष्पांजलिः।

जयमाला

तर्ज-बाबुल की.....

गुरु शान्तिसिन्धु की पूजन से, आतम सुख का भण्डार मिले।

गुरुवर के दर्शन वन्दन से, शाश्वत सुखशान्ति बहार मिले।।टेक.।।

आषाढ़ असित षष्ठी इसवी सन्, अट्टारह सौ बहत्तर में।

पितु भीमगौंड़ माँ सत्यवती से, जन्म लिया इक बालक ने।।

शुभ नाम सातगौंड़ा पाया, तब भोज ग्राम के भाग्य खिले।

गुरुवर के दर्शन वन्दन से, शाश्वत सुखशान्ति बहार मिले।।१।।

ईस्वी सन् उत्रिस सौ चौदह, शुक्ला तेरस शुभ ज्येष्ठ तिथी।

देवेन्द्रकीर्ति मुनिवर से “उत्तूर”, में क्षुल्लक व्रत दीक्षा ली।।

निज पर कल्याण भावना ले, गुरु शान्तिसिन्धु शिवद्वार चले।

गुरुवर के दर्शन वन्दन से, शाश्वत सुखशान्ति बहार मिले।।२।।

सन् उत्रिस सौ बीस में फिर, देवेन्द्रकीर्ति मुनिवर से ही।

यरनाल पंचकल्याणक में, श्रीशान्तिसिन्धु मुनि बने वहीं।।

उस फाल्गुन शुक्ला चौदश को, उनके अन्तर्मन द्वार खुले।

गुरुवर के दर्शन वन्दन से, शाश्वत सुखशान्ति बहार मिले।।३।।

अट्टाइस मूलगुणों में रत, मुनिवर की ख्याती फैल रही।

आचार्य बने वे सर्वप्रथम, समडोली धरा पवित्र हुई।।

गुरुओं के गुरु वे बने स्वयं, निज में जब मूलाचार पले।

गुरुवर के दर्शन वन्दन से, शाश्वत सुखशान्ति बहार मिले।।४।।

तव कृपा प्रसाद से ताम्रपट्ट पर, धवल ग्रन्थ उत्कीर्ण हुआ।
तव चरणों में नास्तिक जीवों का, अहंकार निर्जीर्ण हुआ॥
मुनि श्रावक के व्रत ले लेकर, तुम वृक्ष में पुष्प हजार खिले।
गुरुवर के दर्शन वन्दन से, शाश्वत सुखशान्ति बहार मिले॥५॥

सन् पचपन कुंथलगिरि पर द्वादश, वर्ष सल्लेखना पूर्ण किया।
भादों सुदि दुतिया को नश्वर, काया को तुमने त्याग दिया॥
लाखों जनता के नेत्रों से, तब अश्रूधार अपार चले।
गुरुवर के दर्शन वन्दन से, शाश्वत सुखशान्ति बहार मिले॥६॥

युगपुरुष! तेरे उपकारों का, बदला न चुकाया जा सकता।
तेरी श्रेणी में और किसी, साधू का त्याग न आ सकता॥
तू तो तुझमें ही समा गया, बस आज तेरी जयकार मिले।
गुरुवर के दर्शन वन्दन से, शाश्वत सुखशान्ति बहार मिले॥७॥

चारित्रचक्रवर्ती गुरु की, जयमाल गूँथ कर लाए हैं।
बीसवीं सदी के प्रथम सूरि, के चरण चढ़ाने आए हैं॥
“चन्दनामती” मुझको भी तुम सम, गुण के कुछ संस्कार मिलें।
गुरुवर के दर्शन वन्दन से, शाश्वत सुखशान्ति बहार मिले॥८॥

ॐ ह्रीं चारित्रचक्रवर्तीप्रथमाचार्यश्रीशान्तिसागराय जयमाला महार्घ्यं निर्वपामीति
स्वाहा।

शांतये शांतिधारा, पुष्पांजलिः।

शांतिसिन्धु आचार्य की, पूजन यह सुखकार।
जो करते श्रद्धा सहित, होते भव से पार॥

॥इत्याशीर्वादः॥



प्रथम पट्टाचार्य श्रीवीरसागर महाराज की पूजन

स्थापना (नरेन्द्र छन्द)

महावीर पथ के अनुयायी, वीरसिन्धु आचार्यप्रवर।
शान्ति सिन्धु के प्रथम शिष्य, आर्यिका ज्ञानमति के गुरुवर॥
उन गुरु शिष्य की गरिमा से, लगता है यह अनुमान सहज।
तुम थे असली रत्नपारखी, दृष्टि तुम्हारी सदा सजग॥१॥
उन आचार्य वीरसागर की, पूजा आज रचाऊँ।
आह्वानन स्थापन करके, अपने निकट बुलाऊँ॥
हे गुरुवर! मम हृदय विराजो, अभिलाषा यह मेरी॥
पुष्पों की अंजलि भरकर के, करूँ थापना तेरी॥२॥

-दोहा-

गुरुपूजा बस एकली, गुरुपद देन समर्थ।
भवदधि नौका सम यही, शेष सभी कुछ व्यर्थ॥३॥
ॐ ह्रीं प्रथमपट्टाचार्यश्रीवीरसागराचार्यवर्य! अत्र अवतर अवतर संवौषट् आह्वाननं।
ॐ ह्रीं प्रथमपट्टाचार्यश्रीवीरसागराचार्यवर्य! अत्र तिष्ठ तिष्ठ ठः ठः स्थापनं।
ॐ ह्रीं प्रथमपट्टाचार्यश्रीवीरसागराचार्यवर्य! अत्र मम सन्निहितो भव भव वषट् सन्निधीकरणं।

-अष्टक-

जग के शीतल स्वादिष्ट पेय से, प्यास नहीं बुझ पाई है।
अतएव वीतरागी गुरु के, चरणों की स्मृति आई है॥
जलधारा करने से शायद, इच्छाओं की उपशान्ती हो।
उन तृषा परीषहजयी गुरु की, पूजा से सुख प्राप्ती हो॥१॥
ॐ ह्रीं प्रथमपट्टाचार्यश्रीवीरसागरमुनीन्द्राय जन्मजरामृत्युविनाशनाय जलं
निर्वपामीति स्वाहा।

चन्दन गुलाबजल इत्रादिक से, कायउष्णता शांत हुई।
पर कर्मों की जलती ज्वाला से, आत्मा नहीं उपशांत हुई॥

चन्दन गुरुपद में लेपन से, भवताप की उपशान्ती होगी।

उन उष्णपरीषहविजयी की, पूजन से सुखप्राप्ती होगी॥२॥

ॐ ह्रीं प्रथमपट्टाचार्यश्रीवीरसागरमुनीन्द्राय संसारतापविनाशनाय चन्दनं
निर्वपामीति स्वाहा।

चारों गतियों में क्षत विक्षत, कायों में भी मैं पड़ा रहा।

अक्षय आतम नहीं पहचाना, भव चतुष्पथों पर खड़ा रहा।।

अब अक्षतपुंज सुगुरु चरणों में, अर्पण करने आया हूँ।

अक्षय सुख पाने हेतु दिगम्बर, मुनि को नमने आया हूँ॥३॥

ॐ ह्रीं प्रथमपट्टाचार्यश्रीवीरसागरमुनीन्द्राय अक्षयपदप्राप्तये अक्षतं निर्वपामीति
स्वाहा।

मकरध्वज ने सारे जग को, निज के आधीन बनाया है।

पर बालब्रह्मचारी के सम्मुख, वह न कभी टिक पाया है।।

अब पुष्प चढ़ाऊँ गुरु चरणों में, काम व्यथा नश जाएगी।

उन नग्न परीषह विजयी गुरु की, पूजा शान्ति दिलाएगी॥४॥

ॐ ह्रीं प्रथमपट्टाचार्यश्रीवीरसागरमुनीन्द्राय कामबाणविध्वंसनाय पुष्पं
निर्वपामीति स्वाहा।

रसना इन्द्रिय की लोलुपता, कितने ही पाप कराती है।

भोजन करने के बाद भी वह, लम्पटता नहीं मिट पाती है।।

अब इस नैवेद्य थाल से गुरु, पूजन कर क्षुधा शांत होगी।

उन क्षुधा परीषह विजयी मुनि, वन्दन से परमशांति होगी॥५॥

ॐ ह्रीं प्रथमपट्टाचार्यश्रीवीरसागरमुनीन्द्राय क्षुधारोगविनाशनाय नैवेद्यं
निर्वपामीति स्वाहा।

सब तरह तरह के फानूसों से, महल सजाए जाते हैं।

चंचल विद्युत के नवप्रकाश, आतम के दीप बुझाते हैं।।

अब घृत के लघु दीपक से भी, गुरु आरति मोह नशाएगी।

उन प्रज्ञापरिषह विजयी गुरु की, पूजन शान्ति दिलाएगी॥६॥

ॐ ह्रीं प्रथमपट्टाचार्यश्रीवीरसागरमुनीन्द्राय मोहांधकारविनाशनाय दीपं
निर्वपामीति स्वाहा।

ईश्वर नहीं सृष्टी का कर्ता, यह जैनागम बतलाते हैं।
 सब जीवों के ही कर्म स्वयं, उनको सुख-दुख दिलवाते हैं॥
 उन कर्मों के नाशन हेतू, गुरुवर ने मुनिपथ अपनाया।
 मैं भी अब धूप जलाकर चाहूँ, निज गुरु की शाश्वत छाया॥७॥

ॐ ह्रीं प्रथमपट्टाचार्यश्रीवीरसागरमुनीन्द्राय अष्टकर्मदहनाय धूपं निर्वपामीति
 स्वाहा।

फल की इच्छा से ही सुभौम, चक्री की बुद्धी भ्रष्ट हुई।
 नश्वर फल खाने में ही उसकी, जीवन लीला नष्ट हुई॥
 मैं अविनश्वर फल हेतू अब, फल का यह थाल सजा लाया।
 गुरु चरणों में फलथाल चढ़ाकर, तजूँ जगत ममता माया॥८॥

ॐ ह्रीं प्रथमपट्टाचार्यश्रीवीरसागरमुनीन्द्राय मोक्षफलप्राप्तये फलं निर्वपामीति
 स्वाहा।

यह अष्टद्रव्य की सामग्री, मेरी पूजा का साधन है।
 गुरु भक्ती ही कर सकती बस, दुर्गति का सहज निवारण है॥
 आचार्य वीरसागर गुरु की, जो पूजा निशदिन करते हैं।
 वे पूजक भी पुण्यास्त्रव कर, इक दिन अनर्घ्य पद वरते हैं॥९॥

ॐ ह्रीं प्रथमपट्टाचार्यश्रीवीरसागरमुनीन्द्राय अनर्घ्यपदप्राप्तये अर्घ्यं निर्वपामीति
 स्वाहा।

-दोहा-

रत्नत्रय धारक मुनी, के पद में त्रय बार।

त्रयधारा जल से करूँ, मिले रत्नत्रय सार॥१०॥

शान्तये शान्तिधारा।

गुरुवर के उद्यान से, ज्ञान पुष्प को लाय।

पुष्पांजलि पद में करूँ, ज्ञान मुझे मिल जाय॥११॥

दिव्य पुष्पांजलिः।

जयमाला

हे मुनिवर! तुम कुछ बोले बिन, भी मोक्षमार्ग दर्शाते हो।

बिन वस्त्राभूषण के भी तुम, सुन्दर स्वरूप दर्शाते हो॥

तुम ब्रह्मचर्य की महिमा का, पावन दर्शन करवाते हो।
शिशु सम अविकारी नग्न रूपधर, सबके मित्र कहाते हो॥१॥

महाराष्ट्र प्रान्त में ईर ग्राम, माँ भाग्यवती जी कहलाई।
इक दिन सुन्दर सपना देखा, तब उनकी बगिया लहराई॥
थे पिता रामसुख हुये सुखी, आषाढ़ शुक्ल पूनम तिथि में।
वह तिथी गुरुपूर्णिमा बनी, सन् अट्टारह सौ छियत्तर में॥२॥

बचपन में हीरालाल नाम, पाया हीरा सम चमक उठे।
कचनेर में विद्याध्ययन करा, पहले ही गुरु बन दमक उठे॥
चारित्रचक्रवर्ती गुरु को, परखा फिर गुरु बनाया था।
उनकी ही प्रथम शिष्यता का, सौभाग्य तुम्हीं ने पाया था॥३॥

गुरु ने समाधि से पूर्व तुम्हें, निज पट्टाचार्य बनाया था।
सन् उत्रिस सौ पचपन जयपुर में, प्रथम पट्ट अपनाया था॥
जैसे तब गुरु ने मुनि पथ को, बीसवीं सदी में दर्शाया।
वैसे ही ज्ञानमती शिष्या ने, ब्राह्मी का पथ दिखलाया॥४॥

मुनि समन्तभद्राचार्य सदृश, तुम हुए परीक्षा में प्रधान।
गुरु मर्यादा की रक्षा कर, शिष्यों का रक्खा सदा ध्यान॥
तुमने इक बार कर्मप्रकृती, चिन्तन में निज को रमा दिया।
फोड़ा अदीठ का वैद्यराज, आप्रेशन करके चला गया॥५॥

सोचो तो रोम सिहरते हैं, क्या तुम पत्थर की मूरत थे।
मानव की काया में सचमुच, महावीर की सच्ची सूरत थे॥
गुरुदेव मुझे भी शक्ती दो, तन से ममता को छोड़ सकूँ।
संकट चाहे जितने आवें, सबसे मैं नाता तोड़ सकूँ॥६॥

सन् सत्तावन में आश्विन कृष्णा, मावस को तुम चले गये।
अपने शिष्यों को छोड़ समाधी, लिया स्वर्ग में चले गये॥
अब नहीं तुम्हारी काया है, लेकिन यशकाया जीवित है।
हम सभी तुम्हारी वंशावलि के, पत्र पुष्पमय कीरत हैं॥७॥

हे शांति सिन्धु के प्रथम शिष्य! तुमको युग का शत बार नमन।
 तुम पहले पट्टाचार्य तुम्हारे, चरणों में चउसंघ नमन॥
 गुणमाल आपकी पढ़ करके, मेरा मन आज हुआ पावन।

“चन्दनामती” तुम चरणों में, धरती-अम्बर भी करे नमन॥८॥

ॐ ह्रीं प्रथमपट्टाचार्यश्रीवीरसागरमुनीन्द्राय जयमाला पूर्णार्घ्यं निर्वपामीति स्वाहा।

शान्तये शान्तिधारा, पुष्पांजलिः।

—गीता छन्द—

गुरु वीरसागर के चरण में, जो सतत वन्दन करें।
 निज आत्मनिधि को प्राप्त कर, वे भी रत्नत्रय निधि वरें॥
 निज आत्मरस के स्वाद में हो, मग्न यदि समता धरें।
 तब “चन्दनामति” उभय लोकों, में वही सब सुख भरें॥

॥ इत्याशीर्वादः॥



द्वितीय पट्टाचार्य श्री शिवसागर जी महाराज पूजन

-स्थापना-

तर्ज-बार-बार तुझे क्या....

शिवपथ पर चलने वाले, श्री शिवसागर आचार्य।
शांतिसिन्धु पट्टावलि के, थे ये दुतिय पट्टाचार्य॥टेक॥

वीरसिन्धु आचार्य प्रवर के, प्रथम शिष्य शिवसागर।
महातपस्वी महामनस्वी, चउसंघ के अधिनायक॥
अनुशासन वात्सल्य गुणों से, थे संयुत मुनिराज।
शांतिसिंधु पट्टावलि के, थे ये दुतिय पट्टाचार्य॥१॥

उन गुरु की पूजन हेतु, हम अष्टक द्रव्य ले आये।
आह्वानन स्थापन सन्निधिकरण, करें हर्षाए॥
गुरुभक्ति करके हम होंगे, भव समुद्र से पार।
शांतिसिंधु पट्टावलि के, थे ये दुतिय पट्टाचार्य॥२॥

ॐ ह्रीं द्वितीयपट्टाचार्यश्रीशिवसागरमुनीन्द्र! अत्र अवतर अवतर संवौषट्
आह्वाननं।

ॐ ह्रीं द्वितीयपट्टाचार्यश्रीशिवसागरमुनीन्द्र! अत्र तिष्ठ तिष्ठ ठः ठः स्थापनं।

ॐ ह्रीं द्वितीयपट्टाचार्यश्रीशिवसागरमुनीन्द्र! अत्र मम सन्निहितो भव भव
वषट् सन्निधीकरणं।

-अष्टक-

मुनि मन सम निर्मल जल लेकर, स्वर्णिम झारी में भरना है।
रत्नत्रयधारी के पद में उससे त्रयधारा करना है॥
श्री शिवसागर आचार्यप्रवर की पूजन शिवपथ को देगी।
परमेष्ठी पद की भक्ति ही निश्चित परमेष्ठी पद देगी॥१॥

ॐ ह्रीं द्वितीयपट्टाचार्यश्रीशिवसागरमुनीन्द्राय जन्मजरामृत्युविनाशनाय जलं
निर्वपामीति स्वाहा।

मुनिवर की प्रकृति सम शीतल मलयागिरि चंदन घिसना है।
 रत्नत्रयधारी के चरणों में उससे चर्चन करना है॥
 श्री शिवसागर आचार्यप्रवर की पूजन शिवपथ को देगी।
 परमेष्ठी पद की भक्ति ही निश्चित परमेष्ठी पद देगी॥२॥
 ॐ ह्रीं द्वितीयपट्टाचार्यश्रीशिवसागरमुनीन्द्राय संसारतापविनाशनाय चन्दनं
 निर्वपामीति स्वाहा।

सच्चे मुनियों के स्वाभाविक गुणसम अक्षत धुलना है।
 रत्नत्रयधारी के सम्मुख अक्षत पुंजों को धरना है॥
 श्री शिवसागर आचार्यप्रवर की पूजन शिवपथ को देगी।
 परमेष्ठी पद की भक्ति ही निश्चित परमेष्ठी पद देगी॥३॥
 ॐ ह्रीं द्वितीयपट्टाचार्यश्रीशिवसागरमुनीन्द्राय अक्षयपदप्राप्तये अक्षतं निर्वपामीति
 स्वाहा।

मुनि सम विषयाशा त्याग हेतु कोमल फूलों को चुनना है।
 रत्नत्रयधारी के सम्मुख पुष्पों को समर्पित करना है॥
 श्री शिवसागर आचार्यप्रवर की पूजन शिवपथ को देगी।
 परमेष्ठी पद की भक्ति ही निश्चित परमेष्ठी पद देगी॥४॥
 ॐ ह्रीं द्वितीयपट्टाचार्यश्रीशिवसागरमुनीन्द्राय कामबाणविनाशनाय पुष्पं
 निर्वपामीति स्वाहा।

गुरुसम रसत्याग भावना से लुब्धक भावों को तजना है।
 रत्नत्रयधारी के पद में नैवेद्य समर्पित करना है॥
 श्री शिवसागर आचार्यप्रवर की पूजन शिवपथ को देगी।
 परमेष्ठी पद की भक्ति ही निश्चित परमेष्ठी पद देगी॥५॥
 ॐ ह्रीं द्वितीयपट्टाचार्यश्रीशिवसागरमुनीन्द्राय क्षुधारोगविनाशनाय नैवेद्यं
 निर्वपामीति स्वाहा।

मुनिसम निर्मोही भावों से अब मोहतिमिर को हरना है।
 रत्नत्रयधारी के सम्मुख दीपक से आरति करना है॥

श्री शिवसागर आचार्यप्रवर की पूजन शिवपथ को देगी।
परमेष्ठी पद की भक्ति ही निश्चित परमेष्ठी पद देगी॥६॥

ॐ ह्रीं द्वितीयपट्टाचार्यश्रीशिवसागरमुनीन्द्राय मोहान्धकारविनाशनाय दीपं
निर्वपामीति स्वाहा।

मुनिसम कर्मों के दहन हेतु तपमयी आचरण करना है।
रत्नत्रयधारी के सम्मुख अब धूपदहन भी करना है॥
श्री शिवसागर आचार्यप्रवर की पूजन शिवपथ को देगी।
परमेष्ठी पद की भक्ति ही निश्चित परमेष्ठी पद देगी॥७॥

ॐ ह्रीं द्वितीयपट्टाचार्यश्रीशिवसागरमुनीन्द्राय अष्टकर्मदहनाय धूपं निर्वपामीति
स्वाहा।

मुनिसम शिवफल पाने हेतु अब सफल उपक्रम करना है।
रत्नत्रयधारी के पद में फल थाल समर्पित करना है॥
श्री शिवसागर आचार्यप्रवर की पूजन शिवपथ को देगी।
परमेष्ठी पद की भक्ति ही निश्चित परमेष्ठी पद देगी॥८॥

ॐ ह्रीं द्वितीयपट्टाचार्यश्रीशिवसागरमुनीन्द्राय मोक्षफलप्राप्तये फलं निर्वपामीति
स्वाहा।

मुनिसम अनर्घ्य पद हेतु चंदनामति प्रयास अब करना है।
रत्नत्रयधारी के पद में अब अर्घ्य समर्पित करना है॥
श्री शिवसागर आचार्यप्रवर की पूजन शिवपथ को देगी।
परमेष्ठी पद की भक्ति ही निश्चित परमेष्ठी पद देगी॥९॥

ॐ ह्रीं द्वितीयपट्टाचार्यश्रीशिवसागरमुनीन्द्राय अनर्घ्यपदप्राप्तये अर्घ्यं निर्वपामीति
स्वाहा।

शिवपथ पर चलने वाले, श्री शिवसागर आचार्य।
उनके चरण में शांति-धारा करेंगे हम आज॥टेक॥
शांतिधारा करने से, आत्मिक शांति मिलती है।
आत्म शांति के द्वारा, मुरझाई कलियाँ खिलती हैं॥

शिवपद प्राप्ति के भाव जगा दो, शिवसागर आचार्य।
उनके चरणों में शांति-धारा करेंगे हम आज॥१०॥

शांतये शांतिधारा।

शिवपथ पर चलने वाले, श्री शिवसागर आचार्य।
पुष्पांजलि ले आए गुरुवर चरण हम आज॥
गुरुपद में पुष्पांजलि करके, मन सुरभित होता है।
मन सुरभित होने से, हरदम पुण्यास्त्रव होता है॥
पुण्यास्त्रव के भाव जगा दो, शिवसागर आचार्य।
पुष्पांजलि ले आए, गुरुवर चरण हम आज॥११॥

दिव्य पुष्पांजलिः॥

जयमाला

तर्ज-रोम रोम से निकले.....

महा अर्घ्य ले आए गुरु हम, द्वार तिहारे-हाँ द्वार तिहारे।
शिवसागर आचार्य प्रवर, हम गायें गीत तुम्हारे॥

महा अर्घ्य.....।।टेक.।।

महाराष्ट्र अड़गांव में, सन् उन्निस सौ एक में जनमे।
हीरालाल नाम पाया, पितु मात सभी हर्षित थे॥
बालब्रह्मचारी यति के, गुण गाएं चांद सितारे।
महा अर्घ्य ले आए, गुरु हम द्वार तिहारे॥१॥

शांति सिंधु गुरुदेव हुए, बीसवीं सदी के सूरि प्रथम।
वीरसिन्धु मुनिवर दीक्षा ले, उनके बन गये शिष्य प्रथम॥
पट्टाचार्य प्रथम कहलाए, वीर सिन्धु गुरु प्यारे।
महा अर्घ्य ले आए, गुरु हम द्वार तिहारे॥२॥

सन् उन्निस सौ उनंचास में, उनसे तुमने शिक्षा ली।
वीरसागराचार्य पास में प्रथम तुम्हीं ने दीक्षा ली॥

नाम मिला शिवसागर जी, बने शिवपथ पथिक निराले।
महा अर्घ्य ले आए, गुरु हम द्वार तिहारे॥३॥

सन् उन्निस सौ सत्तावन, गुरुवर का समाधीमरण हुआ।
संघ चतुर्विध ने तब तुमको पद आचार्य प्रदान किया।।
पट्टाचार्य द्वितीय बने, चउविध संघ के उजियारे।
महा अर्घ्य ले आए, गुरु हम द्वार तिहारे॥४॥

संघ चतुर्विध पर अपना वात्सल्य भाव बरसाते थे।
छत्तिस मूलगुणों का पालन कर सबको अपनाते थे।।
शांतिवीर नगर महावीर जी में इक बार पधारे।
महा अर्घ्य ले आए, गुरु हम द्वार तिहारे॥५॥

सन् उन्निस सौ उहत्तर में, वहीं पर आकस्मिक मरण हुआ।
फाल्गुन कृष्ण अमावस को, शिवसिंधु समाधीमरण हुआ।।
त्याग तपस्या की मूरत, जग छोड़ा स्वर्ग सिधारे।
महा अर्घ्य ले आए, गुरु हम द्वार तिहारे॥६॥

गणिनी ज्ञानमती माता से, सुनकर उनकी तपो कथा।
गुरुभक्ति से सहित “चन्दनामति” ने इस पूजन को रचा।।
जयमाला गाकर शिवसागर की जयकार उचारें।
महा अर्घ्य ले आए, गुरु हम द्वार तिहारे॥७॥

ॐ ह्रीं द्वितीयपट्टाचार्यश्रीशिवसागरमुनीन्द्राय जयमाला महार्घ्य निर्वपामीति
स्वाहा।

शांतये शांतिधारा, दिव्य पुष्पांजलिः।

शिवसागर आचार्य के, पद में शीश नमाय।
शिवपथ को अपनाय के, सफल करूँ निज काय॥१॥

॥इत्याशीर्वादः पुष्पांजलिः॥



तृतीय पट्टाचार्य श्री धर्मसागर जी महाराज पूजन

—स्थापना (नरेन्द्र छंद) —

जिनशासन में परम पूज्य परमेष्ठी पाँच कहाते हैं।
वर्तमान में त्रय परमेष्ठी उनका रूप दिखाते हैं॥
धर्मसिंधु आचार्यप्रवर उनमें तृतीय परमेष्ठी हैं।
उनकी पूजन हेतु यहाँ आह्वानन स्थापन विधि है॥१॥

ॐ ह्रीं तृतीयपट्टाचार्यश्रीधर्मसागरमुनीन्द्र ! अत्र अवतर अवतर संवौषट् आह्वाननं।

ॐ ह्रीं तृतीयपट्टाचार्यश्रीधर्मसागरमुनीन्द्र ! अत्र तिष्ठ तिष्ठ ठः ठः स्थापनं।

ॐ ह्रीं तृतीयपट्टाचार्यश्रीधर्मसागरमुनीन्द्र ! अत्र मम सन्निहितो भव भव
वषट् सन्निधीकरणं स्थापनं।

—अष्टक —

मुनिमन सम उज्ज्वल जल लेकर, झारी से जलधारा कर लूँ।
संसारभ्रमण हो नष्ट मेरा, ऐसी आतमशक्ती भर लूँ॥
श्री धर्मसागराचार्य प्रवर, मुनिवर को है वंदन मेरा।
खिल जावे ज्ञानकली मेरी, इस हेतु करूँ अर्चन तेरा॥१॥

ॐ ह्रीं तृतीयपट्टाचार्यश्रीधर्मसागरमुनीन्द्राय जन्मजरामृत्युविनाशनाय जलं
निर्वपामीति स्वाहा।

मुनि मम सम शीतल चंदन ले, गुरुचरणों में चर्चन कर लूँ।
भव ताप विनाशन हो मेरा, ऐसा शीतल निज मन कर लूँ॥
श्री धर्मसागराचार्य प्रवर, मुनिवर को है वंदन मेरा।
खिल जावे ज्ञानकली मेरी, इस हेतु करूँ अर्चन तेरा॥२॥

ॐ ह्रीं तृतीयपट्टाचार्यश्रीधर्मसागरमुनीन्द्राय संसारतापविनाशनाय चंदनं
निर्वपामीति स्वाहा।

मुनि मन सम दृढ़ अक्षत लेकर, त्रय पुंज चढ़ा गुणपुंज भरूँ।
निज अक्षय पद की प्राप्ति हेतु, मन में दृढ़ सम्यक्भाव धरूँ॥
श्री धर्मसागराचार्य प्रवर, मुनिवर को है वंदन मेरा।
खिल जावे ज्ञानकली मेरी, इस हेतु करूँ अर्चन तेरा॥३॥

ॐ ह्रीं तृतीयपट्टाचार्यश्रीधर्मसागरमुनीन्द्राय अक्षयपदप्राप्तये अक्षतं निर्वपामीति
स्वाहा।

मुनि मन सम अविकारी, प्रकृति के पुष्पों की अंजलि भर लूँ।
हो कामव्यथा उपशान्त मेरी, यह ज्ञानाञ्जलि अर्पण कर दूँ॥
श्री धर्मसागराचार्य प्रवर, मुनिवर को है वंदन मेरा।
खिल जावे ज्ञानकली मेरी, इस हेतु करूँ अर्चन तेरा॥४॥

ॐ ह्रीं तृतीयपट्टाचार्यश्रीधर्मसागरमुनीन्द्राय कामबाणविध्वंसनाय पुष्पं
निर्वपामीति स्वाहा।

मुनि मन सम मिष्ट मधुर व्यंजन, पूजन के हेतु थाल भर लूँ।
हो क्षुधा रोग उपशान्त मेरा, कुछ त्याग भाव मन में धर लूँ॥
श्री धर्मसागराचार्य प्रवर, मुनिवर को है वंदन मेरा।
खिल जावे ज्ञानकली मेरी, इस हेतु करूँ अर्चन तेरा॥५॥

ॐ ह्रीं तृतीयपट्टाचार्यश्रीधर्मसागरमुनीन्द्राय क्षुधारोगविनाशनाय नैवेद्यं
निर्वपामीति स्वाहा।

मुनि मन सम वैरागी परिणति से, मोह तिमिर का नाश करूँ।
घृत दीपक से आरति करके, निज आतमसुख को प्राप्त करूँ॥
श्री धर्मसागराचार्य प्रवर, मुनिवर को है वंदन मेरा।
खिल जावे ज्ञानकली मेरी, इस हेतु करूँ अर्चन तेरा॥६॥

ॐ ह्रीं तृतीयपट्टाचार्यश्रीधर्मसागरमुनीन्द्राय मोहांधकारविनाशनाय दीपं
निर्वपामीति स्वाहा।

मुनि मन सम सुरभित धूप लिये, अग्नी में आज दहन कर लूँ।
ऐसी आतम शक्ती पाऊँ, सब संकट कष्ट सहन कर लूँ॥

श्री धर्मसागराचार्य प्रवर, मुनिवर को है वंदन मेरा।

खिल जावे ज्ञानकली मेरी, इस हेतु करूँ अर्चन तेरा॥७॥

ॐ ह्रीं तृतीयपट्टाचार्यश्रीधर्मसागरमुनीन्द्राय अष्टकर्मदहनाय धूपं निर्वपामीति
स्वाहा।

मुनि पद सम उत्तम फल लेकर, मुनि के पद में अर्पण कर लूँ।

उत्तम शिवफल की प्राप्ति हेतु, निज को निज में स्थिर कर लूँ॥

श्री धर्मसागराचार्य प्रवर, मुनिवर को है वंदन मेरा।

खिल जावे ज्ञानकली मेरी, इस हेतु करूँ अर्चन तेरा॥८॥

ॐ ह्रीं तृतीयपट्टाचार्यश्रीधर्मसागरमुनीन्द्राय मोक्षफलप्राप्तये फलं निर्वपामीति
स्वाहा।

मुनि पद सम ले अनमोल अनघ पद हेतु अर्घ्य का थाल भरूँ।

“चन्दनामती” आठों द्रव्यों को ले अनर्घ्यपद प्राप्त करूँ॥

श्री धर्मसागराचार्य प्रवर, मुनिवर को है वंदन मेरा।

खिल जावे ज्ञानकली मेरी, इस हेतु करूँ अर्चन तेरा॥९॥

ॐ ह्रीं तृतीयपट्टाचार्यश्रीधर्मसागरमुनीन्द्राय अनर्घ्यपदप्राप्तये अर्घ्यं निर्वपामीति
स्वाहा।

दोहा —

स्वच्छ सुगंधित नीर ले, डालूँ गुरुपद धार।

रत्नत्रय की प्राप्ति के, हेतु करूँ जलधार॥१०॥

शांतये शांतिधार।

तरह तरह के पुष्प ले, गुरुपद में विकिरन्त।

पुष्पांजलि माध्यम बने, हो आत्मीक सुगंध॥११॥

दिव्य पुष्पांजलिः।

जयमाला

—शेर छंद —

जैवन्त पूज्य पंच परम गुरू जगत में।

जैवन्त हों परमेष्ठि पाँच प्रभू जगत में॥

जैवन्त हों जिनशासन के धाम जगत में।

जैवन्त हों जिनआगम से मान्य जगत में॥१॥

उन पाँच में अरिहंत सिद्ध आज नहीं हैं।

उन मूर्तियाँ जिनालयों में राज रही हैं॥

आचार्य उपाध्याय साधु आज भी होते।

ये तीन परमेष्ठी सभी के पाप को धोते॥२॥

मुनि-आर्यिका क्षुल्लक व क्षुल्लिका के रूप में।

जो संघ चतुर्विध रखें आचार्य वे कहें।

उनमें ही धर्मसिन्धु इक आचार्य गुरु हुए।

जो बालब्रह्मचारी यतिवर गुरू हुए॥३॥

गंभीर ग्राम में इन्होंने जन्म लिया है।

अपने पिता व माता को धन्य किया है॥

बचपन से युवावस्था में आते ही तुमने।

आजन्म ब्रह्मचर्यव्रत ग्रहण किया तुमने॥४॥

क्षुल्लक की दीक्षा क्रम से तुमने ग्रहण करी।

श्री चन्द्रसिंधु मुनिवर की शिष्यता मिली॥

श्री वीरसिन्धु गुरु से मुनिव्रतों को ले लिया।

निर्ग्रन्थ बन के मोक्षमार्ग को ग्रहण किया॥५॥

चारित्रचक्रि शांतिसिंधु की परम्परा।

तृतीय पट्टाचार्य धर्मसिंधु मुनिवरा॥

नामानुसार गुण भी तुममें अवतरित हुए।

अक्षुण्ण श्रृंखला में सूर्य बन उदित हुए॥६॥

इस आर्षमार्ग की सदैव वृद्धि की तुमने।

दृढ़ भावना से धर्म की समृद्धि की तुमने॥

जयमाला के माध्यम से है पूर्णार्घ्य समर्पण।

है “चन्दनामती” का श्रीगुरु के पद नमन॥७॥

जयशील हो चिरकाल तक ये वेष तुम्हारा।
 संसार को मिलता रहे आशीष तुम्हारा॥
 आचार्य धर्मसागर जयमाल को गाऊँ।
 निज रत्नत्रय की प्राप्ति हित पूर्णार्घ्य चढ़ाऊँ॥८॥

आचार्य वीरसागर के शिष्य को नमन।
 शिवसिन्धु जी के पट्ट पर अभिषिक्त को नमन॥
 चउसंग के नायक गुरु को अर्घ्य है अर्पण।
 पूर्णार्घ्य के माध्यम से है सर्वस्व समर्पण॥९॥
 ॐ ह्रीं तृतीयपट्टाचार्यश्रीधर्मसागरमुनीन्द्राय जयमाला महार्घ्य निर्वपामीति

स्वाहा।

शांतये शांतिधारा, दिव्य पुष्पांजलिः।

॥इत्याशीर्वादः, पुष्पांजलिः॥



चतुर्थ पट्टाचार्य श्री अजितसागर जी महाराज पूजन

— स्थापना —

तर्ज-सज धज कर जिस दिन.....

गुरुभक्ति के द्वारा मानव भवसागर तिरते हैं।
हम अजित सिन्धु आचार्यदेव की पूजन करते हैं॥टेक॥

आह्वाननं स्थापनं कर सन्निधीकरणम्।
पूजन में सबसे पहले है स्थापना का क्रम॥
निजहृदय कमल में, गुरुपद को हम धारण करते हैं।

हम अजित सिन्धु आचार्यदेव की पूजन करते हैं॥१॥

ॐ ह्रीं चतुर्थपट्टाचार्यश्रीअजितसागरमुनीन्द्र! अत्र अवतर अवतर संवौषट्
आह्वाननं।

ॐ ह्रीं चतुर्थपट्टाचार्यश्रीअजितसागरमुनीन्द्र! अत्र तिष्ठ तिष्ठ ठः ठः स्थापनं।

ॐ ह्रीं चतुर्थपट्टाचार्यश्रीअजितसागरमुनीन्द्र! अत्र मम सन्निहितो भव भव
वषट् सन्निधीकरणं स्थापनं।

— अष्टक (शंभु छंद) —

हमने निज तन को बहुत बार शीतल जल से नहलाया है।
अब जन्म मरण के नाश हेतु गुरुपद में नीर चढ़ाया है॥
गुरुदेव अजितसागर जी की पूजन का थाल सजाया है।

भौतिक सुख तज आध्यत्मिक सुख पाने का भाव बनाया है॥१॥

ॐ ह्रीं चतुर्थपट्टाचार्यश्रीअजितसागरमुनीन्द्राय जन्मजरामृत्युविनाशनाय जलं
निर्वपामीति स्वाहा।

हमने निज तन में बहुत बार चन्दन घिस घिस के लगाया है।

भव ताप नाशहेतु गुरुपद में चंदन घिस के लगाया है॥

गुरुदेव अजितसागर जी की पूजन का थाल सजाया है।

भौतिक सुख तज आध्यत्मिक सुख पाने का भाव बनाया है॥२॥

ॐ ह्रीं चतुर्थपट्टाचार्यश्रीअजितसागरमुनीन्द्राय संसारतापविनाशनाय चंदनं
निर्वपामीति स्वाहा।

सुंदर तंदुल चावल की अब तक खीर बनाकर खाया है।

अक्षय पद हेतु अक्षत को अब गुरुचरणों में चढ़ाया है॥

गुरुदेव अजितसागर जी की पूजन का थाल सजाया है।

भौतिक सुख तज आध्यत्मिक सुख पाने का भाव बनाया है॥३॥

ॐ ह्रीं चतुर्थपट्टाचार्यश्रीअजितसागरमुनीन्द्राय अक्षयपदप्राप्तये अक्षतं
निर्वपामीति स्वाहा।

कितने सुरभित फूलों को ला हमने निज घर को सजाया है।

अब काम व्यथा के नाश हेतु गुरुपद में पुष्प चढ़ाया है॥

गुरुदेव अजितसागर जी की पूजन का थाल सजाया है।

भौतिक सुख तज आध्यत्मिक सुख पाने का भाव बनाया है॥४॥

ॐ ह्रीं चतुर्थपट्टाचार्यश्रीअजितसागरमुनीन्द्राय कामबाणविध्वंसनाय पुष्पं
निर्वपामीति स्वाहा।

कितने पकवान बना हमने खाकर तन पुष्ट बनाया है।

अब क्षुधारोग नाशन हेतु व्यंजन गुरुपद में चढ़ाया है॥

गुरुदेव अजितसागर जी की पूजन का थाल सजाया है।

भौतिक सुख तज आध्यत्मिक सुख पाने का भाव बनाया है॥५॥

ॐ ह्रीं चतुर्थपट्टाचार्यश्रीअजितसागरमुनीन्द्राय क्षुधारोगविनाशनाय नैवेद्यं
निर्वपामीति स्वाहा।

घी तेल व विद्युत दीपों से अब तक घर खूब सजाया है।

अब मोहनाश हेतु गुरुवर आरति का भाव बनाया है॥

गुरुदेव अजितसागर जी की पूजन का थाल सजाया है।

भौतिक सुख तज आध्यत्मिक सुख पाने का भाव बनाया है॥६॥

ॐ ह्रीं चतुर्थपट्टाचार्यश्रीअजितसागरमुनीन्द्राय मोहांधकारविनाशनाय दीपं
निर्वपामीति स्वाहा।

निज घर की सुगंधी हेतु न जाने कितनी धूप जलाई है।
अब कर्मनाश सहित गुरु सम्मुख अग्नि में धूप जलाई है॥
गुरुदेव अजितसागर जी की पूजन का थाल सजाया है।
भौतिक सुख तज आध्यत्मिक सुख पाने का भाव बनाया है॥७॥

ॐ ह्रीं चतुर्थपट्टाचार्यश्रीअजितसागरमुनीन्द्राय अष्टकर्मदहनाय धूपं निर्वपामीति
स्वाहा॥

अपने खाने के लिए न जाने कितना फल मंगवाया है।
अब मोक्षमहाफल आशा से गुरु को फल थाल चढ़ाया है॥
गुरुदेव अजितसागर जी की पूजन का थाल सजाया है।
भौतिक सुख तज आध्यत्मिक सुख पाने का भाव बनाया है॥८॥

ॐ ह्रीं चतुर्थपट्टाचार्यश्रीअजितसागरमुनीन्द्राय मोक्षफलप्राप्तये फलं निर्वपामीति
स्वाहा॥

आठों द्रव्यों से युक्त “चन्दनामती” थाल को सजाया है।
निजपद अनर्घ्य की इच्छा से गुरुपद में उसे चढ़ाया है॥
गुरुदेव अजितसागर जी की पूजन का थाल सजाया है।
भौतिक सुख तज आध्यत्मिक सुख पाने का भाव बनाया है॥९॥

ॐ ह्रीं चतुर्थपट्टाचार्यश्रीअजितसागरमुनीन्द्राय अनर्घ्यपदप्राप्तये अर्घ्यं
निर्वपामीति स्वाहा॥

— दोहा —

रत्नत्रय को ग्रहण कर, चले मुक्ति की राह।

गुरुपद में त्रयधार कर, करूँ शांति की चाह॥१०॥

शांतये शांतिधारा।

सुरभित था जिनका हृदय, कोमल पुष्प की भांति।

पुष्पांजलि कर गुरुचरण, चाहूँ मन की कांति॥११॥

दिव्य पुष्पांजलिः।

जयमाला

तर्ज-जैनधरम के हीरे मोती.....

जयमाला का अर्घ्य चढ़ाकर, गुरु चरणों में वंदन है।
अजित सिन्धु आचार्य प्रवर का, हम सब करते अर्चन हैं॥१॥

मध्यप्रदेश भोपाल निकट है, आष्टा नामक नगर बड़ा।
जन्मा वहाँ राजमल बालक, मिला उसे सौभाग्य बड़ा॥
मात पिता की गोदी में ही, बीता जिनका बचपन है।
अजित सिन्धु आचार्य प्रवर का, हम सब करते अर्चन हैं॥१॥

प्रथमाचार्य शांतिसागर के प्रथम शिष्य आचार्य हुए।
पट्टाचार्य प्रथम गुरुवर श्री वीरसागराचार्य हुए॥
उनके शिष्य बने ब्रह्मचारी, खूब किया ज्ञानार्जन है।
अजित सिन्धु आचार्य प्रवर का, हम सब करते अर्चन हैं॥२॥

ब्रह्मचारी सूरजमल के संग धर्मध्यान ये करते थे।
ज्ञानमती माता गुरु माँ से धार्मिक अध्ययन करते थे॥
इनकी ही प्रेरणा से मुनि बन किया स्वयं को कुन्दन है।
अजित सिन्धु आचार्य प्रवर का हम सब करते अर्चन हैं॥३॥

द्वितीय पट्टाचार्य सूरि शिवसागर जी से दीक्षा ली।
सन् उन्निस सौ इकसठ में, मुनि अजित सिन्धु बन शिक्षा ली॥
फिर तो उनके जीवन में, खिल गया रत्नत्रय उपवन है।
अजितसिन्धु आचार्य प्रवर का, हम सब करते अर्चन हैं॥४॥

सन् उन्निस सौ सत्तासी में, चतुर्थ पट्टाचार्य बने।
संघ चतुर्विध संचालन कर श्रुतप्रेमी आचार्य बने॥
उन अभीक्ष्ण ज्ञानोपयोग युत गुरुचरणों में वन्दन है।
अजितसिन्धु आचार्यप्रवर का, हम सब करते अर्चन हैं॥५॥

सन् उन्निस सौ नब्बे में वैशाख पूर्णिमा तिथि आई।
 राजस्थान साबला नगरी में समाधि घड़ियाँ आई।।
 णमोकार को जपते-जपते छोड़ दिया नश्वर तन है।
 अजित सिन्धु आचार्य प्रवर का, हम सब करते अर्चन हैं।।६।।

अष्टद्रव्य से पूजन कर जयमाल का थाल सजाया है।
 भक्त पुजारी भक्ति से गुरुपद में चढ़ाने आया है।।
 रत्नत्रयधारी गुरु को “चन्दनामती” का वन्दन है।
 अजितसिंधु आचार्यप्रवर का हम सब करते अर्चन हैं।।७।।
 ॐ ह्रीं चतुर्थपट्टाचार्यश्रीअजितसागरमुनीन्द्राय जयमाला महार्घ्यं निर्वपामीति

स्वाहा।

शांतये शांतिधारा, दिव्य पुष्पांजलिः।

-दोहा-

अजित सिंधु आचार्य की, पूजन है सुखकार।
 गुरुभक्ति संसार से, कर देती है पार।।

॥इत्याशीर्वादः, पुष्पांजलिः क्षिपेत्॥



पंचम पट्टाचार्य श्री श्रेयांससागर जी महाराज पूजन

तर्ज-आओ बच्चों तुम्हें दिखाएं.....

आवो पूजन करें सभी, श्रेयांस सिन्धु आचार्य की।
शांतिसिंधु की परम्परा के पंचम पट्टाचार्य की॥ वन्दे गुरुवरम्-२।
जिनकी पूजन से चरित्र निर्माण प्रेरणा मिलती है।
जिनके वन्दन से आत्मा की सम्यक् ज्योति निखरती है॥
आह्वानन स्थापन कर लें परमेष्ठी आचार्य की।
शांति सिंधु की परम्परा के पंचमपट्टाचार्य की॥ वन्दे गुरुवरम्-२॥१॥
ॐ ह्रीं पंचमपट्टाचार्यश्रीश्रेयांससागरमुनीन्द्र! अत्र अवतर अवतर संवौषट्
आह्वाननं।

ॐ ह्रीं पंचमपट्टाचार्यश्रीश्रेयांससागरमुनीन्द्र! अत्र तिष्ठ तिष्ठ ठः ठः स्थापनं।

ॐ ह्रीं पंचमपट्टाचार्यश्रीश्रेयांससागरमुनीन्द्र! अत्र मम सन्निहितो भव भव
वषट् सन्निधीकरणं स्थापनं।

— अष्टक —

तर्ज-हे वीर तुम्हारे द्वारे पर.....

गुरुदेव तुम्हारे चरणों की हम पूजा करने आए हैं।
तेरे तप की पावनता से मन पावन करने आये हैं॥
जग में तो केवल जन्म मरण का ताप सताया करता है।
उसमें प्राणी निज कर्मों का नित जाल बिछाया करता है॥
इन रोगों की उपशांति हेतु जलधारा करने आए हैं।
तेरे तप की पावनता से मन पावन करने आए हैं॥१॥

ॐ ह्रीं पंचमपट्टाचार्यश्रीश्रेयांससागराय जन्मजरामृत्युविनाशनाय जलं
निर्वपामीति स्वाहा।

बहुतेक सुगंधित गंधों से मानव निज को महकाते हैं।
मुनिवर निज संयम की सुगंध सारे जग में फैलाते हैं॥

आचार्य प्रवर तव चरणों में हम चन्दन लेकर आए हैं।
तेरे तप की पावनता से मन पावन करने आए हैं॥२॥

ॐ ह्रीं पंचमपट्टाचार्यश्रीश्रेयांससागराय संसारतापविनाशनाय चंदनं निर्वपामीति
स्वाहा।

क्षणभंगुर जग के वैभव में हम फूले नहीं समाते हैं।
मुनिवर उस वैभव को तजकर शिवपथ पर कदम बढ़ाते हैं॥
आचार्य प्रवर तव चरणों में हम अक्षत लेकर आए हैं।
तेरे तप की पावनता से मन पावन करने आए हैं॥३॥

ॐ ह्रीं पंचमपट्टाचार्यश्रीश्रेयांससागराय अक्षयपदप्राप्तये अक्षतं निर्वपामीति स्वाहा।

इन्द्रिय विषयों में फंसकर भी नहीं दास बने उन विषयों के।
मन में विराग के आते ही तज दिया मोह उन विषयों से॥
बस इसीलिए तव चरणों में पुष्पों की माला लाए हैं।
तेरे तप की पावनता से मन पावन करने आए हैं॥४॥

ॐ ह्रीं पंचमपट्टाचार्यश्रीश्रेयांससागराय कामबाणविध्वंसनाय पुष्पं निर्वपामीति
स्वाहा।

जिह्वा इन्द्रिय के विषयों पर नहीं सबका वश चल सकता है।
तुम सब तपसी बन करके ही सारा अनर्थ मिट सकता है॥
रत्नत्रय साधन में निमित्त नैवेद्य चढ़ाने आए हैं।
तेरे तप की पावनता से मन पावन करने आए हैं॥५॥

ॐ ह्रीं पंचमपट्टाचार्यश्रीश्रेयांससागराय क्षुधारोगविनाशनाय नैवेद्यं निर्वपामीति
स्वाहा।

अगणित दीपक भी जल करके मन का न अंधेरा भगा सके।
वैराग्य ज्ञान की ज्योति ही मिथ्यात्व तिमिर को भगा सके॥
निज ज्ञान प्राप्ति हेतू गुरुवर हम दीप सजाकर लाए हैं।
तेरे तप की पावनता से मन पावन करने आए हैं॥६॥

ॐ ह्रीं पंचमपट्टाचार्यश्रीश्रेयांससागराय मोहांधकारविनाशनाय दीपं निर्वपामीति
स्वाहा।

कर्मों के संग रहते रहते निज को पहचान न पाए हम।
 तुमने कर्मों से लड़ने का पुरुषार्थ किया बन साधु स्वयं॥
 यह कर्मशृंखला दहन हेतु हम धूप जलाने आए हैं।
 तेरे तप की पावनता से मन पावन करने आए हैं॥७॥
 ॐ ह्रीं पंचमपट्टाचार्यश्रीश्रेयांससागराय अष्टकर्मदहनाय धूपं निर्वपामीति
 स्वाहा।

फल के लालच में चक्रवर्ती भी फंसा देव के चक्कर में।
 सम्पूर्ण परिग्रह रहित मुनी नहीं चाह करें नश्वर फल में॥
 अविनश्वर पद के हेतु फलों का थाल सजाकर लाए हैं।
 तेरे तप की पावनता से मन पावन करने आए हैं॥८॥
 ॐ ह्रीं पंचमपट्टाचार्यश्रीश्रेयांससागराय मोक्षफलप्राप्तये फलं निर्वपामीति
 स्वाहा।

जिनवर के लघु नंदन मुनिवर जग को संदेश सुनाते हैं।
 बिन बोले ही निज काया से शिवपथ की राह दिखाते हैं॥
 श्रेयांससिंधु आचार्यप्रवर को अर्घ्य चढ़ाने आए हैं।
 तेरे तप की पावनता से मन पावन करने आए हैं॥९॥
 ॐ ह्रीं पंचमपट्टाचार्यश्रीश्रेयांससागराय अनर्घ्यपदप्राप्तये अर्घ्यं निर्वपामीति
 स्वाहा।

तर्ज-साबरमती के संत तूने कर दिया कमाल.....

तव ज्ञानगंगा की पवित्र धार जो बही।
 उससे पवित्र वर्तमान की हुई मही॥
 त्रयरत्न प्राप्ति हेतु तीन धार में करूँ।
 आचार्य प्रवर के चरण जलधार मैं करूँ॥१०॥

शांतये शांतिधारा।

श्री शांतिसिंधु के प्रथम उद्यान में मुनि तुम।
 इस पुष्पवाटिका के ही तुम पुष्प हो पंचम॥

यह सत्य की सुगंध का विस्तार करेगा।

लघु पुष्प यह मेरा भला क्या काम करेगा॥११॥

दिव्य पुष्पांजलिः।

जयमाला

तर्ज-नागिन धुन.....

जय जय गुरुवर, आचार्य प्रवर, शुभ मंगल अर्घ्य सजाय के,

हम द्वार तिहारे आये हैं॥

महाराष्ट्र के “वीर” ग्राम में, बज रही जन्म बधाई।

लालचन्द्र पितु कुन्दनबाई, माता भी हरषाई॥ गुरु जी,

कुल धन्य हुआ, शिशु जन्म हुआ, श्री चन्द्रसिंधु परिवार में,

हम द्वार तिहारे आए हैं॥१॥

फूलचंद्र ने लाड प्यार में शैशवकाल बिताया।

परिणय का उपहार लिए नव यौवन काल भी आया॥गुरु जी..

संसार बसा, कुछ स्वांग रचा, फिर चले विरागी राह पे,

हम द्वार तिहारे आए हैं॥२॥

एक बार शिवसागर जी का संघ क्षेत्र पर आया।

महावीर जी में सबने तब मेला खूब मनाया॥ गुरु जी..

दम्पति आए, दर्शन पाए, पग बड़े वहीं शिवद्वार पें,

हम द्वार तिहारे आए हैं॥३॥

पत्नी संग श्रीफूलचंद्र ने महाव्रत दीक्षा धारी।

माता भी बन गई आर्यिका हरषें सब नर नारी॥ गुरु जी..

श्रेयांससिंधु, श्रेयांसमती, आदर्श बने संसार के,

हम द्वार तिहारे आए हैं॥४॥

श्री चारित्रचक्रवर्ती की बगिया के रखवाले।

पंचम पट्टाचार्य बनें ये छत्तिस गुण को पालें॥ गुरु जी..

श्रेयांससिंधु, बन जगत बंधु, कर दिया स्वपर कल्याण है,

हम द्वार तिहारे आए हैं॥५॥

गोमटेश की यात्रा हेतू संघ विहार हुआ था।
राजस्थान बांसवाड़ा में मरण समाधि हुआ था।। गुरु जी..

नश्वर काया, तजकर पाया, तुमने निज लक्ष्य महान है,
हम द्वार तिहारे आए हैं।।६।।

उन्निस फरवरि सन् उन्निस सौ बानवे की संध्या थी।
फागुन कृष्णा संवत बीस सौ अड़तालिस की संध्या थी।
श्री श्रेयांससिंधु मुनिवर की कठिन तपश्चर्या थी।। गुरु जी..
शिवपथरागी, जग वैरागी, को वंदन शत शत बार है,
हम द्वार तिहारे आए हैं।।७।।

मुनिवर की गुणमाल गानकर, यही याचना करते।
कहे “चन्दनामती” त्याग की गरिमा मुझमें भर दे।। गुरु जी..
ज्ञानीध्यानी, श्रुतविज्ञानी, जहाँ समयसार साकार है,
हम द्वार तिहारे आए हैं।।८।।

ॐ ह्रीं पंचमपट्टाचार्यश्रीश्रेयांससागराय जयमाला महार्घ्यं निर्वपामीति स्वाहा।

-दोहा-

पंचम पट्टाचार्य को, जो पूजें धर प्रीति।
महाव्रती बनकर करें, निज आत्म से प्रीत।।

।।इत्याशीर्वादः, पुष्पांजलिः।।



षष्ठ पट्टाचार्य श्री अभिनन्दनसागर जी महाराज पूजन

-स्थापना (दोहा)-

सदी बीसवीं के प्रथम, शान्तिसागराचार्य।

उनके पट पर शोभते, छठे पट्टाचार्य॥१॥

अभिनन्दनसागर गुरु, था उनका शुभ नाम।

गुरु चरणों में है मेरा, बारम्बार प्रणाम॥२॥

गुरुपूजन के हेतु मैं, करूँ यहाँ आह्वान।

स्थापन सन्निधिकरण, में है भाव प्रधान॥३॥

ॐ ह्रीं षष्ठपट्टाचार्यश्रीअभिनन्दनसागरमुनीन्द्र ! अत्र अवतर अवतर संवैषट् आह्वानं।

ॐ ह्रीं षष्ठपट्टाचार्यश्रीअभिनन्दनसागरमुनीन्द्र ! अत्र तिष्ठ तिष्ठ ठः ठः स्थापनं।

ॐ ह्रीं षष्ठपट्टाचार्यश्रीअभिनन्दनसागरमुनीन्द्र ! अत्र मम सन्निहितो भव भव

वषट् सन्निधीकरणं।

-अष्टक (शेर छंद)-

स्वर्णिम कलश से नीर की धारा करूँ पद में।

मन शांति हेतु नमन है आचार्य के पद में॥

आचार्य श्री अभिनन्दनसागर की अर्चना।

मन को करे आनंदित गुरु पाद वंदना॥१॥

ॐ ह्रीं षष्ठपट्टाचार्यश्रीअभिनन्दनसागरमुनीन्द्राय जन्मजरामृत्युविनाशनाय जलं
निर्वपामीति स्वाहा।

चन्दन मलयगिरी का ले चर्चूँ गुरुपद में।

तन मन बने शीतल नमूँ आचार्य के पद में॥

आचार्य श्री अभिनन्दनसागर की अर्चना।

मन को करे आनंदित गुरु पाद वंदना॥२॥

ॐ ह्रीं षष्ठपट्टाचार्यश्रीअभिनन्दनसागरमुनीन्द्राय संसारतापविनाशनाय चंदनं
निर्वपामीति स्वाहा।

मोती समान अक्षत के पुंज धरूँ मैं।
 अक्षय सुखों की प्राप्ति हेतु नमन करूँ मैं॥
 आचार्य श्री अभिनंदनसागर की अर्चना।
 मन को करे आनंदित गुरु पाद वंदना॥३॥

ॐ ह्रीं षष्ठपट्टाचार्यश्रीअभिनन्दनसागरमुनीन्द्राय अक्षयपदप्राप्तये अक्षतं
 निर्वपामीति स्वाहा।

चंपा चमेली आदि पुष्प से करूँ पूजा।
 आत्मीक सुख से भिन्न कोई सुख न है दूजा॥
 आचार्य श्री अभिनंदनसागर की अर्चना।
 मन को करे आनंदित गुरु पाद वंदना॥४॥

ॐ ह्रीं षष्ठपट्टाचार्यश्रीअभिनन्दनसागरमुनीन्द्राय कामबाणविनाशनाय पुष्पं
 निर्वपामीति स्वाहा।

नैवेद्य थाल लेके गुरु की अर्चना करूँ।
 क्षुधरोग नाश करके आत्मसौख्य को वरूँ॥
 आचार्य श्री अभिनंदनसागर की अर्चना।
 मन को करे आनंदित गुरु पाद वंदना॥५॥

ॐ ह्रीं षष्ठपट्टाचार्यश्रीअभिनन्दनसागरमुनीन्द्राय क्षुधरोगविनाशनाय नैवेद्यं
 निर्वपामीति स्वाहा।

घृत दीप जला पूजन में आरती करूँ।
 हो मोहतिमिर नाश ज्ञानभारती भरूँ॥
 आचार्य श्री अभिनंदनसागर की अर्चना।
 मन को करे आनंदित गुरु पाद वंदना॥६॥

ॐ ह्रीं षष्ठपट्टाचार्यश्रीअभिनन्दनसागरमुनीन्द्राय मोहान्धकारविनाशनाय दीपं
 निर्वपामीति स्वाहा।

चंदन कपूर की सुगंध धूप जलाऊँ।
 पूजन में कर्मनाश हेतु धूप चढ़ाऊँ॥
 आचार्य श्री अभिनंदनसागर की अर्चना।
 मन को करे आनंदित गुरु पाद वंदना॥७॥

ॐ ह्रीं षष्ठपट्टाचार्यश्रीअभिनन्दनसागरमुनीन्द्राय अष्टकर्मदहनाय धूपं निर्वपामीति
 स्वाहा।

अंगूर आम्र आदि फल पूजन में चढ़ाऊँ।

शिवफल की प्राप्ति हेतु गुरु को शीश झुकाऊँ।।

आचार्य श्री अभिनन्दनसागर की अर्चना।

मन को करे आनंदित गुरु पाद वंदना।।८।।

ॐ ह्रीं षष्ठपट्टाचार्यश्रीअभिनन्दनसागरमुनीन्द्राय मोक्षफलप्राप्तये फलं
निर्वपामीति स्वाहा।

जल गंध आदि अष्ट द्रव्य अर्घ्य बनाया।

गुरु पद में 'चन्दनामती' भावों से चढ़ाया।।

आचार्य श्री अभिनन्दनसागर की अर्चना।

मन को करे आनंदित गुरु पाद वंदना।।९।।

ॐ ह्रीं षष्ठपट्टाचार्यश्रीअभिनन्दनसागरमुनीन्द्राय अनर्घ्यपदप्राप्तये अर्घ्यं
निर्वपामीति स्वाहा।

रत्नत्रयधारी गुरु, के पद में त्रयधार।

करके रत्नत्रय वरूँ, यह है शांतीधार।।१०।।

शांतये शांतिधारा।

गुण पुष्पों युत गुरुचरण, भक्ति करूँ दिन रात।

पुष्पांजलि करके मुझे, हो जावें गुण प्राप्त।।११।।

दिव्य पुष्पांजलिः।

जयमाला

-शंभु छंद-

जिनशासन में शुभ देव शास्त्र गुरु परमपूज्य माने जाते।

इनकी भक्ती से सम्यक्दर्शन ज्ञान चरित हैं मिल जाते।।

उन रत्नत्रय को नमन करूँ आत्मा में इनको प्रगट करूँ।

रत्नत्रय में ही रम करके इक दिन मैं भी शिवसौख्य वरूँ।।१।।

आचार्य उपाध्याय साधु सभी इनका सदैव पालन करते।

अतएव वही क्रम से अरिहंत तथा सिद्धों का पद वरते।।

गुरुपूजन करके मैंने यह जयमाल का थाल सजाया है।
 आचार्यप्रवर अभिनन्दनसागर पद में इसे चढ़ाया है॥२॥
 शुभ नगर शेषपुर राजस्थान में जिला उदयपुर कहलाता।
 श्रावक श्री अमरचन्द रूपाबाई परिवार वहाँ रहता॥
 धनराज पुत्र को जन्म दिया रूपाबाई माँ धन्य हुई।
 सन् उन्निस सौ ब्यालिस में प्रथम ज्येष्ठ कृष्णा पंचमि तिथि थी॥३॥
 धार्मिक संस्कारों के कारण आजन्म ब्रह्मचारी बनकर।
 क्षुल्लक ऐलक दीक्षा नन्तर मुनिदीक्षा प्राप्त किया सुखकर॥
 सन् उन्निस सौ उनहत्तर में फाल्गुन शुक्ला अष्टमि के दिन।
 गुरु धर्म सिन्धु से दीक्षा ले बन गये मुनिश्री अभिनन्दन॥४॥
 अट्टाईस मूलगुणों में रत मुनिवर का नाम प्रसिद्ध हुआ।
 परमेष्ठी उपाध्याय पद पर रहकर भी गौरव वृद्धि किया॥
 फिर इक दिन गुरुवर के जीवन में ऐसी सुखद घड़ी आई।
 षष्ठम आचार्य पदारोहण करके सब जनता हरषाई॥५॥
 बीसवीं सदी के प्रथम सूरि की इस अक्षुण्ण श्रृंखला में।
 अभिनन्दनसागर जी छठे आचार्य संघ के नायक थे॥
 ये दीर्घकाल के दीक्षित मुनिवर इन चरणों में शत वन्दन।
 आचार्यदेव की पूजन में जयमाला अर्घ्य करूँ अर्पण॥६॥
 गणिनी माताश्री ज्ञानमती जी की शिष्या चन्दनामती।
 आचार्यदेव की पूजन रचकर चाहे हो मम शुद्ध मती॥
 शांतीसागर से लेकर अब तक सब आचार्यों को वंदन।
 संघस्थ सभी मुनिराजों के चरणों में भी शत बार नमन॥७॥

ॐ ह्रीं षष्ठपट्टाचार्यश्रीअभिनन्दनसागरमुनीन्द्राय जयमाला महार्घ्यं निर्वपामीति स्वाहा।

शांतये शांतिधारा, दिव्य पुष्पांजलिः।

अभिनन्दन आचार्य की, पूजन है सुखकार।

गुरुभक्ती संसार से, कर सकती है पार॥

॥इत्याशीर्वादः, पुष्पांजलिः॥

सप्तम पट्टाचार्य श्री अनेकांतसागर जी महाराज पूजन

-स्थापना-

शांति सिंधु की वंशावलि के सप्तम पट्टाचार्य प्रवर।

अनेकान्तसागर जी हैं अभिनंदन गुरु के शिष्यप्रवर।।

इनकी पूजन को ले आए अष्ट द्रव्य की थाली हम।

आह्वानन स्थापन सन्निधिकरण विधी से पूजें हम।।१।।

ॐ ह्रीं सप्तमपट्टाचार्यश्रीअनेकांतसागराचार्यपरमेष्ठिन्! अत्र अवतर अवतर
संवौषट् आह्वाननं।

ॐ ह्रीं सप्तमपट्टाचार्यश्रीअनेकांतसागराचार्यपरमेष्ठिन्! अत्र तिष्ठ तिष्ठ
ठः ठः स्थापनं।

ॐ ह्रीं सप्तमपट्टाचार्यश्रीअनेकांतसागराचार्यपरमेष्ठिन्! अत्र मम सन्निहितो
भव भव वषट् सन्निधीकरणं।

-अथ अष्टक (शंभु छंद)-

कंचन झारी में गंगा का शीतल जल भरकर लाए हैं।

मन में शीतलता पाने को मुनिवर पद धार कराये हैं।।

हे सप्तम पट्टाचार्य प्रवर! युग युग जीवन्त रहो जग में।

हे अनेकान्तसागर मुनिवर! जिनशासन अमर करो जग में।।१।।

ॐ ह्रीं सप्तमपट्टाचार्यश्रीअनेकांतसागराचार्यपरमेष्ठिने जन्मजरामृत्यु-
विनाशनाय जलं निर्वपामीति स्वाहा।

काशमीरी केशर में कपूर घिसकर सुगंध बढ़ जाती है।

मुनि चरणों में चर्चन करके उसकी कीमत बढ़ जाती है।।

हे सप्तम पट्टाचार्य प्रवर! युग युग जीवन्त रहो जग में।

हे अनेकान्तसागर मुनिवर! जिनशासन अमर करो जग में।।२।।

ॐ ह्रीं सप्तमपट्टाचार्यश्रीअनेकांतसागराचार्यपरमेष्ठिने संसारतापविनाशनाय
चंदनं निर्वपामीति स्वाहा।

चावल के धुले हुए पुंजों के अक्षत हम सब कहते हैं।
 गुरुचरणों में चढ़कर वे अपने नाम को सार्थक करते हैं।।
 हे सप्तम पट्टाचार्य प्रवर! युग युग जीवन्त रहो जग में।
 हे अनेकान्तसागर मुनिवर! जिनशासन अमर करो जग में।।३।।

ॐ ह्रीं सप्तमपट्टाचार्यश्रीअनेकांतसागराचार्यपरमेष्ठिने अक्षयपदप्राप्तये अक्षतं
 निर्वपामीति स्वाहा।

फूलों की सुखद सुगंधी में जन मानस डूबा रहता है।
 मुनि पद में उसे चढ़ाने से ही कामबाण नश सकता है।।
 हे सप्तम पट्टाचार्य प्रवर! युग युग जीवन्त रहो जग में।
 हे अनेकान्तसागर मुनिवर! जिनशासन अमर करो जग में।।४।।

ॐ ह्रीं सप्तमपट्टाचार्यश्रीअनेकांतसागराचार्यपरमेष्ठिने कामबाणविध्वंसनाय
 पुष्पं निर्वपामीति स्वाहा।

घी शक्कर से पकवान बनाकर प्रतिदिन खाये जाते हैं।
 मुनि पद में उन्हें चढ़ाने से तन रोग शीघ्र नश जाते हैं।।
 हे सप्तम पट्टाचार्य प्रवर! युग युग जीवन्त रहो जग में।
 हे अनेकान्तसागर मुनिवर! जिनशासन अमर करो जग में।।५।।

ॐ ह्रीं सप्तमपट्टाचार्यश्रीअनेकांतसागराचार्यपरमेष्ठिने क्षुधारोगविनाशनाय
 नैवेद्यं निर्वपामीति स्वाहा।

स्वर्णिम दीपक में घृत बाती को जला आरती करते हैं।
 मोहांधकार के नाश हेतु भव्यात्मा आरति करते हैं।।
 हे सप्तम पट्टाचार्य प्रवर! युग युग जीवन्त रहो जग में।
 हे अनेकान्तसागर मुनिवर! जिनशासन अमर करो जग में।।६।।

ॐ ह्रीं सप्तमपट्टाचार्यश्रीअनेकांतसागराचार्यपरमेष्ठिने मोहांधकारविनाशनाय
 दीपं निर्वपामीति स्वाहा।

सुरभित चन्दन अरु अगर-तगर की धूप बनाई जाती है।
 पूजन में उसे चढ़ाने से वह मूल्यवान बन जाती है।।

हे सप्तम पट्टाचार्य प्रवर! युग युग जीवन्त रहो जग में।

हे अनेकान्तसागर मुनिवर! जिनशासन अमर करो जग में॥७॥

ॐ ह्रीं सप्तमपट्टाचार्यश्रीअनेकांतसागराचार्यपरमेष्ठिने अष्टकर्मदहनाय धूपं
निर्वपामीति स्वाहा।

श्रीफल अंगूर व आम्र सरस फल की थाली भर लाए हैं।

मुनिवर के चरण चढ़ाकर शिवफल की अभिलाषा लाए हैं॥

हे सप्तम पट्टाचार्य प्रवर! युग युग जीवन्त रहो जग में।

हे अनेकान्तसागर मुनिवर! जिनशासन अमर करो जग में॥८॥

ॐ ह्रीं सप्तमपट्टाचार्यश्रीअनेकांतसागराचार्यपरमेष्ठिने मोक्षफलप्राप्तये फलं
निर्वपामीति स्वाहा।

जल चन्दन अक्षत पुष्प चरु वर दीप धूप फल लेकर के।

इक अर्घ्य 'चन्दनामती' समर्पण करें चलो मुनिवर पद में॥

हे सप्तम पट्टाचार्य प्रवर! युग युग जीवन्त रहो जग में।

हे अनेकान्तसागर मुनिवर! जिनशासन अमर करो जग में॥९॥

ॐ ह्रीं सप्तमपट्टाचार्यश्रीअनेकांतसागराचार्यपरमेष्ठिने अनर्घ्यपदप्राप्तये अर्घ्यं
निर्वपामीति स्वाहा।

-शेर छंद-

जग में जिनेन्द्र शासन मुनियों से चल रहा।

मुनियों की छवि में मोक्ष का है मार्ग दिख रहा॥

उन मुनि चरण में शांतिधारा करना है जल से।

आत्मीक शांति प्राप्त हो यह भाव है मन में॥१०॥

शांतये शांतिधारा।

श्री शांति सिंधु उपवन की वृद्धि करो तुम।

आचार्यश्री चिरकाल तक जीवन्त रहो तुम॥

तव पद में पुष्प अंजली कर भावना भाऊं।

पावन परम्परा की अभिवृद्धि ही चाहूँ॥११॥

दिव्य पुष्पांजलिः।

जयमाला

तर्ज-आने से जिसके आए बहार.....

हाथों में लेकर पूजन का थाल, मन में लेकर खुशियाँ अपार,
हम सब आए हैं पूजन के लिए॥टेक॥

रत्नत्रय का मारग, अपनाते हैं पुण्यात्मा जन।

मुक्ति का यह मारग, सबके लिए है अति दुर्लभ॥

जो पाए, हरषाए, हम सब आए हैं पूजन के लिए॥१॥

शांतिसागर गुरुवर, प्रथमाचार्य सदि बीसवीं के।

गुरुओं के गुरु हैं वे, श्रद्धा पात्र हैं हम सभी के॥

नमन करें, उन चरणों में, हम सब आए हैं पूजन के लिए॥२॥

चारित्रचक्री गुरु की, मूल परम्परा में तुम।

सप्तम पट्टाचार्य, बन करके सुशोभित हुए तुम॥

चउसंघ के-आचार्य प्रवर, हम सब आए हैं पूजन के लिए॥३॥

सन् उन्निस सौ त्रेसठ, नौ सितम्बर को जन्मा इक दीपक।

बुन्देलखण्ड गोटेगांव का, बालक बना कुल दीपक॥

ज्ञान मिला, वैराग्य मिला, हम सब आए हैं पूजन के लिए॥४॥

सन् उन्निस सौ निन्यानवे, फाल्गुन शुक्ल एकादशी को।

अभिनन्दन सूरि से, दीक्षा ले बन गये तुम मुनी हो॥

जिनवर के-हे लघुनन्दन, हम सब आए हैं पूजन के लिए॥५॥

माघ वदि चौदस को, आचार्यपद तुमने पाया।

ज्ञानमती जी की शिष्या “चन्दनामति” ने पूजन बनाया॥

वन्दन है-अभिनन्दन है, हम सब आए हैं पूजन के लिए॥६॥

सूरिवर पूजन की, जयमाला का हम अर्घ्य लाए।

भक्ति से चरणों में, इस पूर्णार्घ्य को हम चढ़ाएं॥

चउसंघ का-सम्मान बढे, हम सब आए हैं पूजन के लिए॥७॥

ॐ ह्रीं सप्तमपट्टाचार्यश्रीअनेकांतसागराचार्यपरमेष्ठिने जयमाला महार्घ्य निर्वपामीति
स्वाहा।

॥इत्याशीर्वादः, पुष्पांजलिं क्षिपेत्॥

पूज्य गणिनीप्रमुख श्री ज्ञानमती माताजी की पूजन

—स्थापना —

पूजन करो जी-

श्री गणिनी ज्ञानमती माताजी की, पूजन करो जी।
जिनकी पूजन करने से, अज्ञान तिमिर नश जाता है।
जिनकी दिव्य देशना से, शुभ ज्ञान हृदय बस जाता है।।
उनके श्री चरणों में, आह्वानन स्थापन करते हैं।
सन्निधीकरण विधीपूर्वक, पुष्पांजलि अर्पित करते हैं।।
पुष्पांजलि अर्पित करते हैं।.....

पूजन करो जी,

श्री गणिनी ज्ञानमती माताजी की पूजन करो जी।।
ॐ ह्रीं गणिनीप्रमुखश्रीज्ञानमतीमातः ! अत्र अवतर अवतर संवौषट् आह्वाननं।
ॐ ह्रीं गणिनीप्रमुखश्रीज्ञानमतीमातः ! अत्र तिष्ठ तिष्ठ ठः ठः स्थापनं।
ॐ ह्रीं गणिनीप्रमुखश्रीज्ञानमतीमातः ! अत्र मम सन्निहितो भव भव वषट्
सन्निधीकरणम्।

—अष्टक —

ज्ञानमती जी नाम तुम्हारा, ज्ञान सरित अवगाहन है।
तेरी पावन प्रतिभा लखकर, मेरा मन भी पावन है।।
मुझ अज्ञानी ने माँ जबसे, तेरी छाया पाई है।
तब से दुनिया की कोई छवि, मुझको लुभा न पाई है।।
ज्ञानामृत जल पीने हेतू, तव पद में मेरा मन है।
तेरी पावन प्रतिभा लखकर, मेरा मन भी पावन है।।१।।

ॐ ह्रीं गणिनीप्रमुखश्रीज्ञानमतीमात्रे जलं निर्वपामीति स्वाहा।

चंदन और सुगंधित गंधों, की वसुधा पर कमी नहीं।
लेकिन तेरी ज्ञान सुगन्धी, से सुरभित है आज मही।।

उसी ज्ञान की सौरभ लेने, को आतुर मेरा मन है।
तेरी पावन प्रतिभा लखकर, मेरा मन भी पावन है॥२॥

ॐ ह्रीं गणिनीप्रमुखश्रीज्ञानमतीमात्रे चंदनं निर्वपामीति स्वाहा।

जग के नश्वर वैभव से, मैंने शाश्वत सुख था चाहा।
पर तेरे उपदेशों से, वैराग्य हृदय मेरे भाया॥
अक्षय सुख के लिए मुझे, तेरा प्रवचन ही साधन है।
तेरी पावन प्रतिभा लखकर, मेरा मन भी पावन है॥३॥

ॐ ह्रीं गणिनीप्रमुखश्रीज्ञानमतीमात्रे अक्षतं निर्वपामीति स्वाहा।

कामदेव ने निज बाणों से, जब युग को था ग्रसित किया।
तुमने अपनी कोमल काया, लघुवय में ही तपा दिया॥
इसीलिए तव पद में आकर, शान्त हुआ मेरा मन है।
तेरी पावन प्रतिभा लखकर, मेरा मन भी पावन है॥४॥

ॐ ह्रीं गणिनीप्रमुखश्रीज्ञानमतीमात्रे पुष्पं निर्वपामीति स्वाहा।

मानव सुन्दर पकवानों से, अपनी क्षुधा मिटाते हैं।
लेकिन उनके द्वारा भी नहीं, भूख मिटा वे पाते हैं॥
आत्मा की संतृप्ति हेतु, तव वाणी मेरा भोजन है।
तेरी पावन प्रतिभा लखकर, मेरा मन भी पावन है॥५॥

ॐ ह्रीं गणिनीप्रमुखश्रीज्ञानमतीमात्रे नैवेद्यं निर्वपामीति स्वाहा।

विद्युत के दीपों से जग ने, गृह अंधेर मिटाया है।
ज्ञान का दीपक लेकर तुमने, अन्तरंग चमकाया है॥
घृत का दीपक लेकर माता, हम करते तव प्रणमन है।
तेरी पावन प्रतिभा लखकर, मेरा मन भी पावन है॥६॥

ॐ ह्रीं गणिनीप्रमुखश्रीज्ञानमतीमात्रे दीपं निर्वपामीति स्वाहा।

कर्मों ने ही अब तक मुझको, यह भव भ्रमण कराया है।
तुमने उन कर्मों से लड़कर, त्याग मार्ग अपनाया है॥
धूप जलाकर तेरे सम्मुख, हम करते तव पूजन हैं।
तेरी पावन प्रतिभा लखकर, मेरा मन भी पावन है॥७॥

ॐ ह्रीं गणिनीप्रमुखश्रीज्ञानमतीमात्रे धूपं निर्वपामीति स्वाहा।

कितने खट्टे मीठे फल को, मैंने अब तक खाया है।
तुमने माँ जिनवाणी का, अनमोल ज्ञानफल खाया है॥
तब पूजनफल ज्ञाननिधी, मिल जावे यह मेरा मन है।
तेरी पावन प्रतिभा लखकर, मेरा मन भी पावन है॥८॥

ॐ ह्रीं गणिनीप्रमुखश्रीज्ञानमतीमात्रे फलं निर्वपामीति स्वाहा।

पिच्छि कमण्डलुधारी माता, नमन तुम्हें हम करते हैं।
अष्ट द्रव्य का थाल सजाकर, अर्घ्य समर्पण करते हैं॥
युग की पहली ज्ञानमती के, चरणों में अभिवन्दन है।
तेरी पावन प्रतिभा लखकर, मेरा मन भी पावन है॥९॥

ॐ ह्रीं गणिनीप्रमुखश्रीज्ञानमतीमात्रे अर्घ्यं निर्वपामीति स्वाहा।

—शेरछंद—

हे माँ तू ज्ञान गंग की पवित्र धार है।
तेरे समक्ष गंगा की लहरें बेकार हैं॥
उस धार की कुछ बूँदों से जलधार मैं करूँ।
वह ज्ञान नीर मैं हृदय के पात्र में भरूँ॥१०॥

शांतये शांतिधारा।

स्याद्वाद अनेकान्त के उद्यान में माता।
बहुविध के पुष्प खिले तेरे ज्ञान में माता॥
कतिपय उन्हीं पुष्पों से मैं पुष्पांजलि करूँ।
उस ज्ञानवाटिका में ज्ञान की कली बनूँ॥११॥

दिव्य पुष्पांजलिं क्षिपेत्।

जयमाला

—दोहा—

ज्ञानमती को नित नमूँ, ज्ञान कली खिल जाय।
ज्ञानज्योति की चमक में, जीवन मम मिल जाय॥

धुन — नागिन-मेरा मन डोले.....।

हे बालसती, माँ ज्ञानमती, हम आए तेरे द्वार पे,

शुभ अर्घ्य संजोकर लाए हैं॥

शरद पूर्णिमा दिन था सुन्दर, तुम धरती पर आई।

सन् उन्निस सौ चौतिस में माँ, मोहिनि जी हर्षाई॥माता....॥

थे पिता धन्य, नगरी भी धन्य, मैना के इस अवतार पे,

शुभ अर्घ्य संजोकर लाए हैं॥१॥

बाल्यकाल से ही मैना के, मन वैराग्य समाया।

तोड़ जगत के बंधन सारे, छोड़ी ममता माया॥माता....॥

गुरु संग मिला, अवलम्ब मिला, पग बढ़े मुक्ति के द्वार पे,

शुभ अर्घ्य संजोकर लाए हैं॥२॥

शान्तिसिन्धु की प्रथम शिष्यता, वीरसिन्धु ने पाई।

उनकी शिष्या ज्ञानमती जी ने, ज्ञान की ज्योति जलाई॥माता....॥

शिवरागी की, वैरागी की, ले दीप सुमन का थाल रे,

शुभ अर्घ्य संजोकर लाए हैं॥३॥

माता तुम आशीर्वाद से, जम्बूद्वीप बना है।

हस्तिनापुर की पुण्यधरा पर, कैसा अलख जगा है॥माता....॥

ज्ञान ज्योति चली, जग भ्रमण करी, तेरे ही ज्ञान आधार पे,

शुभ अर्घ्य संजोकर लाए हैं॥४॥

तीर्थ अयोध्या, मांगीतुंगी का विकास करवाया।

फिर प्रयाग में तपस्थली का, नूतन तीर्थ बनाया॥ माता....॥

प्रभु समवसरण, रथ हुआ भ्रमण, श्री ऋषभदेव के नाम का,

शुभ अर्घ्य संजोकर लाए हैं॥५॥

कुण्डलपुर तीरथ विकास की, नई प्रेरणा आई।

महावीर की जन्मभूमि में, अगणित खुशियाँ छाई॥माता....॥

महावीर ज्योति, रथ से उद्योत, कर दिया पुनः संसार को,

शुभ अर्घ्य संजोकर लाए हैं॥६॥

तीर्थकर की जन्मभूमियों, का विकास करवाया।

पार्श्वनाथ के उत्सव का फिर, तुमने बिगुल बजाया।।माता.....।।

संदेश दिया, उपदेश दिया, भावना हुई साकार है,

शुभ अर्घ्य संजोकर लाए हैं।।७।।

यथा नाम गुण भी हैं वैसे, तुम हो ज्ञान की दाता।

तुम चरणों में आकर के हर, जनमानस हर्षाता।।माता....।।

साहित्य सृजन, श्रुत में ही रमण, कर चलीं स्वात्म विश्राम पे,

शुभ अर्घ्य संजोकर लाए हैं।।८।।

गणिनी माता के चरणों में, यही याचना करते ।

कहे “चन्दनामती” ज्ञान की , सरिता मुझमें भर दे।।माता.....।।

ज्ञानदाता की, जगमाता की, वन्दना करूँ शतबार मैं,

शुभ अर्घ्य संजोकर लाए हैं।।९।।

-दोहा-

लोहे को सोना करे, पारस जग विख्यात।

तुम जग को पारस करो, स्वयं ज्ञानमती मात।।१०।।

ॐ ह्रीं गणिनीप्रमुखश्रीज्ञानमतीमात्रे जयमाला महार्घ्यं निर्वपामीति स्वाहा।

— शंभुछंद —

जो गणिनी ज्ञानमती माता की, करें सदा पूजा रुचि से।

वे ज्ञानामृत से निज मन को, पावन कर अभिसिंचित करते।।

इस शरदपूर्णिमा के चन्दा की, ज्ञानरश्मियाँ बढ़ें सदा।

“चन्दनामती” युग युग तक यह, आलोक जगत को मिले सदा।।

॥ इत्याशीर्वादः, पुष्पांजलिः ॥



आचार्य शांतिसागर परम्परा का पद्यमयी इतिहास

-प्रज्ञाश्रमणी आर्यिका चन्दनामती

यह भारत वसुन्धरा ऋषियों की जन्मभूमि कहलाती है।

उनके ही पावन कृत्यों से यह कर्मभूमि कहलाती है।।

यहाँ धर्म की गंगा बहने से यह धर्मभूमि कहलाती है।

परकृत उपसर्ग सहन करने से धन्य भूमि कहलाती है।।1।।

यहाँ कितने ही कविराज हुए जो गुरु महिमा लिख चले गए।

क्या दौलत क्या भूधर, दानत को गुरु के दर्शन नहीं हुए।।

कब मिलहीं वे मुनिराज जिन्होंने से सरेंगे सगरे काज मेरे।

बस यही पंक्ति रटते रटते चल दिये काल के मुख में वे।।2।।

बीसवीं सदी का यह मार्मिक इतिहास सुना है गुरुओं से।

जब दक्षिण भारत में केवल दो एक मुनी ही रहते थे।।

उत्तर भारत में नाम लेश भी सुनने में कम आता था।

अतएव शास्त्र का पठन श्रवण भक्तों की प्यास बुझाता था।।3।।

इक शांतिसिंधु नामक मुनिवर देवेन्द्रकीर्ति के शिष्य हुए।

निज शुद्ध दिगम्बर चर्या से वे जग में बहुत प्रसिद्ध हुए।।

आजादी से त्रय युग पहले वे सप्तऋषी संग आए थे।

आचरणों का दुर्भिक्ष दूर करने वे दिल्ली आए थे।।4।।

सम्मदशिखर जी सिद्धक्षेत्र यात्रा को मुनि संघ निकला था।

तब सारे उत्तर भारत में मुनि के अस्तित्व को खतरा था।।

पर दृढ़ता की उस मूरत ने सबके ही छक्के छुड़ा दिये।

अंग्रेजों ने भी शांतिसिंधु के सन्मुख मस्तक झुका लिए।।5।।

कहिं पर न विहार रुका उनका लन्दन से भी आज्ञा आई।

उस यथाजात मुद्रा धारी ने कई फोटुएं खिंचवाई।।

इतिहास हमारे भारत का युग युग तक यह बतलाएगा।

ऋषि मुनियों का उत्कृष्ट त्याग मानवता को दर्शाएगा॥6॥

उत्तर भारत के जन-जन में कुछ ज्ञान ज्योति प्रस्फुटित हुई।

जहाँ खान पान अविवेक पूर्ण वहीं कुछ विवेक की वृद्धि हुई॥

नेत्रों को धन्य किया अपने जीवन भी सफल किया जग ने।

मुनिदर्शन दुर्लभ को पाकर सौभाग्य सराहा था सबने॥7॥

जो चले गए बिन गुरुदर्शन उनकी आशा नहीं भर पाई।

पर हम सबकी प्यासी अँखियाँ मुनिवर का दर्शन कर पाई॥

इक सदी बीसवीं के पहले आचार्य बने शांतिसागर।

इनसे आगे का स्रोत बहा ये चारितचक्री रत्नाकर॥8॥

मुनिपरम्परा के संग में ही नारी दीक्षा प्रारंभ हुई।

थीं चन्द्रमती आर्यिका बनीं गुरुवर की शिष्या प्रथम हुई॥

क्षुल्लिका अजितमती ने गुरुवर का वरदहस्त भी प्राप्त किया।

क्षुल्लक समन्तभद्र ने दीक्षा लेकर निज उत्थान किया॥9॥

इस तरह शताब्दी में चउविध संघ का क्रम गुरु ने चला दिया।

मानव की हृदय कलुषता को गुरु उपदेशों ने गला दिया॥

दीक्षाओं की श्रृंखला चली मुनिमारग आज प्रशस्त हुआ।

अस्वस्थ असंयत जीवन भी इनकी चर्या से स्वस्थ हुआ॥10॥

छत्तीस वर्ष तक शांतिसिंधु ने चतुर्मुखी सुविकास किया।

व्रतसंयम का चरमोत्कर्ष जब दस हजार उपवास किया॥

जिनवाणी सेवा में महान सिद्धान्त ग्रन्थ उद्धार किया।

चारित्रचक्रवर्ती कहकर जनता ने गुरु सत्कार किया॥11॥

यह पद केवल औपाधिक था तुमको उससे क्या नाता था।

तब ही तुम जैसी काया पर सर्पों ने झुकाया माथा था॥

कोन्नूर गुफा में बहुत देर तक सर्प गले में लिपट गया।

खुद को ही पावन करने को मानो वह तुमसे चिपट गया॥12॥

ऐसे कितने ही अतिशय जो तुमने जीवन में प्राप्त किए।

कलियुग में भी सतयुग जैसे गुरुदेव जगत को प्राप्त हुए॥

जितना काया से बन पाया उतना उससे श्रम साथ लिया।

फिर जा कुंथलगिरि पर्वत पर आहार आदि भी त्याग दिया॥13॥

उन्मिस सौ पचपन इसवी सन् चल रही समाधी गुरुवर की।

बारहवर्षीय तपस्या की अन्तिम तिथि आई मुनिवर की॥

आचार्यपट्ट निज त्याग दिया श्रीवीरसिंधु को कहलाया।

हो आज से तुम आचार्य चतुर्विध संघ ने उनको लिखवाया॥14॥

नूतन पिच्छी दे सूरजमल ब्रह्मचारी जयपुर भेज दिया।

आज्ञा कर ली स्वीकार शिष्य ने यह वापस संदेश दिया॥

गुरुदेव पूर्ण वैरागी को आत्मा आत्मा में लीन हुई।

भादों सुदि दूज पुण्यतिथि में आत्मा शरीर से भिन्न हुई॥15॥

लाखों नर नारी ने देखा मुनिवर का शौर्य पराक्रम भी।

नहिं कोई नेत्र बचे जिससे आंसू का झरना बहा नहीं॥

अब तो गुरु के आदेशों का पालन जीवन में शेष रहा।

अब जन समूह आचार्य वीरसागर में उनको देख रहा॥16॥

श्री ज्ञानमती माताजी जब क्षुल्लिका अवस्था में ही थीं।

गुरुवर के दर्शन करने को कुंथलगिरि पर वे पहुँची थीं॥

क्षुल्लिका विशालमती के संग जा गुरु के चरण प्रणाम किया।

परिचय संक्षिप्त पूछ गुरु ने मुनि वीरसिंधु का नाम लिया॥17॥

आचार्यश्री के हाथों से ही दीक्षा की शुभ इच्छा थी।

पर गुरु ने अपना त्याग बता उनको छोटी सी शिक्षा दी॥

उत्तर की अम्मा कहकर लघुवय लखकर गुरु संतुष्ट हुए।
तुम वीरसिंधु से दीक्षा लेना यह कह आशिर्वचन दिये।।18।।

जयपुर में ही शुभ तिथि मुहूर्त में प्रथम पट्ट अभिषेक हुआ।
मुनि वीरसिंधु ने उदासीन मन से गुरुपद स्वीकार किया।।
आचार्य वीरसागर जी की जयकारों से नभ गूँज उठा।
उस युग का था यह प्रथम चतुर्विध संघ न कोई दूजा था।।19।।

आचार्य वीरसागर मुनिवर मितभाषी ज्येष्ठचरित्र थे।
स्वाध्यायशील गंभीरमना दृढ़ता की एक प्रशस्ती थे।।
शिष्यों के संग में पिता सदृश रहकर वात्सल्य लुटाते थे।
सर्वांग योग्य शिक्षाओं से शिष्यों को योग्य बनाते थे।।20।।

शिष्यों की इसी शृंखला में क्वारी कन्या का क्रम आया।
पहली कुमारिका बनी आर्यिका ज्ञानमती जग ने पाया।।
लगभग दो वर्षों तक उस राजस्थान प्रान्त में भ्रमण किया।
शारीरिक अशक्तता वश फिर गुरुवर ने जयपुर गमन किया।।21।।

खानिया क्षेत्र श्री वीरसिंधु का कर्मक्षेत्र बन आया था।
आश्विन मावस को जहाँ उन्होंने मरण समाधि बनाया था।।
सन् सत्तावन की काली मावस उन्हें उजाली बना गई।
साधक की साध्य साधना को मानों सिद्धी ही दिला गई।।22।।

अब संघ चतुर्विध के समक्ष नायक का प्रश्न उभर आया।
फिर संघ चतुर्विध ने मिलकर शिवसागर जी को अपनाया।।
थे बड़े तपस्वी ज्येष्ठ शिष्य आगम के दृढ़ श्रद्धानी थे।
निज गुरु का मान बढ़ाने में शिवसागर मुनिवर नामी थे।।23।।

आचार्य बने वात्सल्य दिया संघ एकसूत्र में बंधा रहा।
साधू साध्वी बनने का क्रम कुछ परम्परा से और बढ़ा।।

चालीस साधुओं के विशाल संघ का जग में इतिहास रहा।
मेवाड़ व राजस्थान तथा गुजरात में संघ प्रवास रहा।।24।।

श्री वीरसिंधु के बाद संघ गिरनार क्षेत्र की ओर चला।
ज्ञानी वरिष्ठ मुनि तथा आर्यिकाओं से गुरु सम्मान बढ़ा।।
इस यात्रा के पश्चात् पुनः वे राजस्थान पधारे थे।
भक्तों की भक्ती से हर्षित भी नभ के चाँद सितारे थे।।25।।

जिस राजस्थान मरुस्थल में हरियाली कहीं न दिखती है।
वहाँ देवशास्त्रगुरु भक्ती की हरियाली सब में दिखती है।।
बस इसीलिए मुनिसंघों का सान्निध्य अधिक वहाँ मिलता है।
अधिकाधिक पुण्यार्जन करने वालों का भाग्य निखरता है।।26।।

आचार्य संघ के सभी साधु संयम के कट्टर साधक थे।
निज ज्ञान साधना में तत्पर सचमुच शिवपथ आराधक थे।।
जीवन की सुख दुख घड़ियों में, दश वर्ष समय भी निकल गया।
आचार्य संघ श्री महावीर जी तीर्थक्षेत्र पर पहुँच गया।।27।।

श्री शांतिवीरनगर में शांतिनाथ प्रतिष्ठा अवसर था।
दो गुरुओं के संस्मरण चिन्ह से युक्त नवोदित तीरथ था।।
फाल्गुन शुक्ला में पंचकल्याणक उत्सव होने वाला था।
ग्यारह दीक्षा का एक साथ दीक्षोत्सव होने वाला था।।28।।

श्री शिवसागर जी की प्रसन्नता अंग अंग से फूट रही।
अपनी बगिया में वृद्धि सोच अन्तर की कलियाँ फूट रहीं।।
क्या मालुम था उन कलियों को खुद गुरुवर खिला न पाएंगे।
अपनी खुशियों में रमकर वे अपने ही संग ले जाएंगे।।29।।

ज्वर का प्रकोप कुछ बढ़ा देह में सहज क्षीणता आई थी।
पर उनके तप के नहीं समक्ष ऐसी प्रतीति हो पाई थी।।

ज्वर का होगा शायद निमित्त या काल स्वयं ही आया था।
फाल्गुनी अमावस दिवस पूज्यवर का अंतिम दिन आया था॥30॥

चल दिये चतुर्विध संघ छोड़ नवकार मंत्र सुनते-सुनते।
महावीर प्रभू के चरणों की पावन रज मस्तक पर धरके॥
लेकिन इस अघटित घटना को नहीं साधु सहन कर पाए थे।
थे कौन नेत्र जिनने आँसू के झरने नहीं बहाए थे॥31॥

यूँ तो सब विज्ञ जानते थे सबको इस जग से जाना है।
अपना शरीर जब नहीं अपना तब किसका कौन ठिकाना है॥
लेकिन ऐसे मार्मिक प्रसंग में ज्ञानी भी हिल जाता है।
यह धर्मप्रेम तो रागी मुनिराजों में भी आ जाता है॥32॥

उन्निस् सौ उनहत्तर सन् का वह कैसा अशुभ दिवस आया।
जब सभी साधुओं के ऊपर से उठा पिता जैसा साया॥
उस परम कारुणिक अवसर के क्षण नहीं लेखनी लिख सकती।
गंभीर नदी भी रोई उस क्षण रोई महावीर धरती॥33॥

पर जाने वाला चला गया वह वापस नहीं आ सकता है।
संयोग वियोग रहित पदवी वैरागी ही पा सकता है॥
कुछ समय चला कुछ धैर्य बंधा आगे का निर्णय शेष बचा।
किसको आचार्य बनाना है सारे संघ में यह शोर मचा॥34॥

कुछ दिन से अलग धर्मसागर मुनिवर भी यहाँ मिले आकर।
चउविध संघ को निर्णय लेना था कौन बने आचार्य प्रवर॥
बहुतेक विचार विमर्शों में बस साधु संघ एकत्र हुआ।
श्रीधर्मसिंधु श्रुतसागर दो नामों पर बहुत विमर्श हुआ॥35॥

विद्वत्ता में श्रुतसागर जी का नाम लिया कुछ मुनियों ने।
लेकिन दीक्षा में ज्येष्ठ धर्मसागर जी थे सब मुनियों में॥

अतएव उन्हीं का तृतीय पट्ट आचार्य किया निर्णय सबने।
हो गया पट्ट अभिषेक वहीं चउसंघ के वे आचार्य बने॥36॥

कुछ पुण्य विशेष रहा उनका सर्वाधिक दीक्षा दे डालीं।
श्री धर्मसिंधु ने धर्मक्षेत्र में विस्तृत उन्नति कर डाली।।
पच्चीस सौवे निर्वाण महोत्सव पर दिल्ली संघ आया था।
आचार्यश्री का प्रमुख मार्गदर्शन जन-जन को भाया था॥37॥

चारों प्रकार के जैनों का सम्मेलन इस उत्सव में था।
राष्ट्रीय महोत्सव का व्यापक रूपक भी इस उत्सव में था।।
तब से ही दिल्ली वासी भी आचार्य श्री को जान गए।
इस पावन परम्परा की कट्टरता को भी पहचान गए॥38॥

उत्तरप्रदेश पश्चिमी क्षेत्र का बच्चा-बच्चा कहता है।
ऐसा निस्पृह आचार्य नहीं जग में कोई मिल सकता है।।
इस क्षेत्र में भी उनके अनेक शहरों में संघ विहार हुए।
वे चार वर्ष पश्चात् पुनः मरुभूमि तरफ ही चले गये॥39॥

अठ्ठारह वर्षों तक शिष्यों के संवर्द्धन का कार्य किया।
इस मध्य पूज्य श्रुतसागर जी ने पुनः संघ स्वीकार किया।।
मुनिराज अजितसागर जी का लघु संघ अलग ही रहता था।
शिष्यों के पठन व पाठन में ही तृप्त सदा वह रहता था॥40॥

उन्नीस शतक बहत्तर सन् में ज्ञानमती माताजी भी।
अपना आर्यिका संघ लेकर पैदल दिल्ली की ओर चलीं।।
निर्वाणोत्सव के बाद हस्तिनापुर की तरफ विहार हुआ।
उनके इस पद विहार से इक प्राचीन तीर्थउद्धार हुआ॥41॥

श्री धर्मसिंधु भी संघ सहित आए थे इस तीरथ पर।
महावीर प्रभू को सूरिमंत्र दे गये जो आज कमल मंदिर।।

यहाँ निर्मित जम्बूद्वीप रचना है ज्ञानमती की अमरकृती।

यह एक मिशाल जगत में है नारी आदर्शों की स्मृति॥42॥

सन् उन्त्रिस सौ सत्तासी था सीकर में संघ विराज रहा।

आचार्य धर्मसागर जी का अंतिम समाधि का काल वहाँ॥

अपने शिष्यों के मध्य उन्होंने विधिवत् मरण समाधि किया।

प्रभु नाम मंत्र जपते-जपते गुरु वीरसिंधु का नाम लिया॥43॥

वैशाख बदी नवमी का दिन जब गुरुवर सबको छोड़ चले।

अपने आदर्शों की इस जग में अमिट छाप वे छोड़ चले॥

यह दीर्घ काल भी निकल गया मानों कुछ चंद समय बनकर।

फिर से जिम्मेदारी आई आचार्य बनाने की संघ पर॥44॥

पहले तो सभी साधुओं ने श्रुतसागर जी से विनय किया।

लेकिन निज नियमबद्धता से उनसे न उसे स्वीकार किया॥

फिर वरिष्ठता की श्रेणी में श्री अजितसिंधु का क्रम आया।

तब शहर उदयपुर में चतुर्थ आचार्यपट्ट उनसे पाया॥45॥

चउविध संघ का संचालन कर वे तो अपने में समा गए।

उन्त्रिस सौ नब्बे की वैशाख पूर्णिमा को वे चले गए॥

सन् उन्त्रिस सौ नब्बे को था दस जून ज्येष्ठ वदि में आया।

श्रेयांस सिंधु मुनि ने पंचम आचार्य पट्ट तब था पाया॥46॥

चौबीस जून सन् नब्बे में ही एक और आचार्य बने।

मुनि वर्धमानसागर द्वितीय थे पंचम पट्टाचार्य बने॥

सन् उन्त्रिस सौ नब्बे से दो आचार्यों की यह परम्परा।

चल गई शांतिसागर जी का उपवन दोनों से हरा-भरा॥47॥

श्रेयांससिंधु ने संघ सहित दक्षिण की ओर विहार किया।

वात्सल्यमूर्ति आचार्यप्रवर ने धर्म का खूब प्रचार किया॥

दो वर्ष अभी नहीं पूर्ण हुए थे कालचक्र ने वार किया।

दो तीन दिनों की बीमारी ने उन पर कड़ा प्रहार किया॥48॥

था नगर बांसवाड़ा जहाँ पर उनकी समाधि का दिन आया।

फाल्गुन वदि एकम् दिवस संघ के लिए वियोगी क्षण आया।।

वे अपनी दृढ़ता का प्रतीक अपने पीछे बस छोड़ गए।

कितनों के बोझिल मन को वे अपनी ममता से तोड़ गये।।49।।

प्राणी अपने लघु जीवन में कितने ही स्वांग रचाता है।

पर कालचक्र के आने पर सब स्वांग रचा रह जाता है।।

केवल उसका शुभ अशुभ कर्म ही उसके संग में आता है।

बाकी सारा ताना बाना बस यहीं पड़ा रह जाता है।।50।।

फिर से विमर्श प्रारंभ हुआ षष्ठम आचार्य किसे मानें।

संघस्थ साधुओं के हार्दिक भावों को कैसे पहचानें।।

अब वरिष्ठता की श्रेणी में श्री अभिनंदनसागर मुनि हैं।

बस इसीलिए षष्ठम आचार्यपट्ट के वे ही लायक हैं।।51।।

यह निर्णय संघ साधुओं का शीघ्रातिशीघ्र सम्पन्न हुआ।

खान्दूकालोनी में जनता के मध्य कार्य सम्पन्न हुआ।।

तब संघ चतुर्विध ने उनको ही घोषित पट्टाचार्य किया।

सब जनसमूह ने भक्तिभाव से गुरु का जयजयकार किया।।52।।

तिथि फाल्गुन सुदी चतुर्थी का सन् उन्निस सौ बानवे वर्ष।

था आठ मार्च रविवार चतुर्विध संघ में छाया परम हर्ष।।

षष्ठम आचार्य पट्ट पद पर हो गए प्रतिष्ठापित मुनिवर।

श्री शांतिसिंधु की परम्परा में निष्कलंक आचार्य प्रवर।।53।।

जयशील रहो आचार्यप्रवर यह परम्परा जयशील रहे।

कलिकाल प्रभावों से विमुक्त दृढ़ता का शुद्ध प्रतीक रहे।।

अन्तिम मुनि वीरांगज तक यह मुनि परम्परा ही जाएगी।

“चन्दनामती” यह श्रद्धा ही युग-युग तक ज्योति जलाएगी।।54।।

चारित्रचक्रवर्ती प्रथमाचार्य श्री शान्तिसागर महाराज एवं परम्पराचार्यों के अर्घ्य

चारित्रचक्रवर्ती प्रथमाचार्य श्री शान्तिसागर परम्पराचार्य अर्घ्य

सदी बीसवीं के श्री प्रथमाचार्य शान्तिसागर को नमन।
वीर सिन्धु-शिव-धर्म-अजित-श्रेयांस व अभिनंदन को नमन।।
अनेकान्तसागराचार्य सप्तम सूरीश्वर को वन्दन।
सब आचार्यों के श्रीचरणों में मैं अर्घ्य करूँ अर्पण।।

ॐ ह्रीं प्रथमाचार्यश्रीशान्तिसागर-वीरसागर-शिवसागर-धर्मसागर-
अजितसागर-श्रेयांससागर-अभिनंदनसागर-वर्तमान सप्तमपट्टाचार्य श्रीअनेकांत-
सागरादि समस्त परम्पराचार्येभ्यो अर्घ्यं निर्वपामीति स्वाहा।

प्रथमाचार्य श्री शान्तिसागर जी का अर्घ्य

दीक्षा लेकर बने शान्ति-सागर निज कर्म जलाने को।
कैसे होते हैं मुनिवर, यह बतला दिया जमाने को।।टेक.।।
साधु अवस्था धारण कर, क्रम-क्रम से श्रेणी बढ़ती है।
कर्म निर्जरा के बल पर, अरिहन्त अवस्था मिलती है।।१।।
गुरु चरणों में इसीलिए हम, आए अर्घ्य चढ़ाने को।

आए अर्घ्य चढ़ाने को।। दीक्षा लेकर.....

ॐ ह्रीं चारित्रचक्रवर्तीप्रथमाचार्यश्रीशान्तिसागरमहामुनीन्द्राय अनर्घ्यपदप्राप्तये
अर्घ्यं निर्वपामीति स्वाहा।

प्रथम पट्टाचार्य श्री वीरसागर जी का अर्घ्य

यह अष्टद्रव्य की सामग्री, मेरी पूजा का साधन है।
गुरु भक्ती ही कर सकती बस, दुर्गति का सहज निवारण है।।
आचार्य वीरसागर गुरु की, जो पूजा निशदिन करते हैं।
वे पूजक भी पुण्यास्त्रव कर, इक दिन अनर्घ्य पद वरते हैं।।१।।

ॐ ह्रीं प्रथमपट्टाचार्यश्रीवीरसागरमुनीन्द्राय अनर्घ्यपदप्राप्तये अर्घ्यं निर्वपामीति

स्वाहा।

द्वितीय पट्टाचार्य श्री शिवसागर जी का अर्घ्य

तर्ज—जहाँ डाल-डाल पर.....

श्री शिवसागर आचार्य प्रवर के पद में शीश नमाएं,

हम अर्घ्य चढ़ाने आए।।टेक।।

महाराष्ट्र प्रान्त अड़गांव में जन्मे शिवसागर कहलाए।

श्री वीरसिन्धु आचार्यदेव के, प्रथम शिष्य कहलाए।।.....हाँ प्रथम.....

शिवपथ के राही परम तपस्वी शिवसागर कहलाए,

हम अर्घ्य चढ़ाने आए।।१।।

बारह वर्षों तक परमेष्ठी आचार्य गुणों को पाला।

श्री महावीरजी में अपने नश्वर शरीर को त्यागा।। नश्वर.....

इनके तप की पूजा करके हम पूज्य परम पद पाएं,

हम अर्घ्य चढ़ाने आए।।२।।

ॐ ह्रीं द्वितीयपट्टाचार्यश्रीशिवसागरमुनीन्द्राय अनर्घ्यपदप्राप्तये अर्घ्यं निर्वपामीति

स्वाहा।

तृतीय पट्टाचार्य श्री धर्मसागर जी का अर्घ्य

तर्ज—माई रे माई.....

श्री आचार्य धर्मसागर के पद में शीश नमाया।

उनकी पूजा करने हेतु, स्वर्णिम थाल सजाया।।

गुरुवर की जय जय जय जय, मुनिवर की जय जय जय जय

शांति सिंधु की परम्परा में, पट्टाचार्य तृतीय ये।

संघ चतुर्विध के अधिनायक, भोले भाले गुरु थे।।

अष्ट द्रव्य का अर्घ्य चढ़ाने, भक्त समूह है आया

उनकी पूजन करने हेतु, स्वर्णिम थाल सजाया।।१।।

गुरुवर की जय जय जय जय, मुनिवर की जय जय जय जय।।१।।

ॐ ह्रीं तृतीयपट्टाचार्यश्रीधर्मसागरमुनीन्द्राय अनर्घ्यपदप्राप्तये अर्घ्यं निर्वपामीति

स्वाहा।

चतुर्थ पट्टाचार्य श्री अजितसागर जी का अर्घ्य

तर्ज-नागिन धुन.....

श्री चतुर्थ पट्टाचार्य प्रवर गुरु अजित सिन्धु मुनिराज को

हम सविनय अर्घ्य चढ़ाते हैं॥

सन् उन्निस् सौ पच्छिस में भौरा-आष्टा में जन्मे।

नाम राजमल पाया तुमने, त्यागी बनकर चमके।।गुरुजी.....

शिवसागर सूरि, से दीक्षा ले, बने अजित सिन्धु मुनिराज जी,

हम सविनय अर्घ्य चढ़ाते हैं॥१॥

सन् उन्निस् सौ सत्तासी में, पट्टाचार्य बने थे।

संघ चतुर्विध संचालन कर, धर्माचार्य बने थे।।गुरुजी.....

जल-चन्दन-अक्षत, आदि अष्ट द्रव्यों का थाल सजाय के,

हम सविनय अर्घ्य चढ़ाते हैं॥२॥

ॐ ह्रीं चतुर्थपट्टाचार्यश्रीअजितसागरमुनीन्द्राय अनर्घ्यपदप्राप्तये अर्घ्य
निर्वपामीति स्वाहा।

पंचम पट्टाचार्य श्री श्रेयांससागर जी का अर्घ्य

आवो हम सब करें अर्चना, पंचमपट्टाचार्य की।

श्री श्रेयांस सिन्धु की पूजन, चलो करें मिल आज ही।

वंदे गुरुवरं, वंदे गुरुवरं॥

जल चंदन अक्षत व पुष्प नैवेद्य दीप अरु धूप लिया।

फल युत अष्टद्रव्य को लेकर अर्घ्य समर्पित चरण किया।

रत्नत्रय की करें याचना, हम इस अर्घ्य के साथ ही।

श्री श्रेयांस सिन्धु की पूजन, चलो करें मिल आज ही॥

वंदे गुरुवरं, वंदे गुरुवरं॥१॥

ॐ ह्रीं पंचमपट्टाचार्यश्रीश्रेयांससागरमुनीन्द्राय अनर्घ्यपदप्राप्तये अर्घ्य
निर्वपामीति स्वाहा।

षष्ठ पट्टाचार्य श्री अभिनंदनसागर जी का अर्घ्य

तर्ज-जिन्दगी एक सफर है सुहाना.....

गुरुपद से है प्रीत लगाना, गुरु चरणों में अर्घ्य चढ़ाना।

जय हो जय हो जय हो जय-२

अभिनंदनसागर मुनिवर।

षष्ठम पट्टाचार्य प्रवर॥

उनकी भक्ति में मन को लगाना, गुरुचरणों में अर्घ्य चढ़ाना॥१॥

अष्ट द्रव्य का थाल लिया।

गुरुपद में नत भाल किया॥

है भाव रत्नत्रय पाना, गुरुचरणों में अर्घ्य चढ़ाना॥२॥

ॐ ह्रीं षष्ठपट्टाचार्यश्रीअभिनंदनसागरमुनीन्द्राय अनर्घ्यपदप्राप्तये अर्घ्य
निर्वपामीति स्वाहा।

वर्तमान सप्तम पट्टाचार्य श्री अनेकान्तसागर महाराज का अर्घ्य

तर्ज-धीरे-धीरे बोल कोई सुन ना ले.....

पूजन कर लो गुरुवर की, गुरुवर की सूरेश्वर की।

श्री सप्तम पट्टाचार्य की, अनेकान्तसिन्धु आचार्य की॥टेक॥

गोटेगांव के दीपक कुल दीपक बने।

शांति सिन्धु वंशावलि के शीर्षक बने।

अभिनन्दन सागर सूरि की देशना।

ज्ञानमती माताजी की मिली प्रेरणा॥

पूजन करो, अर्चन करो-२

श्री सप्तम पट्टाचार्य की, अनेकान्त सिन्धु आचार्य की॥ पूजन कर लो॥१॥

अष्ट द्रव्य का थाल सजा कर ले लिया।

गुरु चरणों में अर्घ्य समर्पित कर दिया॥

युग-युग तक जीवन्त रहो आचार्यश्री।

परम्परा के सप्तम पट्टाचार्य जी।

पूजन करो, अर्चन करो-२

श्री सप्तम पट्टाचार्य की, अनेकान्त सिन्धु आचार्य की॥ पूजन कर लो॥२॥

ॐ ह्रीं सप्तमपट्टाचार्यश्रीअनेकान्तसागरमुनीन्द्राय अर्घ्य निर्वपामीति स्वाहा।

चारित्रचक्रवर्ती प्रथमाचार्य श्री शांतिसागर मुनिराज एवं परम्पराचार्यों के अर्घ्य (लघु)

शांतिसिंधु आचार्य थे, युग के प्रथमाचार्य।

उनके पद में भाव से, अर्पण है पूर्णार्घ्य॥१॥

ॐ ह्रीं चारित्रचक्रवर्ती प्रथमाचार्यश्रीशांतिसागरमहामुनीन्द्राय अर्घ्यं निर्वपामीति स्वाहा।

शांतिसिंधु के शिष्य तुम, प्रथम हो पट्टाचार्य।

इनके चरणों में नमन कर अर्पू मैं पूर्णार्घ्य॥२॥

ॐ ह्रीं चारित्रचक्रवर्तीप्रथमाचार्यश्रीशांतिसागरस्य मूलपरम्परायां प्रथमपट्टाचार्यश्रीवीरसागरमुनीन्द्राय अर्घ्यं निर्वपामीति स्वाहा।

वीर सिन्धु के शिष्य श्री, शिवसागर आचार्य।

पट्टाचार्य द्वितीय के, पद अर्पू पूर्णार्घ्य॥३॥

ॐ ह्रीं चारित्रचक्रवर्तीप्रथमाचार्यश्रीशांतिसागरस्य मूलपरम्परायां द्वितीयपट्टाचार्यश्रीशिवसागरमुनीन्द्राय अर्घ्यं निर्वपामीति स्वाहा।

धर्मसिंधु जी सूरि थे, तृतीय पट्टाचार्य।

सिंहवृत्तियुत गुरुचरण, में अर्पण पूर्णार्घ्य॥४॥

ॐ ह्रीं चारित्रचक्रवर्तीप्रथमाचार्यश्रीशांतिसागरस्य मूलपरम्परायां तृतीयपट्टाचार्यश्रीधर्मसागरमुनीन्द्राय अर्घ्यं निर्वपामीति स्वाहा।

अजितसागराचार्य को, वंदन बारम्बार।

चतुर्थ पट्टाचार्य को, अर्घ्य समर्पू आय॥५॥

ॐ ह्रीं चारित्रचक्रवर्तीप्रथमाचार्यश्रीशांतिसागरस्य मूलपरम्परायां चतुर्थपट्टाचार्यश्रीअजितसागरमुनीन्द्राय अर्घ्यं निर्वपामीति स्वाहा।

पंचम पट्टाचार्यश्री, श्रेयांससिंधु गुरुदेव।

अर्घ्य समर्पण गुरुचरण, होवे भव की छेव॥६॥

ॐ ह्रीं चारित्रचक्रवर्तीप्रथमाचार्यश्रीशांतिसागरस्य मूलपरम्परायां पंचमपट्टाचार्यश्रीश्रेयांससागरमुनीन्द्राय अर्घ्यं निर्वपामीति स्वाहा।

अभिनन्दनसागर मुनी, थे छट्टे आचार्य।

अर्घ्य समर्पण कर उन्हें, पाऊँ निज साम्राज्य॥७॥

ॐ ह्रीं चारित्रचक्रवर्तीप्रथमाचार्यश्रीशांतिसागरस्य मूलपरम्परायां
षष्ठमपट्टाचार्यश्रीअभिनन्दनसागर-मुनीन्द्राय अर्घ्यं निर्वपामीति स्वाहा।

अनेकांतसागरगुरु, वर्तमान आचार्य।

सप्तम पट्टाचार्य को, अर्घ्य चढ़ाऊँ आज॥८॥

ॐ ह्रीं चारित्रचक्रवर्तीप्रथमाचार्यश्रीशांतिसागरस्य मूलपरम्परायां
सप्तमपट्टाचार्यश्रीअनेकांतसागर-मुनीन्द्राय अर्घ्यं निर्वपामीति स्वाहा।



आचार्य श्री शान्तिसागर चालीसा

—दोहा —

सन्मति शासन को नमूँ, नमूँ शारदा सार।
कुन्दकुन्द आचार्य की, महिमा मन में धार॥१॥
इसी शुद्ध आम्नाय में, हुए कई आचार्य।
सदी बीसवीं के प्रथम, शान्तिसागराचार्य॥२॥
ये चारित चक्री मुनी, गुरुओं के गुरु मान्य।
चालीसा इनका कहूँ, पढ़ो सुनो कर ध्यान॥३॥

—चौपाई —

जय श्री गुरुवर शान्तीसागर, मुनि मन कमल विकासि दिवाकर॥१॥
इस कलियुग के मुनिपथदर्शक, नमन करूँ गुरु चरणों में नित॥२॥
शास्त्रों में मुनियों की महिमा, लोग पढ़ा करते थे गरिमा॥३॥
भूधर द्धान्त की कविताएँ, कहती हैं उन हृदय व्यथाएं॥४॥
वे तो तरस गये दर्शन को, आगम वर्णित मुनि वन्दन को॥५॥
नग्न दिगम्बर चर्या दुर्लभ, थी सौ वर्ष पूर्व धरती पर॥६॥
तब दक्षिण भारत ने पाया, एक सूर्य सा तेज दिखाया॥७॥
भोज ग्राम का पुण्य खिला था, वहाँ सुगन्धित पुष्प खिला था॥८॥
सत्यवती की बगिया महकी, भीमगौंडा की खुशियाँ झलकीं॥९॥
नाम सातगौंडा रक्खा था, बचपन से ही ज्ञानी वह था॥१०॥
बाल विवाह किया बालक का, तो भी वह ब्रह्मचारीवत् था॥११॥
उनके मन वैराग्य समाया, जब श्री गुरु का दर्शन पाया॥१२॥
श्री देवेन्द्रकीर्ति मुनिवर से, उन्नीस सौ चौदह इसवी में॥१३॥
क्षुल्लक दीक्षा ली उत्तुर में, श्री शान्तीसागर बन चमके॥१४॥
फिर उन्निस सौ बीस में उनसे, दीक्षा ले मुनिराज बने थे॥१५॥
मूलाचार ग्रंथ को पढ़कर, मुनिचर्या बतलाई घर-घर॥१६॥
समडोली की जनता ने तब, पदवी दी आचार्य बने तुम॥१७॥
संघ चतुर्विध बना तुम्हारा, जैनधर्म का बजा नगाड़ा॥१८॥

दक्षिण से उत्तर भारत तक, कर विहार फैलाया था यश॥१९॥
 अंग्रेजों के शासन में तुम, पहुँचे इन्द्रप्रस्थ में ले संघ॥२०॥
 उनको गुरु का दर्श मिला था, जैन दिगम्बर पंथ खुला था॥२१॥
 धवल ग्रन्थ उद्धार कराया, नया प्रकाशन था करवाया॥२२॥
 पैंतिस वर्ष के मुनि जीवन में, साढ़े पच्चिस वर्ष तक तुमने॥२३॥
 उपवासों में समय बिताया, परम तपस्वी थी तुम काया॥२४॥
 सर्प ने तन पर क्रीड़ा कर ली, विष न चढ़ा पाया विषधर भी॥२५॥
 ली उत्कृष्ट समाधी तुमने, कुंथलगिरि पर सन् पचपन में॥२६॥
 भादों शुक्ला दुतिया तिथि में, करी समाधी प्रभु सन्निधि में॥२७॥
 पुनः वीरसागर मुनिवर ने, गुरु आज्ञा अनुसार शिष्य ने॥२८॥
 प्रथम पट्ट सूरी पद पाया, कुशल चतुर्विध संघ चलाया॥२९॥
 सन् उन्निस सौ सत्तावन में, शिवसागर आचार्य बने थे॥३०॥
 इसके बाद तृतीय पट्ट पर, था दिन सन् उन्नीस सौ उहत्तर॥३१॥
 धर्मसिन्धु आचार्य प्रवर बन, किया संघ का शुभ संचालन॥३२॥
 सन् उन्निस सौ सत्तासी में, चौथे सूरी अजित सिन्धु ने॥३३॥
 परम्परा क्रम में पद पाया, छत्तिस गुण को था अपनाया॥३४॥
 नब्बे सन् में पंचम पदवी, श्री श्रेयांससिन्धु मुनि को दी॥३५॥
 सन् उन्निस सौ बानवे में फिर, छठे सूरि अभिनन्दनसागर॥३६॥
 संघ चलाया सक्षमता से, शिष्यों के प्रति वत्सलता से॥३७॥
 दो सहस्र पन्द्रह इसवी सन्, छठे सूरि ने छोड़ा निज तन॥३८॥
 सप्तम पट्टाचार्य बने तब, अनेकांतसागर जी गुरुवर॥३९॥
 चलता रहे यही क्रम उत्तम, निष्कलंक परमेष्ठि सूरि बन॥४०॥

—दोहा—

नमन शान्तिसागर गुरु, नमन ज्ञानमति मात।
 उनकी शिष्या चंदना-मती रचित यह पाठ॥१॥
 वीर संवत् पच्चीस सौ, ब्यालिस शुभ तिथि जान।
 श्रावण शुक्ला सप्तमी, पूरण गुरु गुणगान॥२॥
 गुरुमणि माला परम्परा, का हो जग में वास।
 वीरांगज मुनि तक रहे, यह निर्दोष प्रकाश॥३॥

आचार्य श्री वीरसागर चालीसा

-शंभु छन्द-

श्री देवशास्त्र गुरु वन्दन कर, पूर्वाचार्यों को नमन करूँ।
श्री कुन्दकुन्द की परम्परा में, शान्ति सिन्धु को नमन करूँ।।
उन प्रथम शिष्य पट्टाधिपती, आचार्य वीरसागर जी थे।
प्रभु महावीर के लघुनन्दन, छत्तिस गुण रत्नाकर ही थे।।१।।

-दोहा-

गुरु चरणों में नमन कर, करूँ सदा गुणगान।
चालीसा का पठन कर, लहूँ आत्मविज्ञान।।२।।

-चौपाई-

जय हो नग्न दिगम्बर मुनिवर, सत्यपंथ के धारक गुरुवर।।१।।
बिन बोले शिवपथ बतलाते, काया से जिनमत दर्शाते।।२।।
ब्रह्मचर्य की महिमा न्यारी, शिशु सम जातरूप अविकारी।।३।।
महाराष्ट्र के “ईर” ग्राम में, सेठ रामसुख के सुधाम में।।४।।
भाग्यवती का भाग्य खुल गया, नगरी का सौभाग्य खिल गया।।५।।
थी आषाढ़ शुक्ल की पूनम, गुरु पूर्णिमा कहें जिसको हम।।६।।
अट्टारह सौ छियत्तर सन् में, हीरालाल नाम बचपन में।।७।।
हीरा और लाल बन चमके, मणियों की आभा सम दमके।।८।।
यौवन में नहीं ब्याह रचाया, ब्रह्मचर्य व्रत को अपनाया।।९।।
समन्तभद्राचार्य सदृश थे, गुरु परीक्षा में वे प्रमुख थे।।१०।।
शान्तिसिन्धु के सन्निध जाकर, मस्तक नहीं झुकाया वहाँ पर।।११।।
चर्चा करने बैठे उनसे, बोले तुम मुनि नहीं पहले से।।१२।।
गुरु ने पूछा प्रश्न उन्हीं से, कहो सामने वृक्ष कौन है?।।१३।।
बोले आम्रवृक्ष कहलाता, मौसम में यह फल है लाता।।१४।।

शान्तिसिन्धु ने वचन उचारे, ऐसे ही हम मुनिवर प्यारे॥१५॥
 मोक्ष का जब मौसम आयेगा, यही रूप तब फल लायेगा॥१६॥
 यह उत्तर सुन शिष्य प्रवर ने, कहा प्रभो! अब जाना मैंने॥१७॥
 आज मोक्ष नहीं तो भी मार्ग है, खुला मोक्ष का क्रमिक द्वार है॥१८॥
 हे गुरुदेव! समर्पित हूँ अब, शिष्य बना लो मुझे आप अब॥१९॥
 सन् उन्निस् सौ चौबिस में फिर, गुरु से ले ली दीक्षा मुनिवर॥२०॥
 दस वर्षों तक गुरु सन्निध में, रत्नत्रय पाला चउसंघ में॥२१॥
 पुनः मिली आज्ञा विहार की, जैन धर्म के शुभ प्रचार की॥२२॥
 मिलते रहते थे आपस में, शिष्य गुरु सम्बन्ध प्रबल थे॥२३॥
 संघ चतुर्विध बना तुम्हारा, भारत भर में था जो प्यारा॥२४॥
 तत्त्वज्ञान था भरा हृदय में, रहते नित स्वाध्याय मगन थे॥२५॥
 हुआ बड़ा फोड़ा अदीठ का, सभी संघ का मन कम्पा था॥२६॥
 कैसे सहन वेदना करते, भक्त सभी रो रो कर कहते॥२७॥
 डाक्टर ने आप्रेशन करके, देखी दृढ़ता वे भी चकित थे॥२८॥
 समयसार का दृश्य दिखाया, शुद्धात्मा का सार बताया॥२९॥
 शिष्यों का दुख दर्द पूछते, वत्सलता से उन्हें देखते॥३०॥
 सन् पचपन में गुरुवर का पद, पाया तब आचार्य कहें सब॥३१॥
 सन् छप्पन में एक परीक्षा, लेकर दी थी इक शुभ दीक्षा॥३२॥
 पहली क्वांरी कन्या आई, तुमसे आर्थिका दीक्षा पाई॥३३॥
 ज्ञानमती यह नाम उचारा, बालसती का पथ विस्तारा॥३४॥
 जयपुर में सन् सत्तावन का, चातुर्मास हुआ गुरुवर का॥३५॥
 आश्विन कृष्ण अमावस आई, सूरिप्रवर की हुई विदाई॥३६॥
 तन से आत्मा पृथक् हो गई, मुख्य लक्ष्य की सिद्धि हो गई॥३७॥
 जयपुर खान्या में प्रतीक है, चरण चिन्ह जहाँ पर निर्मित है॥३८॥

प्रथम पट्टसूरी के पद में, मेरी शब्दांजलि अर्पित है॥३९॥
परम्परा से मुक्ति मिलेगी, इस भव में गुरुभक्ति मिलेगी॥४०॥

-दोहा-

वीरसिन्धु आचार्य का, यह चालीसा पाठ।
पढ़ते जो श्रद्धा सहित, वे पाते निज ठाठ॥१॥
वीर संवत् पच्चीस सौ, बाइस शुभ तिथि जान।
भादों सुदि दुतिया तिथि, लेते सब गुरुनाम॥२॥
ज्ञानमती गणिनी प्रमुख, की शिष्या अज्ञान।
रचा “चन्दनामति” सुखद, यह गुरुवर गुणगान॥३॥



आचार्य श्री शान्तिसागर महाराज की आरती

धुन- नागिन.....

जय जय गुरुवर, हे सूरेश्वर, श्री शान्तिसिन्धु मुनिराज की,
मैं आज उतारूँ आरतिया।

जग में महापुरुष युग का, परिवर्तन करने आते।

अपनी त्याग तपस्या से वे, नवजीवन भर जाते।।

गुरु जी नवजीवन.....

जग धन्य हुआ, तव जन्म हुआ, मुनि परम्परा साकार की,
मैं आज उतारूँ आरतिया।।१।।

कलियुग में साक्षात् मोक्ष की, परम्परा नहीं मानी।

फिर भी शिव का मार्ग खुला है, जिस पर चलते ज्ञानी।।

गुरु जी जिस पर.....

मुनि पद पाया, पथ दिखलाया, चर्या पाली जिननाथ की,
मैं आज उतारूँ आरतिया।।२।।

मुनि देवेन्द्रकीर्ति गुरुवर से, दीक्षा तुमने पाई।

भोज ग्राम माँ सत्यवती की, कीर्तिप्रभा फैलाई।।

गुरु जी कीर्तिप्रभा.....

हे शान्तिसिन्धु, हे विश्ववन्द्य, तव महिमा अपरम्पार थी
मैं आज उतारूँ आरतिया।।३।।

परमेष्ठी आचार्य प्रथम तुम, इस युग के कहलाए।

सदियों सोई मानवता को, आप जगाने आए।।

गुरु जी आप.....

तपमूर्ति बने, कटुकर्म हने, उत्तम समाधि भी प्राप्त की,
मैं आज उतारूँ आरतिया।।४।।

श्री चारित्र्यचक्रवर्ती के, चरणों में वन्दन है।

अहिविष भी “चन्दनामती”, तव पास बना चन्दन है।।

गुरु जी.....

भव पार करो, कल्याण करो, मिल जावे बोधि समाधि भी,
मैं आज उतारूँ आरतिया।।५।।

आचार्य श्रीवीरसागर महाराज की आरती

ॐ जय जय गुरुदेवा, स्वामी जय जय गुरुदेवा।

जिनवर के लघुनन्दन-२, वीर सिन्धु देवा॥

ॐ जय॥

तिथि आषाढ़ सुदी पूनो को, ईर ग्राम जन्मे। स्वामी.....

भाग्यवती माँ पिता रामसुख, तुमको पा हर्षे॥

ॐ जय॥१॥

गुरू पूर्णिमा धन्य हुई तिथि, तुम सा गुरु पाकर। स्वामी.....

हीरालाल नाम पा, बन गये रत्नाकर ॥

ॐ जय॥२॥

श्रीचारित्रचक्रवर्ती के, प्रथम शिष्य माने। स्वामी.....

पट्टाचार्य प्रथम बन-२, निज पर को जानें॥

ॐ जय. ॥३॥

संघचतुर्विध के अधिनायक, छत्तिस गुणधारी। स्वामी.....

गुरूपूर्णिमा के दिन जन्मे-२, गुरुपद के धारी॥

ॐ जय॥४॥

आश्विनवदि मावस को, मरण समाधि हुआ। स्वामी.....

जीवन मंदिर पर तब-२, स्वर्णिम कलश चढ़ा॥

ॐ जय. ॥५॥

गुरु आरति से मेरा, आरत दूर भगे। स्वामी.....

तभी “चन्दनामती” हृदय में, आतम ज्योति जगे॥

ॐ जय॥६॥



श्री अभिनंदनसागर जी महाराज की आरती

तर्ज-दीवाना गुरुवर का.....

आरती गुरुवर की-आरती मुनिवर की,

करें सभी मिल आज आरती गुरुवर की॥टेक॥

श्री आचार्यप्रवर कहलाए, अभिनंदनसागर जी।

संघ चतुर्विध के नायक ये, गुणमणि रत्नाकर भी॥

धर्मसिन्धु आचार्यरत्न के शिष्य प्रथम हैं आप,

आरती गुरुवर की, आरती मुनिवर की,

करें सभी मिल आज आरती गुरुवर की॥१॥

नगर शेषपुर माँ रूपाबाई की आँख के तारे।

पिता अमरचंद जी के तुम धनराज पुत्र हो प्यारे॥

धार्मिक संस्कारों में बचपन से ही पले हो आप,

आरती गुरुवर की-आरती मुनिवर की,

करें सभी मिल आज आरती गुरुवर की॥२॥

छत्तिस मूलगुणों के धारी, संघ चतुर्विध नायक।

नमन “चन्दनामती” वचन मन, काया से है नितप्रति॥

शांति सिन्धु की परम्परा के थे छठे आचार्य,

आरती गुरुवर की, आरती मुनिवर की,

करें सभी मिल आज आरती गुरुवर की॥३॥



सप्तम पट्टाचार्य श्री १०८

अनेकांतसागर जी महाराज की मंगल आरती

मैं तो आरती उतारूँ रे, अनेकांत सूरी की,

जय जय आचार्यप्रवर, जय जय जय-२॥टेक॥

गोटेगांव के दीपक कुमार, बने बाल ब्रह्मचारी...बने बाल ब्रह्मचारी
मन में जागी उमंग अपार, देखूँ ज्ञान फुलवारी॥.....देखूँ ज्ञान फुलवारी
भाई-बहन छोड़कर, बंधन को तोड़कर,

दीपक चले गृहत्याग.....हो हो हो.....दीपक चले गृहत्याग॥

मैं तो आरती.....॥१॥

चारित्रचक्री श्री शांतिसागर, मुनि प्रथमाचार्य हुए।.....मुनि प्रथमाचार्य हुए
अभिनंदनसागर जी सूरि, छठे पट्टाचार्य हुए।.....छठे पट्टाचार्य हुए
उनसे दीक्षा प्राप्त किया, उनसे शिक्षा प्राप्त किया,

मिला नाम अनेकांतसागर.....हो हो..मिला नाम अनेकांतसागर॥

मैं तो आरती.....॥२॥

मुनिचर्या के पालन में, सदा दृढ़भाव रहा।.....सदा दृढ़भाव रहा।
कल्पतरु शान्तिनाथ पद में, बड़ा भक्ति भाव रहा।.....बड़ा भक्तिभाव रहा।
प्रभु पद की साधना, गुरुभक्ति भावना मन से किया दिन रात।

.....हो हो हो मन से किया दिन रात॥ मैं तो आरती.....॥३॥

सप्तम पट्टाचार्य का पद, गुरु ने दिया तुमको। गुरु ने..
भक्ति-वात्सल्य का परिचय, सभी ने दिया तुमको॥.....सभी ने दिया तुमको
गणिनी ज्ञानमती मात, आपकी हैं धर्ममात, उनकी निराली है बात,

.....हो हो हो उनकी निराली है बात॥ मैं तो आरती...॥४॥

जिनशासन चले चिरकाल, जिनधर्म बढ़ता रहे।जिनधर्म बढ़ता रहे
“चन्दनामति” रहे चिरकाल, वात्सल्य बढ़ता रहे॥.....वात्सल्य
युग युग जीवन्त रहें, सप्तम आचार्यदेव, अनेकांतसागर जी

.....हो हो हो अनेकांतसागर जी॥ मैं तो आरती.....॥५॥

सप्तम पट्टाचार्य श्री १०८

अनेकांतसागर जी महाराज की मंगल आरती

जय जय गुरुवर, हे सूरेश्वर, अनेकांतसिंधु आचार्य की,
हम आरति करने आए हैं।।टेक.।।

सन् उत्रिस सौ त्रेसठ में, गोटे गांव में जनमे।
माँ शान्ति-भगवानदास पितु, धन्य हुए थे तुमसे।।गुरु जी धन्य.....।
तारीख सितम्बर की नौ थी, प्रारंभ से ही पूरणांक थे,
हम आरति करने आए हैं।।१।।

पुण्ययोग से बालक दीपक दीप जलाने निकले।
पावागढ़ में ब्रह्मचर्य ले आत्मज्ञान में निखरे।।गुरु जी आत्म.....
श्री कल्पतरु प्रभु शांतिनाथ की भक्ति हृदय में अपार है,
हम आरति करने आए हैं।।२।।

अभिनन्दन सागराचार्य से, मुनिदीक्षा धारण की।
षष्ठम पट्टाचार्य प्रवर ने, सप्तम की पदवी दी।। गुरु जी सप्तम.....
श्री शान्तिसिंधु की परम्परा के सप्तम पट्टाचार्य की,
हम आरति करने आए हैं।।३।।

गणिनी ज्ञानमती माता के संग चौमास रचाया।
मांगीतुंगी जी में “चन्दनामति” आनंद है छाया।।
गुरु जी चहुंदिश आनंद छाया।
युग-युग जीवन्त रहो गुरुवर अनेकान्तसिंधुआचार्यश्री,
हम आरति करने आए हैं।।४।।



सप्तम पट्टाचार्य श्री १०८

अनेकांतसागर जी महाराज की मंगल आरती

सप्तम पट्टाचार्य प्रवर की, करें आरती आज।

अनेकान्तसागर गुरुवर हैं, युवा सन्त मुनिराज॥

गुरुवर हम सब उतारें मिलके आरती-२॥८॥

सदी बीसवीं के श्री प्रथमाचार्य शान्तिसागर थे।

पुनः वीर-शिव-धर्म-अजित एवं श्रेयांससागर थे॥

षष्ठम पट्टाचार्य बने श्री अभिनन्दन मुनिराज,

गुरुवर हम सब उतारें मिलके आरती-२॥९॥

एम.पी. गोटे गांव निवासी, दीपक जी ब्रह्मचारी।

अभिनन्दन गुरु से दीक्षा ले, बने मुनीश्वर त्यागी॥

नाम मिला तब अनेकान्त-सागर जी मुनि महाराज,

गुरुवर हम सब उतारें मिलके आरती-२॥१०॥

संघ चतुर्विध का संचालन, करो खूब वृद्धी हो।

यही “चन्दनामति” अभिलाषा, संघ की अभिवृद्धी हो॥

वत्सलता की सुख सरिता में, उमड़े सर्व समाज,

गुरुवर हम सब उतारें मिलके आरती-२॥११॥



सप्तम पट्टाचार्य श्री १०८

अनेकांतसागर जी महाराज की मंगल आरती

अनेकान्त सूरि गुरुराज, आज थारी आरती उतारूँ-२

आरती उतारूँ थारी मूरत निहारूँ-२

अनेकान्त सूरि गुरुराज.....

माता शांती के राजदुलारे, पिता भगवानदास जी के हो प्यारे

जन्में हो गोटेगांव, आज थारी आरती उतारूँ

अनेकान्त सूरि गुरुराज.....

वर्ष चौबीस में बाल ब्रह्मचारी, पावागढ़ शिवनगरी न्यारी

आतम का करने उत्थान, आज थारी आरती उतारूँ।

अनेकान्त सूरि गुरुराज.....

कोमल काया छोड़ी है माया, जग का नश्वर सुख ना भाया

छोड़ा है सब घरबार, आज थारी आरती उतारूँ

अनेकान्त सूरि गुरुराज.....

सूरि अभिनन्दन से मुनिपद पाकर, उदयपुर नगरी धन्य बनाकर

आतम का करने कल्याण, आज थारी आरती उतारूँ

अनेकान्त सूरि गुरुराज.....

षष्ठम सूरि अभिनंदनसागर ने, निजपद दीना अनेकान्तसागर को

सप्तम सूरि बनाय, आज थारी आरती उतारूँ

अनेकान्त सूरि गुरुराज.....

घृतमय दीपक हाथों में लेकर, आतम ज्ञान के भाव जगाकर

करते हैं आरती महान, आज थारी आरती उतारूँ

अनेकान्त सूरि गुरुराज.....



गणिनी श्री ज्ञानमती माताजी की आरती

तर्ज-कभी राम बनके.....

भक्ति भाव लेकर, दीपक थाल लेकर,

गणिनी माता की आरती करें हम॥८६॥

तुम ज्ञानमती कहलाई, तुम बालसती बन आई,

दीपक हाथ लेकर, सबको साथ लेकर,

गणिनी माता की आरती करें हम॥८७॥

इतिहास की तुम निर्मात्री, कई तीर्थों की प्रेरणाप्रदात्री,

नई याद लेकर, भक्ति साथ लेकर,

गणिनी माता की आरती करें हम॥८८॥

जम्बूद्वीप बना है धरा पर, जिससे चमक रहा हस्तिनापुर,

वही याद लेकर, भक्ति साथ लेकर,

गणिनी माता की आरती करें हम॥८९॥

मांगीतुंगी अयोध्या में जाकर, किया निर्माण नूतन वहाँ पर,

वही याद लेकर, भक्ति साथ लेकर,

गणिनी माता की आरती करें हम॥९०॥

पुनः तीरथ प्रयाग बनाया, ऋषभ जिनवर का नाम गुंजाया,

पुण्यधाम लेकर, तेरा नाम लेकर,

गणिनी माता की आरती करें हम॥९१॥

वीर जन्मभूमी का यश बढ़ाया, कुण्डलपुर का विकास कराया,

श्रुत का सार लेकर, आधार लेकर,

गणिनी माता की आरती करें हम॥९२॥

तुम युग-युग जिओ मेरी माता, “चंदना” गाएँ सब तेरी गाथा,

श्रद्धाभाव लेकर, दीपक थाल लेकर,

गणिनी माता की आरती करें हम॥९३॥



भजन

-आर्यिका चन्दनामती

तर्ज-कांची हो कांची रे.....

आओ रे आओ रे, सब मिलके आओ,

गुरु पद में शीश नमाओ रे...हो.....

गाओ रे गाओ रे, सब मिलके के गाओ,

गुरुभक्ति के गीत गाओ रे....हो.....॥टेक॥

देखो कैसा पुण्य का संयोग आया,

जिनवर व गुरुवर का दर्शन है पाया।

मांगीतुंगी सिद्धक्षेत्र, ऋषभदेव कीर्तिकेन्द्र,

यशकीर्ति उनकी ही गाओ रे.....हो.....॥१॥

तीन रत्न जग में देव शास्त्र गुरु,

मिलता है इनसे रत्नत्रय सभी को।

मोक्षमार्ग प्राप्त करो, भव भ्रमण समाप्त करो,

गुरुओं की जय जय बोल के..हो.....॥२॥

सच्चे गुरु चेतन तीर्थ कहे जाते,

“चन्दनामती” वे हमें तीर्थ बनाते।

गुरु का सत्संग करो, गुरुओं के संग रहो,

भक्ती का रस मन में घोलके..हो.....॥३॥



भजन

-आर्यिका चन्दनामती

तर्ज-धीरे-धीरे बोल कोई सुन ना ले

नमन करो भई नमन करो, गुरु चरणों में नमन करो।

श्री सप्तम पट्टाचार्य को, अनेकान्तसिंधु आचार्य को।। नमन...

गोटेगांव के दीपक कुलदीपक बने।

शान्तिसिन्धु वंशावलि के शीर्षक बने।।

ज्ञानमती माताजी की मिली प्रेरणा।

अभिनन्दनसागर सूरि की देशना।।

वंदन करो, अर्चन करो-२

श्री सप्तम पट्टाचार्य को, अनेकान्तसिन्धु आचार्य को।। नमन करो.....।।१।।

शांति वीर शिव धर्म अजित श्रेयांस जी।

पुनः बने श्री अभिनन्दन आचार्य जी।।

शांतिसिंधु की यह है मूल परम्परा।

अनेकान्तसूरी तक है यह श्रृंखला।।

वंदन करो, अर्चन करो-२

श्री सप्तम पट्टाचार्य को, अनेकान्तसिंधु आचार्य को। नमन करो.....।।२।।

युवा जगत के यही चेतना केन्द्र हैं।

वत्सलता से पूरित इनके नैन हैं।।

मुख पर इनके मन्द मन्द मुस्कान है।

यही "चन्दनामति" इनकी पहचान है।।

वन्दन करो, अर्चन करो-२

श्री सप्तम पट्टाचार्य को, अनेकान्तसिंधु आचार्य को। नमन करो.....।।३।।



भजन

-आर्यिका चन्दनामती

तर्ज-इस युग की माँ शारदे!...

परमेष्ठी आचार्यश्री, सूरित अनेकांत हैं।

शांति सिंधु शृंगला, शुद्ध मुनि परम्परा के सप्तम ये आचार्य हैं।।टेक.।।

सदि बीसवीं के श्री शांतिसागर,

मुनिवर ही प्रथमाचार्य हुए।

मुनि-आर्यिकाओं को दीक्षा देकर

चउसंघ के आचार्य हुए।।

उसी वंशावलि में, आज की अवधि में, शोभित ये सप्तम आचार्य हैं।

आकर्षक मुद्रा सहित, चउसंघ के आधार हैं।

शांतिसिंधु शृंगला, शुद्ध मुनि परम्परा के सप्तम ये आचार्य हैं।।१।।

स्याद्वादमय जिनशासन प्रभावक,

सूरि अनेकांतसागर जी हैं।

आचार्यश्री अभिनंदन गुरु के,

शिष्य अनेकांतसागर जी हैं।।

युवा मार्गदर्शक, शांतिपथ प्रदर्शक, गुरुवर ये परमेष्ठी आचार्य हैं।

कल्पतरु शांति प्रभु, इनकी भक्ति के आधार हैं।

शांतिसिंधु शृंगला, शुद्ध मुनि परम्परा के सप्तम ये आचार्य हैं।।२।।

इस आधुनिक विज्ञान के युग में,

धर्म व विज्ञान हैं जुड़ गए।

देखो तभी ये मुनिराज भी,

जन-जन की आस्था के संग जुड़ गए।।

“चन्दनामती” ये, सबके हितैषी हैं, छत्तीस निज मूलगुण पालते।

गणिनीप्रमुख माता ज्ञानमति को, ये कहते धरम मात हैं।

शांतिसिंधु शृंगला, शुद्ध मुनि परम्परा के सप्तम ये आचार्य हैं।।३।।

